

## 2 సమూయేలు

**సాలు మరణం గురించి దావీదు వినటం**

**1** దావీదు అమాలేకీయులను ఓడించిన తర్వాత అతను సిక్లగుకు వచ్చి రెండు రోజులపాలు ఉన్నాడు. ఇది సాలు మరణించిన తరువాత జరిగింది. <sup>2</sup>మూడవ రోజున సిక్లగుకు ఒక యువసైనికుడు వచ్చాడు. ఇతడు సాలు శిబిరము నుండి వచ్చాడు. వాని బట్టలు చిరిగిపోయి వున్నాయి. తలనిండా మట్టి పడివుంది. \* అతను దావీదు వద్దకు వచ్చి ప్రణమిల్లాడు. <sup>3</sup>“నీవు ఎక్కడ నుండి వచ్చావు?” అని దావీదు వానిని అడిగాడు.

“నేను ఇశ్రాయేలీయుల శిబిరము నుండి తప్పించు కొని వచ్చాను” అని దావీదుకు సమాధాన మిచ్చాడు.

<sup>4</sup>“దయచేసి యుద్ధంలో ఎవరు గెల్పారో చెప్పు” అని దావీదు అడిగాడు.

“జనం యుద్ధభూమి నుండి పారిపోయారు. అనేక మంది హతులయ్యారు. సాలు, ఆయన కుమారుడు యోనాతాను ఇద్దరూ చనిపోయారు” అని చెప్పాడా వ్యక్తి. <sup>5</sup>దావీదు, “సాలు, ఆయన కుమారుడు యోనాతాను ఇద్దరూ చనిపోయినట్లు నీకు ఎలా తెలుసు?” అని అడిగాడు.

<sup>6</sup>అందుకు యువసైనికుడు, ఇలా చెప్పెను: “నేను ఆ సమయంలో గిల్తోన్ వరప్రదేశం మీదకు రావటం జరిగింది. సాలు తన ఈటెపై ఆసుకొని వుండటం నేను చూశాను. ఫిలిస్టీయులు తమ రథాల మీద, గుర్రాల మీద సాలుకు చేరువగా వస్తూవున్నారు. <sup>7</sup>సాలు వెను దిరిగి నన్ను చూశాడు. ఆయన నన్ను పిలవగా నన్నేమి చేయమంటారు? అంటూ వెళ్ళాను. <sup>8</sup>“నీవెవడవు” అని సాలు నన్ను అడిగాడు. నేనొక అమాలేకీయుడనని చెప్పాను. <sup>9</sup>సాలు నాతో, ‘దయచేసి కొంచెం ఆగి నన్ను చంపివేయము. నేను తీవ్రంగా గాయపడ్డాను. నేను ఇంచుమించు చనిపోయినట్లే’ అని చెప్పాడు.” <sup>10</sup>అందువల్ల నేను ఆగి, ఆయనను చంపాను. ఆయన ఇక బ్రతకనంత తీవ్రంగా గాయపడ్డాడని నాకు తెలుసు. అప్పుడు నేనాయన కిరీటాన్ని, కంకణాన్ని తీసుకొని, వాటిని నా యజమానివైన నీ యొద్దకు తెచ్చాను.”

<sup>11</sup>తన దుఃఖాన్ని వెలిబుచ్చటానికి దావీదు తన బట్టలను చించుకున్నాడు. దావీదుతో వున్న మనుష్యులందరూ అలానే చేశారు. <sup>12</sup>వారు మిక్కిలి దుఃఖించారు. సాయంత్రం వరకు వారేమీ తినలేదు. సాలు, అతని కుమారుడు యోనాతాను ఇరువురూ మరణించినందుకు వారు విలపించారు. మరణించిన యెహోవా ప్రజలకొరకు, ఇశ్రాయేలు కొరకు దావీదు, అతని మనుష్యులు దుఃఖించారు. సాలు, అతని కుమారుడు యోనాతాను, తదితర ఇశ్రాయేలీయులు కత్తులతో నరకబడి చంపబడినందుకు వారు విలపించారు.

**అమాలేకీయుని చంపమని దావీదు ఆజ్ఞ**

<sup>13</sup>సాలు మరణవార్త తెచ్చిన ఆ యువసైనికుని, “నీవే క్షణ నుంచి వచ్చావు?” అని దావీదు అడిగాడు.

“నేనొక వరదేశీయుని కుమారుడను. అమాలేకీయుడను,” అని ఆ యువసైనికుడు అన్నాడు.

<sup>14</sup>“యెహోవాచే ప్రతిష్ఠింపబడిన రాజును చంపటానికి నీవెందుకు భయపడలేదు?” అని దావీదు వానిని అడిగాడు.

<sup>15-16</sup>తరువాత దావీదు తన యువభటులలో ఒకనిని పిలిచి ఆ అమాలేకీయుని చంపుమని చెప్పాడు. యువ కుడైన ఇశ్రాయేలు సైనికుడు అమాలేకీయుని చంపి వేశాడు. “నీ చావుకు నీవే కారకుడవు. నీకు వ్యతిరేకంగా నీవే మార్తాడావు! \* ‘దేవునిచే ఎంపిక చేయబడిన రాజును నేనే చంపానని’ నీవే అన్నావు,” అని దావీదు ఆ అమాలేకీయునుద్దేశించి అన్నాడు.

**సాలు, యోనాతానులను గూర్చిన దావీదు ప్రలాప గీతక**

<sup>17</sup>సాలు, అతని కుమారుడు యోనాతానులను గూర్చి దావీదు ఒక ప్రలాప గీతం పాడాడు. <sup>18</sup>యూదా ప్రజలకు ఈ పాట నేర్పమని దావీదు తన మనుష్యులకు చెప్పాడు. ఈ పాట “ధనుగీతక” అని పిలవబడింది. ఈ పాట యాషారు గ్రంథంలో ఇలా వ్రాయబడింది:

**బట్టలు ... వుంది** చిరిగిన దుస్తులు, వెత్తినిండా దుమ్ము వున్న వ్యక్తి మిక్కిలి విషాదంలో వున్నట్లు గుర్తు.

**నీ చావుకు ... మార్తాడావు** నీ రక్తం నీ తలమీదే పడుగాక అని శబ్దార్థం.

- 19 ఓహో! “ఇశ్రాయేలూ నీ సౌందర్యం ఉన్నత స్థలాలపై ధ్వంసం చేయబడింది! బలాఘ్నల పడిపోయారు!
- 20 ఈ విషయం గాతులో చెప్పవద్దు. అమ్మెలోను\* వీధులలో ప్రకటించ వద్దు! ఏలయనగా ఫిలిష్తీయుల ఆడవడుచులు సంతసించ వచ్చు, సున్నతి కాని వారి కుమార్తెలు ఉల్లసించవచ్చు!
- 21 గిలోష్షన పర్వతాలపై హిమబిందువులు గాని వాన చినుకులు గాని పడకుండుగాక! ఆ సౌాలు బీడులై పోవుగాక! యోధులైన వారి డాళ్లు అక్కడ మలిసమెనాయి అభిషిక్తుడైన సౌలు డాలు నూనెతో మెరుగు పెట్టబడలేదు.
- 22 యోనాతాను విల్లు దానివంతు శత్రు సహారం చేసింది. సౌలు కత్తి దానివంతు శత్రువులను తుత్తునియలు చేసింది. అవి శత్రులకొన్ని చిందించాయి యోధుల కొప్పును స్పృశించాయి.
- 23 సౌలును, యోనాతానును మేము ప్రేమించాము; వారు బ్రతికి వుండగా వారి సహాయ సంపత్తును అనుభవించాము! మరణంలో సై తం సౌలు, యోనాతాను ఎడబాలు ఎరుగరు! వారు పక్షి రాజుల కంటె వేగం గలవారు, వారు సింహాల కంటె బలంగలవారు!
- 24 ఇశ్రాయేలు కుమార్తెలారా, సౌలు కొరకు ఏడ్వండి! సౌలు మిమ్మల్ని ఎర్రని ఛాయగల దుస్తులతో అలంకరించాయన్నాడు; మీ దుస్తులపై బంగారు నగలు పెట్టాడు.
- 25 యుద్ధంలో బలవంతులు నేలకొరిగారు! యోనాతాను గిలోష్షవ కొండల్లో కన్ను మూశాడు.
- 26 యోనాతానూ, సహౌదరుడా! నీ కొరకై విలపిస్తున్నాను. నీ స్నేహపు మాధుర్యాన్ని చవి చూశాను; నా పట్ల నీ ప్రేమ అద్భుతం, అది స్త్రీల ప్రేమకంటే మహోన్నతమైనది!
- 27 శక్తివంతులు యుద్ధ రంగంలో నేలకొరిగారు! వారి ఆయుధాలు నాశనమయ్యాయి.”

**దావీదు తన మనుష్యులతో హెబ్రోనుకు వెళ్లటం**  
 2 దావీదు యెహోవాకు ప్రార్థన చేసి, “నేను యూదా రాజ్యంలో ఏ నగరానికైనా వెళ్లనా?” అని అడిగాడు.  
 “వెళ్లు” అన్నాడు యెహోవా.  
 “ఎక్కడికి వెళ్లను?” అని దావీదు అడిగితే,  
 “హెబ్రోనుకు” అని యెహోవా సమాధాన మిచ్చాడు.

2 కావున దావీదు అక్కడికి వెళ్లాడు. ఆయన భార్య లైన యెజ్రైయేలీయురాలగు ఆహీనోయము, కర్మలీయుడగు నాబాలు భార్యయు విధవరాలునగు అబీగయీలు ఆయనతో వెళ్లెరి. 3 దావీదు తన మనుష్యులందరిని వారి వారి కుటుంబాలతో సహా తనవెంట తీసుకొనివెళ్లాడు. వారంతా హెబ్రోను నగర ప్రాంతాలలో తన నివాసాలను ఏర్పరచుకున్నారు.

**యాబేషు ప్రజలకు దావీదు కృతజ్ఞతలు తెలపటం**  
 4 యూదా ప్రజలు వచ్చి దావీదును యూదా రాజ్యానికి రాజుగా అభిషేకం చేశారు. ఆ పని చేసి, “సౌలుకు అంత్యక్రియలు జరిపినది యాబేషైలాడు” వారని దావీదుకు చెప్పారు.  
 5 యాబేషైలాడు ప్రజల వద్దకు దావీదు దూతలను పంపాడు. దావీదు మాటగా వారు యాబేషు ప్రజలకు ఈ విధంగా చెప్పారు: “మీ రాజైన సౌలు అస్థికలను\* మీరు దయతో పాతిపెట్టినందుకు దేవుడు మిమ్మునా శీర్షదించు గాక! 6 దేవుడు ఇప్పుడు మీపట్ల దయగలవాడై, సత్య దృష్టితో వుంటాడు. మీరు సౌలు అస్థికలను పాతిపెట్టినందుకు నేను కూడా మీపట్ల దయగలిగి వుంటాను. 7 మీ రాజైన సౌలు చని పోయాడు. కనుక ఇప్పుడు యూదావారు నన్ను పట్టాభిషిక్తునిగా చేశారు. అందువల్ల మీరు బలపరాక్రమ సంపన్నులుగా మెలగండి.”

**ఇషోబెతు రాజవటం**  
 8 నేరు కుమారుడైన అబ్షైరు సౌలు యొక్క సైన్యాధిపతిగా ఉన్నాడు. అబ్షైరు సౌలు కుమారుడైన ఇషోబెతును మహానయీమునకు తీసుకొని వెళ్లాడు. 9 అక్కడ అబ్షైరు అతనిని గిలాదు, ఆషేరి, యెజ్రైయేలు, ఎప్రాయిము, బెన్యామీను వారీవీధ రాజుగా నియమించాడు. అనగా ఇషోబెతు ఇశ్రాయేలుకు రాజయ్యాడు.  
 10 ఇషోబెతు సౌలు కుమారుడు. అతడు ఇశ్రాయేలుకు రాజై పాలించేనాటికి నలుబది ఏండ్ల వయస్సు వాడు. అతడు రెండు సంవత్సరాలు పరిపాలన చేశాడు. కాని యూదా వంశంవారు దావీదును అనుసరించారు. 11 హెబ్రోనులో యూదా వంశవారికి దావీదు ఏడు సంవత్సరాల ఆరునెలలు రాజుగా ఉన్నాడు.

**ఇషోబెతు మనుష్యులకు, దావీదు మనుష్యులకు పోటీ**  
 12 నేరు కుమారుడైన అబ్షైరు, సౌలు కుమారుడైన ఇషోబెతు నౌకరులు మహానయీము వదిలి పయనమై

అమ్మెలోను ఇది ఫిలిష్తీయుల ఐదు నగరాలలో ఒకటి.

అస్థికలను సౌలు, యోనాతానుల శవాలు దహనం చేయబడినాయి. మొదటి సమూయేలు 31:12 చూడండి.

పోయారు. వారు గిబియోను చేరారు. <sup>13</sup>సెరూయా కుమారుడగు యోవాబు, దావీదు సేవకులు కూడ గిబియోనుకు వెళ్లారు. గిబియోను మడుగువద్ద వారు ఆబ్నెరును, ఇష్బోషెతు సేవకులను కలిసారు. ఆబ్నెరు తరపువారంతా కొలనుకు ఒక పక్క కూర్చున్నారు. యోవాబు పక్షం వారు మరొక పక్క కూర్చున్నారు.

<sup>14</sup>యోవాబుతో ఆబ్నెరు, “మన ఇరువక్షాల యువకులనూ ప్రోత్సహించి వారి మద్దతి బలప్రదర్శన ఇక్కడ జరుపుదాము” అన్నాడు.

పోలీ నిర్వహించడానికి యోవాబు ఒప్పు కున్నాడు. <sup>15</sup>అప్పుడు యువసైనికులు లేచారు. ఇరువక్షాల వారూ వారి వారి యువసైనికులను పోలీకి లెక్కపెట్టారు. ఇష్బోషెతు పక్షం బెన్యామీను వశీయులు, దావీదు పక్షం అతని అనుచరులు పన్నెండు మంది చొప్పున ఎంపిక చేయబడ్డారు. <sup>16</sup>ప్రతి ఒక్కడూ తన ప్రత్యర్థి తలను పట్టుకొని తమ కత్తులలో వారి డొక్కలలో పొడుచుకున్నారు. దానితో వారంతా ఒక్కపెట్టున నేలకొరిగారు. అందువల్ల ఆ ప్రదేశం “చురకత్తుల క్షేత్రం”\* అని పిలవబడింది. ఆ ప్రదేశం గిబియోనులో ఉంది.

**అబ్నెరు అశాహేలును చంపటం**

<sup>17</sup>ఆ రోజు పోలీ ఒక భయంకర పోరాటంగా మారింది. దావీదు సైనికులు అబ్నెరును, ఇశ్రాయేలీయులను ఓడించారు. <sup>18</sup>యోవాబు, అబీషై, అశాహేలు అనువారు ముగ్గురూ సెరూయా కుమారులు. అశాహేలు పరుగులో మిక్కిలి వడి గలవాడు. అడవిలేడీలా వేగంగా పరుగు తీయ గలవాడు. <sup>19</sup>అశాహేలు అబ్నెరును తరుముకుంటూ పోయాడు. అశాహేలు తిన్నగా అబ్నెరును అనుసరించి తరిమాడు. <sup>20</sup>అబ్నెరు వెనుదిరిగి చూసి, “నీవు అశాహేలువా?” అని అడిగాడు.

“అవును నేనే” అన్నాడు అశాహేలు.

<sup>21</sup>“ (అబ్నెరు అశాహేలును గాయ పరచేందుకు ఇష్టపడలేదు) అయితే నీవు కుడి పక్కకు గాని, ఎడమ పక్కకు తిరిగి అక్కడ వున్న యువకులలో ఒకడిని పట్టుకుని వాని కవచం నీ కొరత తీసుకో” అన్నాడు అబ్నెరు. కాని అశాహేలు అబ్నెరును వెంటాడటం మానడానికి ఒప్పుకోలేదు.

<sup>22</sup>అబ్నెరు మళ్ళీ అశాహేలుతో ఇలా అన్నాడు: “నన్ను తరమటం ఆపివేయుము. నీవు ఆపకపోతే నేను నిన్ను చంపుతాను. నేను నిన్ను చంపిన పక్షంలో నీ సోదరుడైన యోవాబు ముఖం మళ్ళీ నేను చూడలేను!” <sup>23</sup>కాని అశాహేలు అబ్నెరును తరమటం మానలేదు. దానితో అబ్నెరు తన ఈటె వెనుక భాగంలో

అశాహేలు పొట్టలో పొడిచాడు. ఈటె మడం ఎంత తీవ్రంగా దిగబడిందనగా అది పొట్టలో నుండి వీపు ద్వారా బయటికి వచ్చింది. అశాహేలు అక్కడే కక్కడే మరణించాడు.

**యోవాబు, అబీషైలు అబ్నెరును వెంటాడటం**

అశాహేలు శవం నేలమీద పడివుంది. అతని మనుష్యులందరూ అక్కడికి వచ్చి ఆగారు. (అశాహేలును చూసేందుకు) <sup>24</sup>కాని యోవాబు, అబీషై\* లిరువురూ అబ్నెరును వెంటాడసాగారు. వారు అమ్మా కొండ చేరేసరికి సూర్యుడు అస్తమిస్తూ ఉన్నాడు. గిబియోను ఎడారిమార్గంలో గీహ ఎదురుగా అమ్మా కొండవుంది. <sup>25</sup>బెన్యామీనీయులంతా అబ్నెరు వద్దకు వచ్చి కొండమీద కూడారు.

<sup>26</sup>అబ్నెరు యోవాబును పిలిచి, “కత్తివుంటే అది ఎల్లప్పుడూ చంపాలనివేనా? నీకు తెలుసు; నిజానికి ఇది విషాదాంతమవుతుంది! తమ సోదరులనే వెంటాడటం మానివేయమని ఆ మనుష్యులకు చెప్ప” అని అన్నాడు.

<sup>27</sup>“నీమాటలు అన్నావు, మంచిదే. దేవుని జీవంతోడుగా చెప్పుతున్నాను. నీవు ఇప్పుడు మాట్లాడకుండా వుండివుంటే ఈ జనం వారి సోదరులను తెల్లవారే వరకు తరుముకుంటూ పోయేవారు” అని యోవాబు అన్నాడు. <sup>28</sup>అప్పుడు యోవాబు ఒక బూర వూదాడు. దానితో అతని మనుష్యులు ఇశ్రాయేలీయులను తరమటం మానివేశారు. ఆ తరువాత ఇశ్రాయేలీయులలో యుద్ధం చేయాలని వారు ఎంతమాత్రం ప్రయత్నం చేయలేదు.

<sup>29</sup>అబ్నెరు, అతని మనుష్యులు ఆ రాత్రంతా ఆరా బహు మైదానం గుండా ప్రయాణం చేసి యొర్దాను నదిని దాటారు. మరునాటి పగలంతా వారు ప్రయాణం చేసి మహనయాముకు చేరారు.

<sup>30</sup>యోవాబు అబ్నెరును తరుముట మాని, తిరిగి వచ్చాడు. యోవాబు తన జనాన్ని సమావేశ పర్చి నప్పుడు, దావీదు అనుచరులలో పందొమ్మిది మంది తప్పియున్నారు. అశాహేలు కూడా లేడు. <sup>31</sup>అబ్నెరు అనుచరులలో మూడువందల అరువది మంది బెన్యామీనీయులను దావీదు సేవకులు వదించారు. <sup>32</sup>దావీదు మనుష్యులు అశాహేలు శవాన్ని బెత్లెహేముకు తీసుకొని వెళ్ళి, అక్కడ ఉన్న అతని తండ్రి సమాధిలోనే పాతి పెట్టారు. యోవాబు, అతని మనుష్యులు రాత్రంతా పయనించారు. వారు హెబ్రోను చేరేసరికి సూర్యోదయమయ్యింది.

చురకత్తుల క్షేత్రం హెబ్రీలో ఈ క్షేత్రం పేరు “హెల్కాత్తసగ్గారిము” అంటారు.

యోవాబు, అబీషై యోవాబు అబీషైలిరువురూ అబ్నెరు చంపిన అశాహేలు సోదరులు. చూడండి 2:18వ వచనం.

**3** ఇశ్రాయేలు, యూదా రాజ్యాల మధ్య యుద్ధం సౌలు కుటుంబానికి, దావీదు కుటుంబానికి\* మధ్య దీర్ఘకాలిక యుద్ధం కొనసాగింది. దావీదు రాసు రాసు బాగా బలపడ్డాడు. సౌలు కుటుంబం నానాటికి బలహీనమయింది.

**హెబ్రోనులో దావీదుకు ఆరుగురు కుమారులు కలగటం**

<sup>2</sup>హెబ్రోనులో దావీదుకు పుత్ర సంతానం కలిగింది. మొదటి కుమారుడు అమ్నోను. అమ్నోను తల్లి యెజ్రెయేలీయురాలగు అహీనోయము. <sup>3</sup>రెండవ కుమారుడు కిల్యాబు. కిల్యాబు తల్లి అబీగయ్యాల. ఈమె కర్మలీయుడగు నాబాల భార్యయైన విధవరాలు. మూడవ కుమారుడు అబ్జాలోము. అబ్జాలోము తల్లి గెషూరు రాజైన తల్మయి కుమార్తె మయకా. <sup>4</sup>నాల్గవ కుమారుడు అదోనీయా. అదోనీయా తల్లి హగ్గీలు. ఐదవ కుమారుడు షెఫల్యు. షెఫల్యు తల్లి అబీలు. <sup>5</sup>ఆరవ కుమారుడు ఇత్రెయాము. ఇత్రెయాము తల్లి దావీదు భార్యయగు ఎగ్లా. ఈ ఆరుగురు కుమారులు హెబ్రోనులో దావీదుకు కలిగారు.

**అబ్నెరు దావీదు పక్షంలో చేరేందుకు నిశ్చయించటం**

<sup>6</sup>సౌలు కుటుంబానికి, దావీదు కుటుంబానికి యుద్ధం జరిగిన కాలంలో అబ్నెరు సౌలు సైన్యంలో బలాన్ని పుంజుకున్నాడు. <sup>7</sup>సౌలుకు రిన్నా అనే ఒక దాసి వుండేది. ఆమె సౌలుకు ఇంపంపించు భార్యవలె వుండేది. రిన్నా అయ్యా అనువాని కుమార్తె. ఇష్టోషెతు ఒకనాడు అబ్నెరును పిలిచి, “నా తండ్రి పనిగ తెల్లతో నీవు ఎందుకు అక్రమ సంబంధం పెట్టుకున్నావు?” అని అడిగిగాడు.

<sup>8</sup>ఇష్టోషెతు అన్న మాటకు అబ్నెరుకు ఎక్కడా లోని కోపం వచ్చింది. అబ్నెరు ఇలా అన్నాడు, “నేను సౌలుకు, అతని కుటుంబానికి చాలా విధేయుడనై వున్నాను! నేను నిన్ను దావీదుకు ఆప్యగించలేదు; (పైగా అతడు నిన్ను ఓడించేలా చేయనూ లేదు.) యూదావారి తరపున పనిచేస్తూ ఒక రాజద్రోహిగా\* నేను ఎన్నడూ మెలగలేదు. కాని నీవిప్పుడు నేనొక నీచకార్యం చేసినట్లు మాట్లాడుతున్నావు! <sup>9-10</sup>నేనిప్పుడు నిశ్చయంగా చెప్పన్నాను. దేవుడు చెప్పిన విషయాలు ఇప్పుడు జరిగేలా నేను తప్పక ప్రయత్నం చేస్తాను! సౌలు వంశంనుండి రాజ్యాన్ని తీసుకొని

దావీదుకు ఇస్తానని యెహోవా చెప్పాడు. దావీదును యూదా రాజ్యానికి, ఇశ్రాయేలుకు రాజుగా యెహోవా చేస్తాడు. దాను నుండి బెయేర్షా వరకు దావీదు పరిపాలిస్తాడు! ఈ పనులన్నీ నెరవేరిలా నేను సహాయ పడకపోతే దేవుడు నన్ను శిక్షించుగాక!”

<sup>11</sup>ఇష్టోషెతు అబ్నెరుతో ఇంకేమీ చెప్పలేక పోయాడు. ఇష్టోషెతు అతనంటే విపరీతంగా భయపడిపోయాడు. <sup>12</sup>అబ్నెరు దావీదు వద్దకు దూతలను పంపాడు. అబ్నెరు తన మాటగా ఇలా చెప్పమన్నాడు: “నీవు ఈ రాజ్యాన్ని ఏలు. నాతో ఒక ఒడంబడిక చేసుకో. నీవు ఇశ్రాయేలంతటికీ రాజయ్యేలా నేను నీకు సహాయపడతాను.”

<sup>13</sup>అందుకు దావీదు, “మంచిది! నేను నీతో ఒక ఒడం బడిక చేసుకుంటాను. కాని నిన్నొకటి అడుగు తాను; నీవు సౌలు కుమార్తె మీకాలును తీసుకొని వచ్చేవరకు నేను నిన్ను కలవను” అని చెప్పమన్నాడు.

**దావీదు తన భార్య మీకాలును తిరిగి పొందటం**

<sup>14</sup>సౌలు కుమారుడు ఇష్టోషెతు వద్దకు దావీదు దూతలను పంపాడు. “నా భార్య మీకాలును తిరిగి నాకు తెచ్చి ఇవ్వు. ఆమె నాకు ప్రధానం చేయబడింది. ఆమెను వివాహమాడటానికి నేను వందమంది ఫిలిష్తీయులను చంపియున్నాను”\* అని చెప్పి పంపాడు. <sup>15</sup>లాంయాపు కుమారుడైన పత్రియేలు అనే వాని నుండి మీకాలును తీసుకొని రమ్మని సౌలు కుమారుడు ఇష్టోషెతు తన మనుష్యులను పంపాడు. <sup>16</sup>మీకాలు భర్త పత్రియేలు మీకాలుతో కూడా వచ్చాడు. మీకాలును అనుసరించి పత్రియేలు బహారీము వరకు ఏడుస్తూ వచ్చాడు. కాని అబ్నెరు పత్రియేలుతో, “ఇంటికి తిరిగి పొమ్మని” చెప్పాడు. అప్పుడు పత్రియేలు ఇంటికి వెళ్లి పోయాడు.

**అబ్నెరు దావీదుకు సహాయం చేస్తానని మాట ఇవ్వటం**

<sup>17</sup>అబ్నెరు ఇశ్రాయేలు నాయకులకు యిలా వర్తమానం పంపించాడు: “మీరు దావీదును మీ రాజుగా చేసుకోవాలని చాలా కాలంగా కోరుకుంటూ వున్నారు. <sup>18</sup>ఆ పని ఇప్పుడు చేయండి! ‘ఇశ్రాయేలీయులై న నా ప్రజలందరినీ ఫిలిష్తీయుల నుండి, వారి తదితర శత్రువుల నుండి రక్షిస్తాననీ; ఈ పని నా సేవకుడైన దావీదు ద్వారా నెరవేరుస్తాననీ’ యెహోవా పలికినప్పుడు ఆయన ఈ దావీదును గురించే చెప్పాడు.”

**సౌలు ... కుటుంబానికి** సౌలు ఇంటికి, దావీదు ఇంటికి మధ్య అని శబ్దార్థం. అంటే యూదా వంశానికి తదితర వంశాలకు అని భావం

**యూదావారి ... రాజద్రోహిగా** నేను యూదావారి కుక్కతలనా? అని అక్షరాస్థంగా వ్రాయబడింది.

**ఆమెను ... చంపియున్నాను** ఆమె కొరకు నేను 100 మంది ఫిలిష్తీయుల సున్నతి చర్మాలను చెల్లించాను అని శబ్దార్థం. 1 సమూయేలు 18:20-30, మరియూ 25:44 చూడండి.

19 అబ్నెరు ఈ విషయాలన్నీ దావీదులో హెబ్రో సులో చెప్పాడు. ఈ విషయాలు బెన్యామీనియు లందరికీ కూడ చెప్పాడు. అబ్నెరు చెప్పిన విషయాలు బెన్యామీను వంశంవారికీ, ఇశ్రాయేలీయులందరికీ మంచివిగా తోచాయి.

20 అప్పుడు అబ్నెరు హెబ్రోసులో దావీదు వద్దకు వచ్చాడు. అబ్నెరు అతనితో ఇరువది మంది మనుష్యులను తీసుకొని వచ్చాడు. అబ్నెరుకు, అతనితో వచ్చిన మనుష్యులకు దావీదు విందు ఇచ్చాడు.

21 అబ్నెరు దావీదుతో ఇలా అన్నాడు, “ప్రభువైన నా రాజా! నేను ఇశ్రాయేలీయులందరినీ నీ వద్దకు తీసుకొని వస్తాను. అప్పుడు వారంతా నీతో ఒక ఒడంబడిక చేసుకొంటారు. తరువాత నీకు నచ్చిన విధంగా ఇశ్రాయేలును పరిపాలించవచ్చు!” తరువాత దావీదు అబ్నెరును వెళ్లమని చెప్పగా, అబ్నెరు ప్రశాంతంగా వెళ్లిపోయాడు.

**అబ్నెరు మరణం**

22 యోవాబు, దావీదు అధికారులు యుద్ధం నుండి తిరిగి వచ్చారు. వారు శత్రువుల నుండి ఎన్నో విలువైన వస్తువులను కొల్లగొట్టు కొచ్చారు. దావీదు అబ్నెరును శాంతంగా వెళ్లమని పంపివేశాడు. అందువల్ల హెబ్రో సులో దావీదు వద్ద అబ్నెరు లేడు.

23 యోవాబు, అతని పై నికులంతా హెబ్రోసుకు చేరారు. సైన్యం యోవాబుతో, “నేరు కుమారుడైన అబ్నెరు దావీదు రాజు వద్దకు రాగా, ఆయన అబ్నెరును శాంతంగా వెళ్లమని పంపివేశాడు” అని అన్నది.

24 యోవాబు రాజు వద్దకు వచ్చి, “ఏమిటి నీవు చేసిన పని? అబ్నెరు నీ వద్దకు వచ్చే, అతనికి ఏ హానీ చేయకుండా ఎందుకు పంపింపివేశావు!

25 నేరు కుమారుడైన అబ్నెరును నీవెరుగుదువు! అతడు నిన్ను మోసగించటానికి వచ్చాడు! నీవు చేస్తున్నదంతా సమగ్రంగా తెలుసుకోవాలనే తలంపుతో వచ్చాడు!” అని అన్నాడు.

26 యోవాబు దావీదు వద్ద నుండి వెళ్లి, సిరా అను బావి వద్దకు అబ్నెరు కొరకు తన దూతలను పంపాడు. దూతలు అబ్నెరును వెనుకకు తీసుకొని వచ్చారు. కాని ఇందంతా దావీదుకు తెలియదు. 27 అబ్నెరు హెబ్రో సుకు రాగానే, యోవాబు అతనిని సింహద్వారం మధ్యలో ఏదో రహస్యంగా మూట్లాడాలని ఒక పక్కకు తీసుకొని వెళ్లాడు. కాని యోవాబు తన కత్తితో అబ్నెరు పొట్టలో పొడిచాడు. అబ్నెరు చనిపోయాడు. గతంలో యోవాబు సోదరుడైన అశాహేలును అబ్నెరు చంపాడు. కావున యోవాబు అబ్నెరును చంపివేశాడు.

**దావీదు అబ్నెరు కొరకు దుఃఖించటం**

28 తరువాత ఈ వార్త దావీదు విన్నాడు. దావీదు ఇలా అన్నాడు: “నేను, నా రాజ్యం నేరు కుమారుడైన అబ్నెరు హత్య విషయంలో నిర్దోషులం. యెహోవాకి ఇది తెలుసు. 29 యోవాబు, అతని కుటుంబం దీనం తటికీ బాధ్యులు. అతని కుటుంబమంతా నిందితులే. యోవాబు కుటుంబానికి అనేక కష్టాలు ఎదురవుతాయని నేను నమ్ముతున్నాను. అతని కుటుంబంలో ఎప్పుడూ ఎవరో ఒకరు కుష్టువాడి పీడితుడో, అంగవైకల్యంతో కర్ర పట్టుకు నడిచే వాడో, యుద్ధంలో హతమయ్యేవాడో, లేదా ఆహారము లేనివాడో వుంటాడని కూడ నేను నమ్ముతున్నాను.”

30 యోవాబు, అతని సోదరుడు అబీషై తిరుపురూ అబ్నెరును చంపిన కారణమేమనగా అబ్నెరు వారి సహౌదరుడైన అశాహేలును గిబియోను వద్ద యుద్ధంలో చంపాడు.

31-32 యోవాబుతోను, అతనితో ఉన్న మనుష్యులతోను దావీదు “తమ బట్టలను చింపుకొని, \* విషాద సూచకంగా వేరే వస్త్రాలు వేసుకోమనీ, అబ్నెరు కొరకు విలపించమనీ” చెప్పాడు. వారు అబ్నెరును హెబ్రో సులో సమాధి చేశారు. అంత్యక్రియలకు దావీదు హాజరయ్యాడు. దావీదు రాజు, ప్రజలు అబ్నెరు సమాధి వద్ద దుఃఖించారు.

33 దావీదు రాజు అబ్నెరుపై ఈ విషాద గీతిక పాడాడు:

“అబ్నెరు ఒక అవివేకిలా హతుడాయెనా?”

34 అతని చేతులకు బంధాలులేవు, పాదాలకు గొలుసులు వేయలేదు! అయినా క్రూరుల ముందు నీవు నేలకొరిగావు. ఒరిగి మరణించావు.”

అప్పుడు ప్రజలంతా మళ్ళీ అబ్నెరు కొరకు విలపించారు. 35 ఆ రోజు ఇంకా పొద్దువుండగానే దావీదును ఆహారం తీసుకోమని కోరటానికి ప్రజలు వచ్చారు. కాని దావీదు ఒక ప్రత్యేకమైన ప్రమాణం చేశాడు. “నేను రాట్లగాని, తడితరమైన ఆహారంగాని సూర్యాస్తమయం గుండా తింటే దేవుడు నన్ను శిక్షించుగాక! నాకు మరిన్ని కష్టాలు తెచ్చి పెట్టుగాక!” అని అన్నాడు.

36 అసలు అక్కడ ఏమి జరిగిందో ప్రజలంతా చూశారు, కనుక దావీదు రాజు చేసేవాటన్నిటిని ప్రజలు ఒప్పుకున్నారు. 37 నేరు కుమారుడైన అబ్నెరును చంపినది దావీదు రాజు కాదని యూదా ప్రజలకీ, ఇశ్రాయేలీయులందరికీ ఆరోజు అర్థమయ్యింది. 38 దావీదు రాజు తన సేవకులతో ఇలా అన్నాడు: “మీకు తెలుసు;

బట్టలను చింపుకొనుట బట్టలను చింపుకొనుట గొప్ప విషాదానికి గుర్తు.

ఇశ్రాయేలులో ఈ రోజు ఒక ప్రముఖ నాయకుడు చనిపోయాడు. <sup>39</sup>పైగా ఇదే రోజున నేను రాజుగా అభిషేకించబడ్డాను. ఈ సెరూయా కుమారులు నాకు మిక్కిలి దుఃఖాన్ని కలుగజేశారు. యెహోవా వారికి అర్హమైన శిక్ష విధించుగాక!”

**సౌలు కుటుంబానికి కష్టాలు రావటం**

**4** హెబ్రోనులో అబ్దోను చనిపోయాడని సౌలు కుమారుడు ఇష్టోషెతు విన్నాడు. ఇష్టోషెతు, అతని ప్రజలు చాలా గాభరా చెందారు. <sup>2</sup>సౌలు సైన్యంలో దళాదివతులైన ఇరువురు సౌలు కుమారుడైన ఇష్టోషెతు వద్దకు వచ్చారు. ఆ ఇరువురిలో ఒకని పేరు బయనా, మరొకని పేరు రేకాబు. బయనా, రేకాబులిద్దరూ బెయేరోతీయుడగు రిమ్మోను కుమారులు. వారు బెన్యామీను వంశానికి\* చెందిన వారు. బెయేరోతు పట్టణం బెన్యామీను వంశానికి చెందినది. <sup>3</sup>కాని బెయేరోతు ప్రజలు గిత్తయాముకు పారిపోయి, ఈనాటికి వారక్కడ నివసిస్తున్నారు.

**యోనాతాను కుమారుడు మెఫిబోషెతు**

<sup>4</sup>సౌలు కుమారుడైన యోనాతానుకు కుంటివాడైన ఒక కుమారుడున్నాడు. యెజెరయేలు వద్ద సౌలు, అతని కుమారుడు యోనాతాను చనిపోయారన్న వార్త వచ్చే సమయానికి యోనాతాను కుమారుడు బెదోద్ల వాడు. అప్పుడా పిల్లవాని దాది వాని నెత్తుకొని పారిపోయినది. ఖంగారుగా పారిపోయేటప్పుడు, దాది చేతులలో నుండి యోనాతాను కుమారుడు జారి కిందపడ్డాడు. అందువల్ల యోనాతాను కుమారుడు కుంటివాడయ్యాడు. వీని పేరు మెఫిబోషెతు.

<sup>5</sup>రేకాబు, బయనాలిరువురూ బెయేరోతీయుడగు రిమ్మోను కుమారులు. వారు ఇష్టోషెతు ఇంటికి మిట్టమధ్యాహ్నం సమయంలో వెళ్లారు. ఎండ తీవ్రంగా ఉన్నందున ఇష్టోషెతు విశ్రాంతి తీసుకొంటున్నాడు. <sup>6-7</sup>రేకాబు, బయనా గోధుమలు తీసుకొని వెళ్లాలనే నెపంతో నట్టింట్లోకి వచ్చారు. ఇష్టోషెతు తన పడక గదిలో పక్కమీద పడుకున్నాడు. రేకాబు, బయనా లిద్దరూ ఇష్టోషెతును పొడిచి చంపారు. వారు అతని తల నరికి దానిని వారితో తీసుకొనిపోయారు. రాత్రంతా ప్రయాణం చేసి, <sup>8</sup>హెబ్రోనుకు వచ్చారు. ఇష్టోషెతు తలను దావిడుకు ఇచ్చారు. రేకాబు, బయనాలు దావిడు రాజుతో ఇలా అన్నారు: “నీ శత్రువైన సౌలు కుమారుడు ఇష్టోషెతు తల ఇదిగో. అతడు నిన్ను చంప ప్రయత్నం చేశాడు! యెహోవా ఈ రోజు సౌలును, అతని కుటుంబాన్ని శిక్షించాడు!”

<sup>9</sup>రేకాబు, బయనాలకు సమాధానంగా దావిడు ఇలా అన్నాడు: “యెహోవా జీవము తోడుగా, నిజానికి అతను నన్ను అనేక కష్టాల నుంచి రక్షించాడు. <sup>10</sup>ఒకానొకడు నాకేదో మంచివార్త చెప్పాలన్నట్లు వచ్చాడు. వాడు వచ్చి, ‘సౌలు చచ్చిపోయాడు!’ అని చెప్పాడు. ఆ వార్త నాకు అందచేసినందుకు వానికి నేను పారితోషికము ఇస్తాననుకున్నాడు. కాని నేను వానిని పట్టుకొని సిక్కిగు వద్ద చంపివేశాను.

<sup>11</sup>కావున మీ చావును కూడ నేను కోరుతున్నాను. ఎందుకనగా దుష్టులు ఒక మంచి వ్యక్తిని అతని పక్కమీద, అతని ఇంటిలోనే హత్య చేశారు!”

<sup>12</sup>దావిడు కొందరు యువకులను పిలిచి రేకాబు, బయనాలను చంపమన్నాడు. అప్పుడా యువకులు రేకాబు, బయనాల కాళ్లు, చేతులు నరికి, హెబ్రోను మడుగు వద్ద వేలాడ దీశారు. తరువాత ఇష్టోషెతుతలను తీసుకొని హెబ్రోనులో అబ్దోను సమాధి వద్ద పాతి పెట్టారు.

**ఇశ్రాయేలీయులు దావిడును రాజు చేయటం**

**5** అప్పుడు ఇశ్రాయేలు వంశాల వారందరూ హెబ్రోనులో దావిడు వద్దకు వచ్చి ఇలా అన్నారు: “చూడండి; మనమంతా ఒకే కుటుంబం! <sup>2</sup>గతంలో సౌలు రాజుగా ఉన్నప్పుడు ఇశ్రాయేలీయుల యుద్ధాలలో నీవు మమ్ములను నడిపించావు. మరియు ఇశ్రాయేలును యుద్ధము నుంచి ఇంటికి తిరిగి రప్పించావు. ‘ఇశ్రాయేలీయులైన నా ప్రజలకు నీవు కాపరివవుతావు. ఇశ్రాయేలకు హలకుడవవుతావు’ అని యెహోవా నీకు చెప్పాడు.”

<sup>3</sup>ఇశ్రాయేలు నాయకులంతా హెబ్రోనులో ఉన్న దావిడు రాజు వద్దకు వచ్చారు. దావిడు రాజు హెబ్రోనులో ఆ వచ్చిన నాయకులతో యెహోవా సమక్షంలో ఒక ఒడంబడిక చేసుకున్నాడు. అప్పుడా నాయకులంతా దావిడును ఇశ్రాయేలు రాజుగా అభిషేకించారు.

<sup>4</sup>పరిపాలన చేపట్టే నాటికి దావిడు ముప్పది సంవత్సరాలు వాడు. అతడు నలబది సంవత్సరాలు పాలించాడు. <sup>5</sup>హెబ్రోనులో వుండి యూదా రాజ్యాన్ని ఏడు సంవత్సరాల, ఆరు నెలలు పాలించాడు. పిమ్మట యెరూషలేము నుంచి ఇశ్రాయేలు, యూదా రాజ్యాలను ముప్పదిమూడు సంవత్సరాలు పాలించాడు.

**దావిడు యెరూషలేము పట్టణాన్ని జయించుట**

<sup>6</sup>రాజు తన మనుష్యులతో యెబూసీయుల మీదికి దండెత్తి యెరూషలేముకు పోయెను. (యెబూసీయులు దేశంలో నివాసం ఏర్పరచుకొని స్థిరపడి

బెన్యామీను వంశం వారు బెన్యామీను కుమారులని శబ్దార్థం.

ఒకే కుటుంబం నీ రక్త మాంసములే అని శబ్దార్థం.

పోయారు). యెబూసీయులు దావీదుతో, “నీవు మా నగరంలోకి రాలేవు. \* ఒకవేళ వస్తే, కుంటి, గుడ్డివారు సహితం నిన్ను విరోధిస్తారు.”\* అని అన్నారు. <sup>7</sup>కాని దావీదు సీయోను కోటను\* వశపర్చుకున్నాడు. తరువాత దానినే దావీదు నగరం అని పిలవటం మొదలు పెట్టారు. <sup>8</sup>ఆ రోజు దావీదు తన మనుష్యులతో, “మీరు యెబూసీయులను ఓడించాలంటే నీటి సారంగం\* ద్వారా ఆ కుంటి మరియు గుడ్డి శత్రువుల వద్దకు వెళ్లండి” అని అన్నాడు.

అందువల్లనే, “కుంటి, గుడ్డివారు ఇంట్లోకి\* రాలేరు” అంటారు.

<sup>9</sup>దావీదు కోటలో నివసించి, దానిని “దావీదు నగరం” అని పిలిచాడు. మిల్లో\* నుండి చుట్టు పక్కల అనేక భవనాలను దావీదు కట్టించాడు. సీయోను నగరంలో కూడా అనేక కట్టడాలను చేపట్టి లోపల బాగా అభివృద్ధి చేశాడు. <sup>10</sup>సర్వశక్తిమంతుడైన దేవుడు అతనికి తోడ్కొన్నందున, దావీదు క్రమంగా బలపడి వర్ధిల్లాడు.

<sup>11</sup>తూరు రాజైన హీరాము కొందరు దూతలను దావీదు వద్దకు పంపాడు. వారితో పాటు దేవదారు కలపను, వడ్రంగులను, శిల్పులను పంపాడు. వారంతా దావీదుకు ఒక భవనం నిర్మించారు. <sup>12</sup>నిజంగా యెహోవా తనను ఇశ్రాయేలుకు రాజును చేసినట్లు దావీదుకు ఆ నవయంలో అర్థమయ్యింది. యెహోవా ప్రజలైన ఇశ్రాయేలీయులకు తన రాజ్యాన్ని చాలా ముఖ్యమైనదిగా దేవుడు చేసినాడని దావీదు తెలుసుకొన్నాడు.

**యెరూషలేములో దావీదుకు కలిగిన సంతానం**

<sup>13</sup>దావీదు యెరూషలేము నుండి పెక్కు మంది దాసీలను, భార్యలను స్వీకరించాడు. హెబ్రోను నుండి యెరూషలేముకు వెళ్లిన పిమ్మల దావీదు ఆ పని

**పిపు ... రాలేవు** యెరూషలేము నగరం కొండమీద నిర్మించబడింది. నగరం చుట్టూ ఎత్తైన గోడలున్నాయి. అందువల్ల దానిని పట్టుకోవటం చాలా కష్టం.

**కుంటి ... విరోధిస్తారు** దావీదు నగరంలో ప్రవేశించలేదని వారు తలచి ఆ విధంగా అన్నారు.

**సీయోను కోట** సీయోను కోట యెరూషలేము నగరంలో ఒక భాగం.

**నీటి సారంగం** ప్రాచీన పట్టణమైన యెరూషలేము లోనికి వెళ్లే భూగర్భ నీటి సారంగం ఒకటి వున్నది. దావీదు, అతని మనుష్యులు నగరంలో ప్రవేశించటానికి ఈ సారంగాన్ని వినియోగించుకున్నారు.

**ఇంట్లోకి** రాజగృహం లేక ఆలయం అని అర్థం.

**మిల్లో** బహుశా ఇది ప్రాచీన కాలపు సీయోను కోటలో మిక్కిలి బలమైన ప్రదేశాలలో ఒకటి కావచ్చు.

చేసాడు. దావీదుకు చాలా మంది కుమారులు, కుమార్తెలు కలిగారు.

<sup>14</sup>యెరూషలేములో దావీదుకు కలిగిన కుమారుల పేర్లు: షమ్ము, యషోబాబు, నాతాను, సోలోమోను, <sup>15</sup>ఇభారు, ఏలిషూవ, నెవెగు, యాఫీయ, <sup>16</sup>ఎలిషామా, ఎల్యాదా మరియు ఎలిశేబెలు.

**ఫిలిష్తీయుల పైకి దావీదు యుద్ధానికి పోవటం**

<sup>17</sup>ఇశ్రాయేలీయులు దావీదును ఇశ్రాయేలుకు రాజుగా అభిషేకించారని ఫిలిష్తీయులు వినగానే, ఫిలిష్తీయు లంతా దావీదును చంపాలని వెదకటం మొదలు పెట్టారు. కాని ఈ వార్త దావీదు విన్నాడు. అతను ఒక కోటలోకి వెళ్లాడు.

<sup>18</sup>ఫిలిష్తీయులు వచ్చి రెఫాయియాము లోయలో దిగారు.

<sup>19</sup>దావీదు ప్రార్థన చేసి, “ఫిలిష్తీయుల మీదికి యుద్ధానికి వెళ్లేదా? ఫిలిష్తీయులను ఓడించటంలో నాకు సహాయపడతావా?” అని యెహోవాను అడిగాడు.

“వెళ్లు. ఫిలిష్తీయులను ఓడించటంలో నీకు నేను తప్పక సహాయం చేస్తాను” అని యెహోవా చెప్పాడు.

<sup>20</sup>అప్పుడు దావీదు బయల్పెరాజీముకు వచ్చి, ఫిలిష్తీయులను ఓడించాడు. “ఆనకట్ట తెగి నీళ్లు పరవళ్లు తొక్కుతూ ప్రవహించినట్లు, యెహోవా నా శత్రువులను నాముందు చెల్లాచెదురై పారిపోయేలా చేసాడు,” అని అనుకున్నాడు దావీదు. ఆ కారణం చేత దావీదు ఆ ప్రదేశానికి బయల్పెరాజీము\* అని పేరుపెట్టాడు. <sup>21</sup>ఫిలిష్తీయులు పారిపోతూ తమ దేవుళ్ల విగ్రహాలను బయల్పెరాజీము వద్ద వదిలిపోయారు. దావీదు, అతని మనుష్యులు ఆ విగ్రహాలన్నిటినీ తీసు కొని వెళ్లారు.

<sup>22</sup>ఫిలిష్తీయులు మళ్ళీ రెఫాయియాము లోయలోకి వచ్చి దిగారు.

<sup>23</sup>దావీదు యెహోవాని ప్రార్థించాడు. ఈ సారి యెహోవా దావీదుతో ఇలా అన్నాడు, “తీన్నగా అక్కడికి వెళ్లవద్దు. వాళ్లను చుట్టుముట్టి సైన్యానికి వెనుకగా వెళ్లు. గులిమిడి చెట్లవద్ద వారిని ఎదుర్కో..”

<sup>24</sup>చెట్ల మీదకు ఎక్కి కూర్చుని, ఫిలిష్తీయులు యుద్ధానికి వచ్చినప్పుడు పింట్లూపు. అప్పుడు నీవు త్వరపడాలి. ఎందుకంటే యెహోవా అక్కడ ఫిలిష్తీయులను ఓడించటానికి నీ కొరకు ఉన్నట్లు అది సంతోషం.”

<sup>25</sup>యెహోవా తనను ఏమి చేయుమని ఆజ్ఞ ఇచ్చాడో దావీదు అదంతా చేశాడు. అతను ఫిలిష్తీయులను ఓడించాడు. అతడు వారిని గెబనుండి గెజరువరకు తరము కుంటూ పోయి చంపాడు.

**బయల్పెరాజీము** హెబ్రీలో ఈ పేరుకు ‘దేవుడు ఛేదినాడు’ అని అర్థం.

దేవుని పవిత్ర పెట్టెను యెరూషలేముకు తరలించుట  
**6** దావీదు మరల ప్రత్యేకంగా ఉత్తములైన ముప్పది వేల మంది ఇశ్రాయేలు యోధులను సమకూర్చు కొన్నాడు. <sup>2</sup>దావీదు వారిని తీసుకొని యూదాలో ఉన్న బాలాకు\* ప్రయాణమై వెళ్ళాడు. యూదాలోని బాలాలో ఉన్న దేవుని పవిత్ర పెట్టె తీసుకొని, దానిని యెరూషలేముకు బయలు దేర దీసినారు. ఈ పవిత్ర పెట్టెను సైన్యములకు అధినాయకుల యెహోవా పరమ పవిత్ర నామంతో పిలవబడుతూ ఉంది. పవిత్ర పెట్టె పైనున్న కెరూబుల మధ్య ఆయన ఆసీనుడై యున్నాడు. <sup>3</sup>దావీదు మనుష్యులు యెహోవా పవిత్ర పెట్టెను ఒక కొత్త బండిపై ఉంచారు. కొండమీద ఉన్న అబీనాదాబు ఇంటనుండి వారా పెట్టెను తెచ్చారు. అబీనాదాబు కుమారులైన ఉజ్జా మరియు అహ్యా అనువారు ఆ బండిని తోలారు.

<sup>4</sup>కొండమీద ఉన్న అబీనాదాబు ఇంటనుండి ఉజ్జా, అహ్యాల్లిరువురూ ఆ బండిని బయలుదేరదేశారు. బండిపై దేవుని పవిత్ర పెట్టెవున్నది. అహ్యా బండి ముందు నడుస్తూ ఉన్నాడు. <sup>5</sup>దావీదు, మరియు ఇశ్రాయేలీలందరూ యెహోవా ముందు రకరకాల వాద్య విశేషాలు వాయిస్తూ ఉన్నారు. ఈ వాద్య పరికరాలు తమాల వృక్షపు కర్రతో చేయబడ్డాయి. ఆ వాద్య విశేషములలో వీణలు, విచిత్ర వీణలు, మృదంగములు, ధనురుకములు, తాళములు మొదలగునవి ఉన్నాయి. <sup>6</sup>దావీదు మనుష్యులు నాకోను నూర్పిడి కళ్ళం దగ్గరకు రాగానే ఎద్దులు తూలి పడబోయాయి. దానితో బండి మీదవున్న దేవుని ఒడంబడిక పెట్టె ఒరిగి కింద పడబోయింది. వెంటనే ఉజ్జా పవిత్ర పెట్టెను పట్టుకున్నాడు. <sup>7</sup>యెహోవాకు ఉజ్జాపై కోపం వచ్చి చంపివేశాడు.\* దేవుని పవిత్ర పెట్టెను తాకినప్పుడు ఉజ్జా దేవుని గౌరవించినట్లు గాడు. దేవుని పవిత్ర పెట్టెవలన ఉజ్జా చంపబడ్డాడు. <sup>8</sup>ఉజ్జాను యెహోవా చంపినందుకు దావీదు కలత చెందాడు. దావీదు ఆ స్థలానికి "పెరెజ్-ఉజ్జా"\* అని పేరు పెట్టాడు. ఆ ప్రదేశం ఈనాటికీ పెరెజ్-ఉజ్జా అనే పిలవబడుతూ వుంది.

<sup>9</sup>ఆ రోజు దావీదు యెహోవా అంటే భయపడిపోయాడు. "ఇప్పుడు దేవుని పవిత్ర పెట్టె నా వద్దకు ఎలా వస్తుంది?" అని అడిగాడు.<sup>10</sup>దావీదు పురములోనికి తనకై తాను దేవుని పవిత్ర పెట్టెను దావీదు తీసుకొని

పోవుటకు సుముఖత చూపలేదు. గాతువాడైన ఓబేదె దోము\* ఇంటిలో పవిత్ర పెట్టెను దావీదు వుంచాడు. బాటమీద నుంచి గిత్తీయుడైన ఓబేదెదోము ఇంటి వరకు పవిత్ర పెట్టెను దావీదు మోసాడు. <sup>11</sup>ఓబేదె దోము ఇంటి వద్ద యెహోవా పవిత్ర పెట్టె మూడు నెలలపాటు వుండెను. కాబట్టి ఓబేదెదోమును, అతని కుటుంబాన్ని దేవుడు ఆశీర్వదించాడు.

<sup>12</sup>ప్రజలు దావీదు వద్దకు వచ్చి, "దేవుని పవిత్ర పెట్టె అక్కడున్న కారణాన యెహోవా ఓబేదెదోము కుటుంబాన్ని, అతని వస్తువాహనాలను ఆశీర్వదించాడు" అని చెప్పారు. దానితో దావీదు ఓబేదెదోము ఇంటి నుండి దేవుని ఒడంబడిక పెట్టెను ఆనందోత్సాహాలతో తేవలానికి వెళ్ళాడు. <sup>13</sup>యెహోవా పవిత్ర పెట్టెను మోసేవారు అరడుగులు నడిచి ఆగగా, దావీదు ఒక ఎద్దును, ఒక బలిసిన దూడను బలియిచ్చాడు. <sup>14</sup>పిమ్మల యెహోవా ముందు దావీదు స్వత్యం చేశాడు. ఏమోడు అనబడే యాజకుల పవిత్ర వస్త్రాన్ని ధరించాడు.

<sup>15</sup>యెహోవా పవిత్ర పెట్టెను నగరంలోకి తెస్తూ వుండగా దావీదు, ఇశ్రాయేలీయులంతా సంతోషంతో కేకలు వేశారు. బూరలు ఊదారు. <sup>16</sup>సౌలు కుమార్తె మీకాలు ఒక కిటికీ గుండా చూస్తూ వుంది. యెహోవా పవిత్ర పెట్టె నగరంలోనికి వచ్చినప్పుడు, యెహోవా ముందు దావీదు చిందులొస్తూ, నాభ్యం చేస్తూవున్నాడు. ఇదంతా మీకాలు చూసి, దావీదును తన మనసులో అవమానించింది.

<sup>17</sup>పవిత్ర పెట్టె కొరకు దావీదు ఒక గుడారం నిర్మింపజేశాడు. ఇశ్రాయేలీయులు యెహోవా పవిత్ర పెట్టెను గుడారంలో దాని స్థానంలో నిలిపారు. దావీదు అప్పుడు దహన బలులు, సమాధాన బలులు యెహోవాకు సమర్పించాడు.

<sup>18</sup>దహన బలులు, సమాధాన బలులు సమర్పించాక, సర్వ శక్తిమంతుడైన యెహోవా పేరిట దావీదు ప్రజలను ఆశీర్వదించాడు. <sup>19</sup>నైవేద్యంగా ఉంచిన రొట్టె, ఎండిన ద్రాక్ష భక్ష్యములు, ఖర్జూరపు పండువేసి చేసిన రొట్టెలను స్త్రీ పురుషులందరికీ, ఇశ్రాయేలీయులందరికీ ప్రసాదంగా పంచి పెట్టాడు. తరువాత వారంతా తమ తమ ఇండ్లకు వెళ్లిపోయారు.

**మీకాలు దావీదును అవమానించుట**

<sup>20</sup>దావీదు తన ఇంటి వారిని ఆశీర్వదించుటానికి వెళ్ళాడు. కాని సౌలు కుమార్తె మీకాలు దావీదును

యూదాలో వున్న బాలా బాలా అనేది కిర్యత్యా రీమునుకు మరో పేరు. చూడండి దినవృత్తులతములు మొదటి గ్రంథము 13:6.

దేవునికి ... చంపివేశాడు లేవీయులు మాత్రమే దేవుని పెట్టెను మోయుటకు గాని, సమావేశపు గుడారమునుండి తదితర సామగ్రి మోయుటకు గాని అర్హులు. ఉజ్జా లేవీయుడు కాదు. చూడండి సంఖ్యాకాండం 1:50.

పెరెజ్ ... ఉజ్జా హెబ్రీలో పెరెజ్ ఉజ్జా అంటే ఉజ్జాకు శిక్ష అని అర్థం.

ఓబేదెదోము ఇతడు లేవీ వంశానికి చెందినవాడు. యెరూషలేముకు దగ్గరగా నివాసం ఏర్పరచుకున్నాడు.



కలవలానికి బయటికి వచ్చింది. “ఇశ్రాయేలు రాజు ఈనాడు తనను తాను ఏమాత్రం గౌరవించుకోలేదు. నీ సేవకుల పని గతేల ముందు నీవు నీ బట్టలు విప్పివేశావు.\* సిగ్గు విడిచి బట్టలు విప్పకునే ఒక మూర్ఖునిలా ప్రవర్తించావు!” అని బాగా అవమానించింది.

<sup>21</sup>అందుకు దావీదు మీకాలుతో ఇలా అన్నాడు: “యెహోవా నన్ను ఎంపిక చేశాడు. అంతేగాని నీ తండ్రినీ కాదు, లేక అతని కుటుంబంలో మరెవ్వరినీ కాదు. తన ప్రజలైన ఇశ్రాయేలీయులందరికీ నాయకునిగా యెహోవా నన్ను ఎంపిక చేశాడు. అందువల్ల యెహోవా ఎదుట నేను ఉత్సవం చేశాను. <sup>22</sup>బహుశః నీ దృష్టిలో నాకు గౌరవం లేకుండా పోవచ్చు. నాకు నేను ఇంకా కించ పరచుకోవచ్చు. కాని నీవు చెప్పిన ఆ పనిగతేలు మాత్రం నన్ను గౌరవిస్తారు!”

<sup>23</sup>ఈ రీతిగా దావీదును అవమానించినందున సౌలు కుమార్తె మీకాలుకు పిల్లలు కలుగలేదు. ఆమె గోద్రాలు గానే చనిపోయింది.

**దేవాలయ నిర్మాణానికి దావీదు ఆలోచన**

**7** దావీదు తన కొత్త ఇంటిలో నివసించుచున్న కాలంలో యెహోవా ఆయనకు చుట్టూ వున్న శత్రువుల నుండి ఏ బాధలూ లేకుండా శాంతిని సమకూర్చాడు. <sup>2</sup>రాజు (దావీదు) నాతాను అనే ఒక ప్రవక్త వద్దకు వెళ్లి, “చూడండి, నేను దేవదారు కలపతో నిర్మించబడిన ఒక భవంతిలో ఉంటున్నాను. కాని దేవుని పవిత్ర పెట్టె ఇంకా గుడారంలోనే ఉంచబడింది!” అన్నాడు.

<sup>3</sup>రాజుతో (దావీదు) నాతాను, “వెళ్లు. నీవు వాస్తవంగా ఏమి చేయాలని అనుకుంటున్నావో అది చేయుము. యెహోవా నీతో ఉన్నాడు” అని చెప్పాడు.

<sup>4</sup>కాని ఆ క్రాంతి యెహోవా వాక్యం నాతానుకు చేరింది. <sup>5</sup>యెహోవా నాతానును పిలిచి ఆయన మాటగా, ఆయన సేవకుడైన దావీదుతో ఇలా చెప్పినాన్నాడు: “నా కొరకు ఆలయ నిర్మాణం చేయవలసిన వ్యక్తివీ నీవు కాదు. <sup>6</sup>ఇశ్రాయేలీయులంతా ఈజిప్టు నుండి తీసుకొని వచ్చినప్పుడు నేను ఆలయంలో నివసించ లేదు. ఒక గుడారంలో వుంటూనే అలూ ఇలూ వయనించాను. గుడానాన్నే నివాసంగా వినియోగించుకున్నాను. <sup>7</sup>ఇశ్రాయేలు వంశము వారిలో ఏ ఒక్కరికీ దేవదారు కలపతో నాకు ఆలయం నిర్మించే విషయంపై ఒక్క మాటకూడా చెప్పియుండలేదు.”

నీ సేవకుల ... విప్పివేశావు ఏసోడు అనబడే ఒక్క పవిత్ర వస్త్రం మినహా అతని శరీరం మీద మరేమీ లేదు. అతని శరీరం ఎంత వరకు బట్టతో కప్పబడిందో మనకు తెలియదు.

<sup>8</sup>సర్వశక్తిమంతుడైన యెహోవా నాతానును దావీదుతో ఇంకా ఇలా చెప్పుతున్నాడు, “నిన్ను నేను పచ్చిక బయళ్ల నుండి పట్టుకొన్నాను. నీవు గొర్రెలను కాస్తూ వుండగా నిన్ను పట్టుకొన్నాను. నా ప్రజలైన ఇశ్రాయేలీయులకు నాయకునిగా వుండేందుకు నిన్ను తెచ్చాను. <sup>9</sup>నీవు ఎక్కడికి వెళితే అక్కడికల్లా నేను నీతో వచ్చాను. నీ కొరకు నీ శత్రువులందరినీ ఓడించాను. ఇప్పుడు ఈ భూమి మీద అతి ప్రముఖ వ్యక్తులలో ఒకరిగా నిన్ను నేను చేస్తాను. <sup>10-11</sup>ఇశ్రాయేలీయులైన నా ప్రజలకు నేనొక స్థలాన్ని ఎంపిక చేస్తాను. ఇశ్రాయేలీయులందరినీ అక్కడ స్థిరపడేలా చేసి వారి స్వంత స్థలంలో వారుండేలా చేస్తాను. ఆ తరువాత వారున్నట్టా కదలే పనివుండదు. గతంలో నా ఇశ్రాయేలు ప్రజలకు మార్గ దర్శకులుగా నేను న్యాయాధిపతులను పంపియున్నాను. కాని దుష్టు జనులు వారిని బాధించారు. అదిప్పుడు జరగదు. నీ శత్రువులందరి నుండి నీకు శాంతి లభించేలా చేస్తాను. నీ వంశంలో రాజులు వర్ణిల్లేలా చేస్తానని కూడా చెప్పాను.\*

<sup>12</sup>నీకు అంత్య కాలం సమీపించినప్పుడు నీ పూర్వీకుల వద్దనే సమాధి చేయబడతావు. అప్పుడు నేను నీ స్వంత పిల్లలలో ఒకనిని రాజుగా చేస్తాను. <sup>13</sup>అతడు నా నామాన్ని ఘనపర్చే విధంగా ఒక దేవాలయం నిర్మిస్తాడు. అతని రాజ్యాన్ని శాశ్వత ప్రాతి పదికప్పెచాలా బలమైనదిగా చేస్తాను. <sup>14</sup>అతనికి తండ్రిగా నేను వ్యవహరిస్తాను. అతడు నాకు కుమారుడు. అతడు పాపం చేస్తే, అతనిని శిక్షించలానికి వేరే ప్రజలను వినియోగిస్తాను. వారు దండములు దరించి నా తరపున పనిచేస్తారు. <sup>15</sup>కాని నేనతనిని ప్రేమతో చూడక మానను. నేనతనిపట్ల దాక్షిణ్యాల కలిగి ఉంటాను. నేను నా ప్రేమను, దయను సౌలునుండి తొలగించాను. నేను నీ వైపునకు తిరిగినప్పుడు, సౌలును పక్కకు వెట్టినాను. నీ వంశానికి నేనది చేయను. <sup>16</sup>నీ వంశం, నీ రాజ్యం శాశ్వతంగా నా ముందు కొనసాగుతాయి.”

<sup>17</sup>నాతాను దావీదుకు అంతా చెప్పాడు. అతను తన దర్బరంలో విన్నదంతా దావీదుకు చెప్పాడు.

**దావీదు దేవుని ప్రార్థించటం**

<sup>18</sup>పిమ్మల దావీదు రాజు లోనికి వెళ్లి యెహోవా ముందు కూర్చున్నాడు. దావీదు ప్రార్థనా పూర్వకంగా యెహోవాతో ఇలా విన్నవించుకున్నాడు, “యెహోవా, నా దేవా, నీకు నేనేందుకంత ముఖ్యుడనయ్యాను? నా కుటుంబం ఎందుకంత ప్రాముఖ్యం గలదయ్యింది? నన్నెందుకు అంత ముఖ్యమైన వాణ్ణి చేశావు? <sup>19</sup>నేనొక సేవకుణ్ణి తప్ప మరేమీ కాను. కాని

నీ వంశంలో ... చెప్పాను నీ కొరకై ఒక ఇల్లు యిస్తానని భావార్థం.

నీవు నా పట్ల చాలా కరుణతో వున్నావు. భవిష్యత్తులో నా కుటుంబానికి జరిగే కొన్ని మంచి విషయాలు కూడ చెప్పావు. యెహోవా, నా దేవా, నీవిలా ప్రజలలో ఎప్పుడూ మాట్లాడవు. మాట్లాడతావా? <sup>20</sup>నేను నీతో ఎలా ఎల్లప్పుడూ మాట్లాడగలను? యెహోవా, నా దేవా, నేను కేవలం ఒక సేవకుడినని నీకు తెలుసు; <sup>21</sup>ఈ అద్భుత కార్యాలన్నీ నీవు చేస్తానని అన్నావు గనుక జరిపి నిరూపించావు. పైగా నీవు చేయాలనుకున్న దానిలో ఇదొక పని! ఈ గొప్ప విషయాలన్నీ నాకు తెలివాలని నీవు నిశ్చయించావు.

<sup>22</sup>ఈ కారణంవలన నీవు గొప్పవాడవు, ఓ నా ప్రభువైన దేవా! యెహోవా నీకు నీవే సాటి. నీవంటి దేవుడు వేరొకరు లేరు. మాత్రమేము ఇదంతా విన్నాము.

<sup>23</sup>ఇశ్రాయేలీయులైన నీ ప్రజలవలె మరో జనం ఈ భూమిమీద లేదు. ఆ ప్రజలు అనాధారణమైన వారు. వారు ఈజిప్టులో బానిసలయ్యారు. కాని నీవు వారిని విముక్తి చేసి తీసుకొని వచ్చావు. వారిని నీ ప్రజలుగా చేశావు. ఇశ్రాయేలీయుల కొరకు నీవు గొప్పవైన నా, అద్భుతమైన క్రియలు నెరవేర్చావు. నీ దేశంకొరకు ఆశ్చర్యకరమైన పనులు చేశావు. <sup>24</sup>ఇశ్రాయేలు ప్రజలను శాశ్వతంగా నీకు అతి సన్నిహితులైన స్వంత ప్రజలుగా చేసుకున్నావు. యెహోవా, నీవు వారి పవిత్ర దేవుడవు.

<sup>25</sup>“ప్రభువైన దేవా! ఇప్పుడు నీవు నీ సేవకుడివైన నా నిమిత్తం, మరియు నా కుటుంబం నిమిత్తం ఈ సంగతులు చేపడనని వాగ్దానము చేసియున్నావు. నీవిచ్చిన వాగ్దానాలు శాశ్వతంగా నిజమయ్యేలా చేయుము! నా కుటుంబాన్ని శాశ్వతంగా ఒక రాజ కుటుంబంగా చేయుము.

<sup>26</sup>అప్పుడు నీ నామము మహిమాన్వితం చేయబడుతుంది. “ప్రజలంతా, “సర్వశక్తిగల యెహోవా, ఇశ్రాయేలును పరిపాలించు దేవుడు. తన సేవకుడైన దావీదు కుటుంబం ఆయన సేవలో బలముతో కొనసాగుతుంది” అని అందురు.

<sup>27</sup>“సర్వశక్తిమంతుడవైన యెహోవా! ఇశ్రాయేలీయుల దేవా నాకు చాలా విషయాలు విశదం చేశావు. ‘నా వంశాభివృద్ధికి నీ ఆశీస్సులిచ్చావు.’ నీ సేవకుడైన నేను అందుకు కృతజ్ఞతాస్తుతులు చెల్లిస్తున్నాను. <sup>28</sup>యెహోవా, నా దేవా, నీవే దేవునివి. నీవి సత్యవాక్కులు. నీ సేవకుడైన నాకు ఈ మంచి విషయాలన్నీ వాగ్దానం చేశావు.

<sup>29</sup>దయచేసి నా కుటుంబాన్ని దీవించు. నీ ముందు దానిని ఎల్లప్పుడూ వర్ణిస్తేలా చేయుము. యెహోవా, నా దేవా, నీవీ అద్భుత విషయాలు చెప్పావు. నీ దీవెనతో నా కుటుంబం ఎల్లప్పుడూ ఆశీర్వదించబడియుండు గాక!”

**దావీదు అనేక యుద్ధాలను గెలవటం**

**8** తరువాత దావీదు ఫిలిస్టీయులను ఓడించాడు. వారి రాజుదాని నగరాన్ని స్వాధీన పర్చుకున్నాడు. <sup>2</sup>దావీదు మోయాబీయులను కూడ ఓడించాడు. పట్టుబడిన వారందరినీ నేలమీద పరుండేలా చేసి, వారి పొడుగు కొలవలూనికి ఒక తాడు తీసుకున్నాడు. రెండు కొలతల పొడవున్న వారందరినీ చంపించాడు. ఒక కొలత పొడవున్న వారందరినీ వదిలిపెట్టాడు. దానితో మోయాబీయులంతా దావీదుకు సేవకులయ్యారు. వారంతా ఆయనకు కప్పము\* చెల్లించారు.

<sup>3</sup>సోబారాజు రెహోబు కుమారుడైన హదదెజరును దావీదు ఓడించాడు. యూఫ్రటీసు నదీ తీరానగల తన ఆధిపత్యాన్ని దావీదు తిరిగి చేజిక్కించుకున్నాడు. <sup>4</sup>హదదెజరు నుండి పదిహేడు వందల మంది గుర్రపుదళము వారిని, ఇరవై వేలమంది కాలలము వారిని దావీదు పట్టుకున్నాడు. ఒక వంద మంది గుర్రాలు మినహా మిగిలిన గుర్రాలన్నిటిని దావీదు కుంటివానివిగా చేసాడు. ఆ వంద గుర్రాలను రథాలను లాగేందుకు రక్షించాడు.

<sup>5</sup>సోబా రాజుగు హదదెజరుకు సహాయం చేయాలనికీ దమస్కునుండి సిరియనులు వచ్చిరి. కాని దావీదు ఇరువది రెండువేల మంది సిరియనులను ఓడించాడు. <sup>6</sup>తరువాత దమస్కు అధీనంలోనున్న సిరియా దేశమందు దావీదు రక్షక దళాలను నియమించాడు. సిరియనులు వచ్చి దావీదుకు కప్పము చెల్లించారు. దావీదు ఎక్కడికీ వెళ్తే అక్కడ యెహోవా అతనికి విజయ పరంపర సమకూర్చి పెట్టాడు.

<sup>7</sup>హదదెజరు సైనికుల బంగారు డాళ్లను (రక్షక ఫలకాలు) దావీదు తీసుకొని యెరూషలేముకు తెచ్చాడు. <sup>8</sup>బెతహా, బేరోతలనుండి దావీదు లెక్కకు మించి ఇళ్లడి సామగ్రి పట్టుకొనిపోయాడు. (బెతహా, బేరోతె అను రెండు నగరాలూ హదదెజరుకు చెందినవి).

<sup>9</sup>హదదెజరు సైన్యాన్ని దావీదు ఓడించినట్లు హమాతు రాజైన లోయి విన్నాడు. <sup>10</sup>లోయి తన కుమారుడైన యోరామును దావీదు రాజావద్దకు పంపాడు. యోరాము వచ్చి దావీదును పలకరించి, హదదెజరుతో పోరాడి ఓడించినందుకు ఆయనను అభినందించాడు. (లోయిపై హదదెజరు గతంలో దండెత్తి యుద్ధాలు చేశాడు). యోరాము దావీదు వద్దకు వెండి, బంగారు, ఇళ్లడి వస్తువులను కాసుకలుగా తెచ్చాడు.

<sup>11</sup>దావీదు వాటిని తీసుకొని యెహోవాకి సమర్పించాడు. తాను ఇతర దేశములను ఓడించి తెచ్చి యెహోవాకి సమర్పించిన వెండి బంగారు వస్తువులతో పాటు

కప్పము యుద్ధంలో ఓడిపోయిన సామంతులు గెలిచిన రాజుకు చెల్లించే పైకం.

ఈ సామగ్రిని కూడ ఉంచాడు. <sup>12</sup>తాను జయించిన దేశాల్లో సీరియ, మోయాబు, అమ్మోన్లు, ఫిలిష్తీయ, అమాలేకు ఉన్నాయి. సోబా రాజైన రెహోబు కుమారుడు హదదెజరును కూడ దావీదు ఓడించాడు. <sup>13</sup>దావీదు వద్దెనిమిది వేల సీరియనులను ఉప్పు లోయలో ఓడించాడు. అతను ఇంటికి తిరిగి వచ్చే సరికి మిక్కిలి కీర్తి గడించాడు. <sup>14</sup>ఎదోములో దావీదు సైన్యాన్ని రక్షణకై నిలిపాడు. ఎదోము రాజ్యనుంతలా కాపలా దళాలను నియమించాడు. ఎదోమీయులంతా దావీదుకు సేవకులయ్యారు. దావీదు వెళ్ళిన ప్రతిచోటా యెహోవా అతనికి విజయాన్ని సమకూర్చి పెట్టాడు.

**దావీదు పరిపాలన**

<sup>15</sup>ఇశ్రాయేలంతటినీ దావీదు పరిపాలించాడు. దావీదు తీసుకున్న నిర్ణయాలు తన ప్రజలందరికీ నిష్పక్ష పాతంగా వుండి ఆమోదయోగ్యంగా వుండేవి. <sup>16</sup>సెయూయా కుమారుడైన యోనాబు సర్వసైన్యాధ్యక్షుడయ్యాడు. అహీలూదు కుమారుడగు యెహోషాఫాతూ చరిత్రకారుడు పత్ర లేఖకుడుగా నియమితుడయ్యాడు. <sup>17</sup>అహీలూబు కుమారుడైన సాదోకు, అభ్యాసారు కుమారుడైన అహీమెలెకు యాజకులుగా ఉన్నారు. కెరాయా అనునతను ప్రధాన కార్యదర్శిగా వ్యవహరించాడు. <sup>18</sup>యెహోయాదా కుమారుడు బెనాయా కెరేతీయులకు, పెలేతీయులకు\* అధిపతి అయ్యాడు. దావీదు కుమారులు రాజకీయ సలహాదారులైన ప్రముఖ వ్యక్తులుగా\* నియమితులయ్యారు.

**సౌలు కుటుంబానికి దావీదు కనికరము చూపగోరలం**

**9**“సౌలు కుటుంబంలో ఇంకా ఎవరైనా మిగిలియున్నారా? యోనాతాను కోసం ఆ వ్యక్తికి నేను కనికరం చూపదలచుకున్నాను” అని దావీదు చెప్పాడు. <sup>2</sup>సౌలు కుటుంబానికి చెందిన సీబా అనే ఒక సేవకుడు ఉన్నాడు. దావీదు మనుష్యులు సీబాను దావీదు వద్దకు తీసుకొని వచ్చారు. దావీదు రాజు సీబాతో, “నీవు సీబావేనా?” అని అడిగాడు. “అవును, నీ సేవకుడనైన సీబానే” అని అన్నాడు సీబా.

<sup>3</sup>“అయితే సౌలు కుటుంబంలో ఎవరైనా జీవించి ఉన్నారా? వుంటే ఆ వ్యక్తికి దేవుని కృపను చూపాలని అనుకుంటున్నాను” అని దావీదు చెప్పాడు. దావీదు రాజుతో సీబా యిలా అన్నాడు: “యోనాతాను

కుమారుడొకడు ఇంకా జీవించియున్నాడు. అతని రెండు కాళ్ళూ అమిటివి.”

<sup>4</sup>“ఈ కుమారుడెక్కడున్నాడని” రాజు సీబాను అడిగాడు.

“లోదెబారులో ఉన్న అమ్మీయేలు కుమారుడైన మాకీరు ఇంటిలో వున్నాడని” సీబా రాజుకు చెప్పాడు.

<sup>5</sup>అప్పుడు దావీదు రాజు తన సేవకులను లోదెబారుకు పంపాడు. అమ్మీయేలు కుమారుడైన మాకీరు ఇంటిలో వున్న యోనాతాను కుమారుని తీసుకొని రమ్మని చెప్పాడు. <sup>6</sup>యోనాతాను కుమారుడైన మెఫీబోషేతు దావీదు వద్దకు వచ్చి వంగి నమస్కరించాడు. “మెఫీబోషేతు” అని పిలిచాడు దావీదు.

“అవునయ్యా! నేను నీ సేవకుడను మీ ముందు వున్నాను” అని అన్నాడు మెఫీబోషేతు.

<sup>7</sup>మెఫీబోషేతుతో దావీదు ఇలా అన్నాడు, “భయపడకు. నేను నీవల్ల దయగలిగి ఉంటాను. నీ తండ్రియైన యోనాతాను కారణంగా నేను నీకు సహాయం చేస్తాను. నీ తాతయైన సౌలు భూమింతా నీకు తిరిగి ఇచ్చిస్తాను. నీవు ఎల్లప్పుడూ నాతో నా బల్ల వద్ద భోజనం చేస్తావు.”

<sup>8</sup>మెఫీబోషేతు మరల దావీదుకు వంగి నమస్కరించాడు. మెఫీబోషేతు ఇలా అన్నాడు: “మీరు మీ సేవకుడనైన నా పల్ల వాలా దయగలిగియున్నారు! పైగా నేను చచ్చిన కుక్కకంటె హిసమైన నాడిని!”

<sup>9</sup>మిమ్ముల దావీదు రాజు సౌలు సేవకుడైన సీబాను పిలిచి, “సౌలుకు, సౌలు కుటుంబానికి చెందిన ఆస్తి పొస్తులన్నీ నీ యజమాని మనుషుడైన మెఫీబోషేతుకు ఇచ్చాను.

<sup>10</sup>మెఫీబోషేతు కొరకు ఆ భూమిని నీవు సాగు చేయి. మెఫీబోషేతు కొరకు నీ కుమారులు, సేవకులు కలిసి చేయండి. వంట వండించండి. దానితో నీ యజమాని మనుషుడు మెఫీబోషేతుకు పుష్కలంగా ఆహారం దొరుకుతుంది. కాని నీ యజమాని మనుషుడు నా బల్లవద్ద తినగలిగి వుంటాడు.”

సీబాకు పదునైదుగురు కుమారులు, ఇరువైవంది సేవకులు వున్నారు.

<sup>11</sup>దావీదు రాజుతో సీబా ఇలా అన్నాడు: “నేను నీ సేవకుడను. రాజైన నా ప్రభువు ఆజ్ఞాపించిన విధంగా నేను అంతా చేస్తాను.”

ఆ ప్రకారంగానే మెఫీబోషేతు దావీదు బల్లవద్ద రాజు కుమారులలో ఒకనిగా భోజనం చేశాడు. <sup>12</sup>మెఫీబోషేతుకు మీకా అనబడే ఒక చిన్న కుమారుడున్నాడు. సీబా కుటుంబంలోని వారంతా మెఫీబోషేతుకు సేవకులయ్యారు.

<sup>13</sup>మెఫీబోషేతు రెండుకాళ్ళూ కుంటివే. మెఫీబోషేతు యెరూషలేములోనే నివసించాడు. ప్రతి రోజూ మెఫీబోషేతు రాజు భోజనాల బల్ల వద్దనే తినేవాడు.

**కెరేతీయులు, పెలేతీయులు** వీరు బహుశః దావీదుకు ప్రత్యేక అంగరక్షకులు కావచ్చు. ఒక ప్రాచీన అరమెయకు (సీరియను) అనువాదంలో “విలుకాండ్రు, ఒడిసెల వీరులు” అని వున్నది.

ప్రముఖ వ్యక్తులు యాజకులని శబ్దార్థం.

హోనూను దావీదు మనుష్యులను అవమానపరచవలం

10 తరువాత అమ్మోనీయుల రాజైన నాహోషు చనిపోయాడు. అతని తరువాత అతని కుమారుడు హోనూను రాజయ్యాడు. <sup>2</sup>మరణవార్త విన్న దావీదు “నాహోషు నాపట్ల చాలా దయగలిగియుండెను. కాబట్టి అతని కుమారుడు హోనూను పట్లకూడ నేను దయగలిగి ఉంటాను,” అని అన్నాడు. ఆ ప్రకారం దావీదు తన అధికారులను తండ్రి మరణంతో విచారంలో ఉన్న హోనూనును పలకరించి ఓదార్చే నిమిత్తం పంపాడు.

దావీదు అధికారులు అమ్మోనీయుల దేశానికి వెళ్లారు. <sup>3</sup>కాని అమ్మోనీయుల నాయకులు వారి రాజైన హోనూనును కలిసి, “నీ తండ్రి మరణ సందర్భంగా నిన్ను ఓదార్చటానికి తన మనుష్యులను పంపి నీ తండ్రిని గౌరవించటానికి ప్రయత్నిస్తున్నాడని నీవు అనుకుంటున్నావా? కాదు! దావీదు తన మనుష్యులను నీ నగరాన్ని పరిశీలించి రహస్యాలను తెలిపికోనే నిమిత్తం గూఢచారులుగా పంపాడు. వారు నీ మీదకు యుద్ధ సన్నాహాలు చేస్తున్నారు!” అని చెప్పారు.

<sup>4</sup>కాబట్టి హోనూను దావీదు పంపిన అధికారులను పట్టుకొని, వారి గడ్డాలలో నగభాగం గొరిగించాడు. వారి దుస్తులను కూడ నగంనుంచి తొడలవరకు కత్తిరించి వేశాడు. తరువాత వారిని పంపివేశాడు.

<sup>5</sup>ఆ అధికారులు చాలా అవమానం పొందారని విన్న దావీదు కొందరు దూతలను తన అధికారులను కలవటానికి పంపాడు. దూతల ద్వారా, “మీ గడ్డాలు బాగా పెరిగినవరు మీరు యెరికో పట్టణంలో వుండండి. తరువాత యెరూషలేమునకు తిరిగిరండి,” అని కబురు పంపాడు దావీదు రాజు.

అమ్మోనీయులపై యుద్ధం

<sup>6</sup>అమ్మోనీయులు దావీదు రాజుతో శతృత్వం తెచ్చి పెట్టుకున్నామని తెలుసుకున్నారు. దానితో వారు సైన్యాన్ని సమకూర్చుకొనే ప్రయత్నంలో బోత్రెహోబు, సోబాలలోవున్న సీరియనులను జీతానికి పిలిపించుకొన్నారు. సీరియను కాల్రలను ఇరువది వేల వరకు వుంది. ఒక వెయ్యిమంది సైనికులతో సహా మయకా రాజును, టోబునుండి వన్నెండు వేలమందిని జీతానికి పిలిపించుకొన్నారు.

<sup>7</sup>ఈ విషయం దావీదు విన్నాడు. అతడు యోవాబును, అతని సైన్యంలో వీరులందరిని పంపాడు. <sup>8</sup>అమ్మోనీయులు బయటికి వచ్చి యుద్ధానికి సిద్ధమయ్యారు. వారు నగర ద్వారం దగ్గర మోహరించారు. సోబానుండి, రెహోబునుండి వచ్చిన సీరియనులు, టోబునుండి, మయకానుండి వచ్చిన మనుష్యులందరూ అమ్మోనీయులతో కలిసి రంగంలో నిలబడలేదు. <sup>9</sup>అమ్మోనీయులు తనకు ముందు, వెనుక కూడ నిలబడి వున్నారని యోవాబు గమనించాడు. అందు

వల్ల తనతో వచ్చిన ఇశ్రాయేలీయులలో కొందరు నేర్పరులైన వారిని ఎన్నుకుని వారిని సీరియనులతో యుద్ధానికి సిద్ధం చేశాడు. <sup>10</sup>మిగిలిన సైన్యాన్ని అమ్మోనీయుల మీదికి పోవటానికి యోవాబు తన సోదరుడైన అబీషైకి ఇచ్చాడు. <sup>11</sup>యోవాబు అబీషైకి ఇలా చెప్పాడు: “సీరియనులు గనుక బలం పుంజుకొని నన్ను ఓడించేలా వుంటే నీవు వచ్చి నాకు సహాయం చేయుము. అమ్మోనీయులు గనుక నీకంటే ఆది క్వతలో వుంటే నేను వచ్చి నీకు సహాయం చేస్తాను. <sup>12</sup>ధైర్యంగా ఉండు. మన ప్రజలకోసం, మన దేవుని నగరాల్కోసం మనమంతా వీరోచితంగా పోరాడదాం! యెహోవా దృష్టికి ఏది మంచిదనపించుతుందో ఆది ఆయన చేస్తాడు.”

<sup>13</sup>తరువాత యోవాబు, అతని మనుష్యులు సీరియనులను ఎదుర్కొన్నారు. యోవాబు యొక్క, అతని సైన్యంయొక్క ధాటికి తట్టుకోలేక సీరియనులు పారిపోయారు.

<sup>14</sup>సీరియనులు పారిపోతున్నట్లు అమ్మోనీయులు చూశారు. దానితో వారుకూడ అబీషైకి భయపడి పారిపోయారు. వారు వారి నగరానికి పోయారు. యోవాబు అమ్మోనీయులతో యుద్ధానంతరం తిరిగి వచ్చి యెరూషలేముకు వెళ్లాడు.

సీరియనులు మళ్ళీ యుద్ధానికి సిద్ధమవలం

<sup>15</sup>ఇశ్రాయేలీయులు తమను ఓడించారని సీరియనులు గుర్తించారు. వారంతా మళ్ళీ సమకూడి ఒక పెద్ద సైన్యాన్ని సమకూర్చారు.

<sup>16</sup>హదదెజరు తన దూతలను యూఫ్రటీసు నది అవతల నివసేస్తూ ఉన్న సీరియనులందరినీ తీసుకొని రావలసినదిగా పంపాడు. ఈ సీరియనులంతా హేలాముకు వచ్చారు. వారి నాయకుడు షోబకు. ఇతడు హదదెజరు సైన్యాధిపతి.

<sup>17</sup>దావీదు ఇదంతా విని ఇశ్రాయేలీయులందరినీ కూడ దీశాడు. వారు యోర్దాను నదిని దాటి హేలాముకు వెళ్లారు. అక్కడ సీరియనులు యుద్ధానికి సిద్ధమై వారిని ఎదిరించారు.

<sup>18</sup>కాని దావీదు సీరియనులను ఓడించాడు. సీరియనులు ఇశ్రాయేలీయులకు భయపడి పారిపోయారు. దావీదు సీరియను సైన్యంలో ఏడు వందల మంది రథసారధులను, నలుబది వేల మంది గుర్రపు దళం వారిని చంపివేశాడు. అంతేగాదు సీరియను సైన్యాధిపతియైన షోబకును కూడ దావీదు చంపి వేశాడు.

<sup>19</sup>హదదెజరు సామంత రాజులంతా వారి సైన్యాలను ఇశ్రాయేలీయులు ఓడించినట్లు చూశారు. కావున వారు ఇశ్రాయేలీయులతో సంధి చేసికొని వారిని సేవిస్తూ వచ్చారు. మళ్ళీ అమ్మోనీయులకు సహాయం చేయటానికి సీరియనులు భయపడి పోయారు.

**దావీదు బత్సెబను కలవటం**

**11** పసంతకాలం వచ్చింది. రాజులు యుద్ధాలకు దిగి తరుణం. దావీదు యోవాబును, ఇతర సేవకులను, ఇశ్రాయేలీయులను సిద్ధంచేసి అమ్మోనీయులను నాశనం చేయటానికి పంపాడు. యోవాబు సైన్యం (అమ్మోనీయుల రాజధాని నగరమైన) రబ్బా నగరంపై కూడ దాడి చేసింది.

ఈసారి దావీదు యెరూషలేములోనే వుండిపోయాడు. <sup>2</sup>ఆ రోజు సాయంత్రం పడకనుంచి లేచి, రాజు మేడ మీద అటు యిటు తిరుగ సాగాడు. అప్పుడతడు స్నానం చేస్తూ ఉన్న స్త్రీనొక దానిని చూశాడు. ఆమె చాలా అందంగా ఉంది. <sup>3</sup>దావీదు తన సేవకులను పిలువంపాడు. ఆ స్త్రీ ఎవరిని అడుగగా, ఒక సేవకుడు, “ఆమె పేరు బత్సెబ అనీ, ఆమె ఏలీయాము కుమార్తె అనీ చెప్పాడు. ఆమె హిత్తీయుడగు ఊరియాకు భార్య అనికూడ చెప్పాడు.”

<sup>4</sup>దావీదు దూతలను పంపి బత్సెబను తన వద్దకు తీసుకొని రమ్మని చెప్పాడు. ఆమె దావీదు వద్దకు వచ్చినప్పుడు, ఆమెతో అతడు సంగమించాడు. ఆమె స్నానాదులు చేసి, శుచియై తన ఇంటికి వెళ్ళిపోయింది. <sup>5</sup>కాని “బత్సెబ గర్భవతి” అయింది. ఈ విషయమై దావీదుకు వర్తమానం పంపింది.

**దావీదు తన పాపాన్ని దాయజూడటం**

<sup>6</sup>దావీదు ఒక వర్తమానం యోవాబుకు పంపాడు. “హిత్తీ యుడగు ఊరియాను నా వద్దకు పంపు”మని కబురు చేశాడు. అందువల్ల యోవాబు ఊరియాను దావీదు వద్దకు పంపాడు. ఊరియా దావీదు వద్దకు వచ్చాడు. దావీదు అతనిని యోవాబు ఎలా ఉన్నాడనీ, సైనికు లెలా వున్నారనీ, యుద్ధం ఎలా కొనసాగుతున్నదనీ అడిగాడు. <sup>8</sup>తరువాత “ఇంటికి పోయి విశ్రాంతి\* తీసుకోమని” దావీదు ఊరియాకు చెప్పాడు.

ఊరియా రాజు ఇంటిని వదిలి బయటికి వచ్చాడు. రాజు ఊరియాకు ఒక బహమానం కూడ పంపాడు. <sup>9</sup>కాని ఊరియా ఇంటికి పోలేదు. రాజు ఇంటి ఆవరణ ద్వారం వద్ద ఊరియా నిద్రపోయాడు. మిగిలిన రాజు సేవకుల మాదిరిగా అతను కూడా అక్కడే నిద్రపోయాడు. <sup>10</sup>“ఊరియా ఇంటికి పోలేదని” సేవకులు దావీదుకు చెప్పారు.

అప్పుడు దావీదు ఊరియాను పిలిచి, “నీవు చాలా దూరంనుండి వచ్చావు గదా! నీవు ఇంటికి ఎందుకు వెళ్ళలేదు?” అని అడిగాడు.

<sup>11</sup>దావీదుతో ఊరియా ఇలా అన్నాడు: “పవిత్ర పెట్టె, ఇశ్రాయేలు, యూదా సైనికులు అందరూ

గుడారాలలో ఉంటున్నారు. నా యజమాని యోవాబు, నా ప్రభువు (దావీదు రాజు) యొక్క సేవకులందరూ బయట పొలాల్లో గుడారాలు వేసుకొనివున్నారు. కావున నేను ఇంటికి వెళ్ళి తాగి, భార్యతో విలాసంగా కాలం గడవటం మంచిది కాదు!”

<sup>12</sup>“అయితే ఈ రోజు ఇక్కడే ఉండు. రేపు నిన్ను మళ్ళీ యుద్ధానికి పంపివేస్తాను” అని దావీదు ఊరియాతో అన్నాడు. ఊరియా ఆ రోజు యెరూషలేములో ఉన్నాడు. అతడు మరుసటి రోజు తెల్లవారే వరకు వున్నాడు. <sup>13</sup>ఊరియాను తన వద్దకు వచ్చి కన్పించమని దావీదు కబురు పంపాడు. దావీదుతో కలిసి ఊరియా బాగా తాగి, తిన్నాడు. దావీదు ఊరియాకు బాగా తాగ బోశాడు. అయినా ఊరియా ఇంటికి పోలేదు. ఆ రోజు సాయంత్రం ఊరియా రాజుగారి సేవకులతో కలిసి రాజభవన ద్వారం వద్ద నిద్రపోవటానికి వెళ్ళాడు.

**ఊరియాను చంపించేందుకు దావీదు పథకం**

<sup>14</sup>మరునాటి ఉదయం దావీదు యోవాబుకు ఒక ఉత్తరం రాశాడు. ఆ ఉత్తరం ఊరియా ద్వారా పంపాడు. <sup>15</sup>ఆ ఉత్తరంలో దావీదు ఇలా రాశాడు, “యుద్ధం ఎక్కడ ముమ్మరంగా సాగుతూ వుంటుందో అక్కడ ఊరియాను ముందు వరుసలో పెట్టు. అక్కడ వానిని ఒంటరిగా వదిలి వేయి. అలా నిస్సహాయుడై చనిపోయేలా చేయి.”

<sup>16</sup>యోవాబు నగరాన్ని పరిశీలించి ఎక్కడ అమ్మోనీయులు ధైర్యంగా ఉన్నారో చూశాడు. అతడా ప్రదేశానికి ఊరియాను పంప నిర్ణయించాడు. <sup>17</sup>ఆ నగర (అమ్మోనీయుల రాజధానియగు రబ్బా) ప్రజలు యోవాబును ఎదిరించటానికి బయటికి వచ్చారు. దావీదు మనుష్యులు కొందరు చంపబడ్డారు. చంపబడిన వారిలో హిత్తీయుడైన ఊరియా ఒకడు.

<sup>18</sup>యుద్ధ పరిణామాలపై యోవాబు దావీదుకు ఒక నివేదిక పంపాడు. <sup>19</sup>ఆ దూతతో యుద్ధంలో ఏమి జరిగిందో దావీదు రాజుకు వివరంగా చెప్పమన్నాడు. <sup>20</sup>“బహుశః రాజు కలత చెందుతాడు. యోవాబు సైన్యం నగర సమీపానికి ఎందుకు వెళ్ళింది? వారు గోడల మీదుగా బాణాలు వేశవారని తెలియదా? <sup>21</sup>ఎరు బ్రౌపెతు కుమారుడైన అబీమెలుకును ఎవరు చంపారో మీకు గుర్తుందా? ఆ నగర గోడపై నుండి ఒక స్త్రీ తిరుగలి పై రాయిని విసరివేయగా అబీమెలెకు చనిపోయాడు. ఆ స్త్రీ, అతనిని తేబేనువద్ద చంపింది. మీరు ఆ గోడ చెంతకు ఎందుకు వెళ్ళారు? అని అనవచ్చు. దావీదు రాజు గనుక అలా అంటే నీవు తప్పకుండా ‘నీ సేవకుడు హిత్తీయుడైన ఊరియా కూడా చనిపోయాడు’ అని చెప్పాలి” అంటూ యోవాబు దూతను పంపాడు.

విశ్రాంతి కాళ్ళని, “చేతులు కడుగుకొనుట” అని శబ్దార్థం.

22 ఆ వచ్చిన దూత లోనికి వెళ్లి యోవాబు చెప్ప మన్నబట్టు దావీదుకు వివరించి చెప్పాడు. 23 దూత ఇలా చెప్పాడు: “అమ్మోనీయులు మమ్మల్ని పొలాల్లో ఎదుర్కొన్నారు. కాని మేము వారితో నగర ద్వారం వద్ద పోరాడము. 24 మీ సేవకులపై నగర గోడల మీద ఉన్న వారు బాణాలు వేశారు. మీ సేవకులలో కొంత మంది చనిపోయారు. మీ సేవకుడు, హిత్తీయు డైన ఊరియా కూడ చనిపోయాడు.”

25 సరే ఈ విషయంపై కలతపడవద్దని\* యోవా బుతో చెప్పమని దూతతో దావీదు అన్నాడు. “కత్తికి వారూ, వీరూ అని తేడా వుండదు. అది అందరినీ చంపుతుంది. రబ్బా నగరంపై దాడి తీవ్రం చేయండి. ఆ నగరం అప్పుడు వశమవుతుంది” అని చెప్పి యోవాబును సో త్సూించుమని దావీదు దూతకు చెప్పాడు.

**దావీదు బత్తెబను వివాహమాడటం**

26 తన భర్త ఊరియా చనిపోయినట్లు బత్తెబ నిన్నది. తన భర్తకు విలపించింది. 27 సంతాప దినాలు గడిచాక, దావీదు తన మనుష్యులను పంపి ఆమెను తన ఇంటికి తీసుకొని రమ్మన్నాడు. తరువాత ఆమె దావీదుకు భార్య అయింది. దావీదు వల్ల ఆమెకు కుమారుడు జన్మించాడు. దావీదు చేసిన ఈ చెడ్డ పనిని యెహోవా ఆమోదించలేదు.

**నాతాను దావీదులో మూడ్లటం**

12 యెహోవా నాతాను ప్ర వక్తను దావీదు వద్దకు పంపాడు. నాతాను దావీదు వద్దకు వచ్చి ఇలా చెప్పాడు: “ఒక నగరంలో ఇద్దరు వ్యక్తులున్నారు. ఒకడు ధనవంతుడు. రెండవవాడు దరిద్రుడు. ధన వంతుని వద్ద చాలా గొర్రెలు, పశువులు వున్నాయి. 3 కాని పేదవానివద్ద తాను కొనుక్కున్న ఒక ఆడ గొర్రె పిల్ల తప్ప మరేమీ లేదు. ఆ గొర్రెపిల్లను పేదవాడు సాకాడు. ఆ పేదవానితో పాలు, అతని పిల్లతో పాలు ఆ గొర్రెపిల్ల కూడ పెరిగింది. ఆ గొర్రెపిల్ల పేదవాని కంపంలో తిని, వాని పెరిగిలో నీళ్లు తాగింది. ఆ పేద వాని రొమ్ము మీద గొర్రెపిల్ల పడుకొని నిద్రపోయేది. పేద వానికి ఆ గొర్రెపిల్ల ఒక కూతురిలా వుండేది.

4 “ఇదిలా వుండగా ఒక యాత్రికుడు ధనవంతుని చూడటానికి ఆ నగరంలో ఆగాడు. ధనికుడు ఆ యాత్రికునికి ఆహారం ఇవ్వబోయాడు. కాని ఆ యాత్రికునికి ఆహారంగా తనకున్న గొర్రెలలో గాని, పశువులలో గాని దేనినీ చంపటానికి ధనికుడు ఇష్ట పడలేదు. దానికి బదులు, ధనికుడు ఆ నగరంలో

ఉన్న పేదవాని గొర్రెపిల్లను తీసుకొని, చంపి ఆ యాత్రి కునికి ఆహారంగా వండించాడు.”

5 ఇది వింటున్న దావీదుకు ధనికునిపై విపరీతంగా కోపం వచ్చింది. “యెహోవా జీవము తోడుగా ఈ పని చేసిన ఆ వ్యక్తి నిశ్చయంగా చావలసిందే! 6 ఆ గొర్రె పిల్ల విలువకు నాలుగింతలు ధనికుడు చెల్లించాలి. ఎందుకంటే వాడు ఈ భయంకరమైన పని చేశాడు. పైగా వాడు దయలేనివాడు!” అని దావీదు నాతానుతో అన్నాడు.

**నాతాను దావీదుతో అతని పాపాన్ని తెలియజెప్పటం**

7 “ఆ వ్యక్తిని నీవే అన్నాడు నాతాను దావీదుతో. ఇశ్రాయేలు దేవుడైన యెహోవా నీ విషయంలో ఇలా అంటున్నాడని నాతాను దావీదుతో చెప్పాడు: నిన్ను ఇశ్రాయేలుకు రాజుగా నేను అభిషిక్తం చేశాను. సాలు నుండి నిన్ను కాపాడాను. 8 అతని కుటుంబాన్ని, భార్య లను నీవు తీసుకొనేలా చేశాను. పైగా ఇశ్రాయేలు పైన, యూదా పైన రాజుగా నియమించాను. ఇవన్నీ చాల వన్నబట్టు, నీకు ఇంకా చాలా ఇచ్చాను.

9 కావున ఎందువల్ల యెహోవా ఆజ్ఞను తిరస్కరించావు? దేవుడు చెడ్డదని చెప్పిన దానిని ఎందుకు చేశావు? హిత్తీయుడైన ఊరియాను నీవు కత్తితో చంపించావు. అతని భార్యను నీ భార్యగా చేసుకున్నావు. అవును; నీవు ఊరియాను అమ్మోనీయుల కత్తితో చంపావు! 10 కావున, కత్తి నీ కుటుంబాన్ని వదిలిపెట్టాడు. హిత్తీయుడు ఊరియా భార్యను నీవు చేపట్టావు. ఈ రకంగా నీవు నన్ను అడ్డం పెట్టలేదని నిరూపించు కున్నావు.”

11 నేను నీకు ఆపద తీసుకు వస్తున్నాను. నీ కుటుంబంలో నుండే ఈ ఆపద వస్తుంది. నీ భార్యలందరినీ నీ నుండి నేను తీసివేసి, నీకు అతి సన్నిహితుడైన వానికొకనికి ఇస్తాను. ఆ వ్యక్తి నీ భార్యలందరితో కలియగా, అది అందరికీ తెలుస్తుంది.\* 12 నీవు బత్తెబతో రహస్యంగా కూడినావు. కాని నేను చేసే పని ఇశ్రాయేలు ప్రజలందరికీ తెలుస్తుంది.”\*

13 నాతానుతో, “యెహోవా పట్ల నేను పాపం చేశాను” అని దావీదు చెప్పాడు.

అప్పుడు నాతాను దావీదుతో ఇలా అన్నాడు, “యెహోవా నీకు పాపవిమోచనం చేశాడు. నీవు చంప బడవు. 14 కాని నీవు చేసిన ఈ పాపకార్యంవల్ల శత్రువులు నీ యెహోవాని అసహ్యించుకునేలా చేశావు. అందువల్ల నీకు పుట్టిన కుమారుడు చనిపోతాడు.”

అది అందరికీ తెలుస్తుంది అంటే “పట్టవగలే, బహిర్గతం గానే జరుగుతుందని” శబ్దార్థం.

కలతపడవద్దు నీ దృష్టిలో ఈ పని ఒక దుష్టకార్యంగా భావించవద్దు అని శబ్దార్థం.

కాని... తెలుస్తుంది ఇశ్రాయేలు ప్రజల ముందు, సూర్యుని ముందు అని శబ్దార్థం.

దావీదువలన బట్టెబకు పుట్టిన శిశువు మరణించబం

<sup>15</sup>పిమ్మట నాతాను ఇంటికి వెళ్లిపోయాడు. ఊరియ భార్య ద్వారా దావీదుకు పుట్టిన బిడ్డ తీవ్రంగా జబ్బు పడేలా యెహోవా చేశాడు. <sup>16</sup>దావీదు బిడ్డ కొరకు దేవుని ప్రార్థించాడు. దావీదు తినటానికి, తాగటానికి నిరాకరించాడు. అతను తన ఇంట్లోకి వెళ్లి లోపలే వుండి పోయాడు. రాత్రింతా నేలమీద పడుకొని వుండి పోయాడు. <sup>17</sup>దావీదు కుటుంబంలో ముఖ్యులైన వారు వచ్చి దావీదును నేలమీద నుండి లేపటానికి ప్రయత్నించారు. కాని దావీదు లేవ నిరాకరించాడు. వారితో కలిసి భోజనం చేయటానికి కూడ దావీదు నిరాకరించాడు. <sup>18</sup>ఏడవ రోజున శిశువు మరణించింది. శిశువు మరణించిందని దావీదుతో చెప్పటానికి సేవకులు భయపడ్డారు. ఒకరితో ఒకరు వారిలా అనుకోనాగారు, “చూడండి, బిడ్డ బతికివుండగా మనం ఆయనతో మాట్లాడాలని ప్రయత్నం చేశాము. కాని ఆయన మన మాట వినలేదు. ఇప్పుడు బిడ్డ మరణం గురించి మనం తెలియ జేస్తే, అతడు తన ప్రాణానికి ముప్పు వాటిల్లే ఏ పనికై నా పొల్పడవచ్చు!” <sup>19</sup>కాని దావీదు తన సేవకులు గుసగుసలాడు కోవలం గమనించి బిడ్డ మరణించి వుండ వచ్చని ఊహించాడు. “బిడ్డ చనిపోయాడా?” అని దావీదు సేవకులను అడిగాడు.

“అవును, చనిపోయాడు” అని సేవకులు అన్నారు.

<sup>20</sup>దావీదు నేలమీద నుంచి లేచాడు. కాళ్లు చేతులు కడుక్కొని, బట్టలు మార్చుకొని, యెహోవాని ప్రార్థించటానికి ఆలయానికి వెళ్లాడు. తరువాత ఇంటికి వెళ్లి, తినటానికి ఆహారాన్ని అడిగాడు. సేవకులు కొంత ఆహారాన్ని ఇవ్వగా, అతడు తిన్నాడు.

<sup>21</sup>దావీదు సేవకులు ఆయనతో ఇలా చెప్పారు, “నీవీలా ఎందుకు ప్రవర్తిస్తున్నావు? బిడ్డ బ్రతికి వుండగా నీవు తినటానికి నిరాకరించావు. నీవు ఏడ్చావు. కాని బిడ్డ చనిపోగానే, నీవు లేచి భోజనం చేశావు.”

<sup>22</sup>అందుకు దావీదు ఇలా చెప్పాడు: “బిడ్డ బతికి వుండగా నేను తినలేదు. ఏడ్చాను. ఎందువల్లనంటే యెహోవా నన్ను కనికరించి బిడ్డను బతికించవచ్చు! ఎవరికి తెలుసు! అనుకున్నాను. <sup>23</sup>కాని ఇప్పుడు బిడ్డ చని పోయాడు. కావున ఇప్పుడు నేనెందుకు తినటానికి నిరాకరించాలి? నేను బిడ్డను తిరిగి బతికించుకోవగలనా? లేదు! ఏదో ఒక రోజున నేనే వాని దగ్గరకు వెళతాను. అంతేగాని వాడు నా వద్దకు తిరిగి రాలేడు.”

### సోలోమోను జన్మించబం

<sup>24</sup>దావీదు తన భార్యయైన బత్తెబను ఓదార్చాడు. అతడా మెలో కలిసి వుండి సంగమించగా, ఆమె గర్భవతి అయింది. ఆమెకు మరొక కుమారుడు జన్మించాడు. దావీదు వానికి సోలోమోను అని పేరు పెట్టాడు. యెహోవా సోలోమోనును ప్రేమించాడు. <sup>25</sup> ప్రవక్త

నాతాను ద్వారా యెహోవా తన సందేశం పంపాడు. నాతాను వచ్చి సోలోమోనుకు యదీద్యా\* అని నామకరణం చేశాడు. దేవుని ఆజ్ఞానుసారం నాతాను అలా చేశాడు.

### దావీదు రబ్బాను పట్టుకొనబం

<sup>26</sup>యోవాబు అమ్మోనీయుల నగరంపై యుద్ధం చేశాడు. అతడు రాజధాని నగరాన్ని పట్టుకున్నాడు. <sup>27</sup>యోవాబు దావీదు వద్దకు దూతలను పంపి ఇలా చెప్పనున్నాడు: “నేను రబ్బానుపై యుద్ధం నిర్వహించాను. నేను జలనగరాన్ని పట్టుకున్నాను. <sup>28</sup>ఇప్పుడు నీవు మిగిలిన సైన్యాన్ని కూడగట్టుకొని వచ్చి రబ్బా నగరాన్ని ముట్టడించు. దానిని నాకై నేను వశపర్చుకునేలోగా నీవు వచ్చి పట్టుకో. నేను గనుక వశపర్చుకుంటే, ఆ నగరం నా పేరు మీదుగా పిలువబడుతుంది!”

<sup>29</sup>దావీదు తన సైన్యాన్ని కూడదీసికొని రబ్బా నగరానికి వెళ్లాడు. యుద్ధం చేసి ఆ నగరాన్ని వశపర్చుకున్నాడు. <sup>30</sup>దావీదు ఆ రాజు తలనుండి\* కిరీబాన్ని తీసుకున్నాడు. అది బంగారు కిరీబం. దాని బరువు సుమారు డెబ్బది అయిదు కాసులు. ఈ కిరీబంలో విలువైన వజ్రాలు పొడగబడ్డాయి. ఆ కిరీబాన్ని సైనికులు దావీదు తలపై వుంచారు. ఆ నగరం నుండి దావీదు అనేక విలువైన వస్తువులను కొల్లగొట్టుకుపోయాడు. <sup>31</sup>అంతేగాదు, దావీదు రబ్బా నగర వాసులను బయటకు తీసుకొని వచ్చాడు. వారందరినీ రంపములతోను, పలుగులతోను, గొడ్డళ్లతోను పని చేయించాడు. వారందరినీ ఇటుకలతో కట్టడాలను నిర్మించేలా చేశాడు. అమ్మోనీయుల నగరాన్నిటిలో దావీదు ఇలాగే చేయించాడు. తరువాత దావీదు తన సైన్యంతో యెరూషలేముకు వెళ్లిపోయాడు.

### అమ్మోను తామారును మోహించబం

**13** దావీదుకు అబ్బాలోము అను కుమారుడొకడున్నాడు. అబ్బాలోముకు ఒక సోదరివుంది. ఆమె పేరు తామారు. ఆమె బహుసౌందర్యవతి. దావీదు యొక్క మరో కుమారుడైన అమ్మోను\* తామారును మోహించాడు. <sup>2</sup>తామారు కన్యక. అందువల్ల ఆమెను తన కామవాంఛ తీర్చుకోవటానికి అమ్మోను ఆమెను

యదీద్యా యదీద్యా అనగా దేవునికి ప్రీయమైనవాడు అని అర్థం.

రాజు తలనుండి మల్కాము తలనుండి అని కూడ అంటారు. మల్కాము అమ్మోనీయులు ఆరాధించే ఒక బొటకపు దైవం.

అమ్మోను అబ్బాలోముకు, తామారుకు అమ్మోను సవతి తల్లి కుమారుడవుతాడు. వారందరికీ దావీదు తండ్రి. అబ్బాలోముకు ఒక తల్లి, అమ్మోనుకు వేరొక తల్లి ఉన్నారు. చూడండి సమూయేలు రెండవ గ్రంథం 3:2,3.

ఏమీ చేయలేకపోయాడు. కాని అమ్మోను ఆమెను మిక్కిలిగా మోహించాడు. ఆమెను పొందలేక ఆమె ద్యౌసలో అమ్మోనును విరహంతో నీరసించిపోయాడు.

<sup>3</sup>అమ్మోనునుకు యెహోనాదాబు అనే స్నేహితుడొకడు న్నాడు. అతడు షిష్యా కుమారుడు. షిష్యా దావీదు సోదరుడు. యెహోనాదాబు యుక్తిగల వాడు.

<sup>4</sup>యెహోనాదాబు అమ్మోనుతో, “రోజూ రోజూకీ నీవు చిక్కిపోతున్నావు! నీవు రాజు కుమారుడవు! తినటానికి కావలసినంత ఉంది. కాని ఎందుకీలా చిక్కి శత్యమై పోతున్నావు? నాతో చెప్పు” అన్నాడు.

“నేను తామారును ప్రేమిస్తున్నాను. కాని ఆమె నా తమ్ముడైన అబ్బాలోము నహోదరి” అన్నాడు అమ్మోను.

<sup>5</sup>యెహోనాదాబు అమ్మోనునుకు ఇలా నలహోయి చెప్పాడు: “నీవు పోయి పండుకో, జబ్బు పడిన వానిలా నటించు. అప్పుడు నీ తండ్రి నిన్ను చూసేందుకు వస్తాడు. నీవాయనలో నీ చెల్లెలైన తామారును నీకు ఆహారాన్నిచ్చి సేవ చేయటానికి పంపమను. ఆమె నీ ఎదుట ఆహారం నీవు చూస్తూవుండగా తయారు చేసి ఆమె నీకు పెడుతుందని కూడా చెప్పు.”

<sup>6</sup>ఆ సలహా మేరకు అమ్మోను పక్క మీద పడుకుని జబ్బు పడిన వానిలా నటించాడు. అమ్మోనును చూడటానికి దావీదు రాజు వచ్చాడు. “దయచేసి చెల్లెలు తామారును పంపించు. నేను చూస్తూవుండగా ఆమె రెండు ప్రత్యేకమైన రొట్టెలు చేసి పెడుతుంది. ఆమె చేతిమీదుగా తింటాను” అని దావీదుతో అమ్మోను చెప్పాడు.

<sup>7</sup>దావీదు తామారు ఇంటికి దూతలను పంపాడు. వారు తామారుతో ఆమె సోదరుడు, “అమ్మోను ఇంటికి వెళ్లి అతనికి కొంత ఆహారం చేసిపెట్టమని చెప్పారు.”

**అమ్మోనుకు తామారు ఆహారం తయారు చేయటం**

<sup>8</sup>తన సోదరుడైన అమ్మోను ఇంటికి తామారు వెళ్లింది. అమ్మోను మంచంపై ఉన్నాడు. తామారు కొంత పిండి తీసుకొని, దానిని ఆమె స్వయంగా కలిపింది. అమ్మోనును చూస్తూవుండగా ఆమె కొన్ని రొట్టెలు చేసింది. తరువాత ఆమె రొట్టెలను కాల్చింది. <sup>9</sup>తామారు రొట్టెలను కాల్చిన పిమ్మట పెనంలో వాటిని తీసుకొని వెళ్లి అమ్మోనును ముందు పళ్లెంలో వేసింది. కాని అమ్మోను తినటానికి అంగీకరించలేదు.

అమ్మోను తన సేవకులందరినీ, “అతనిని ఒంటరిగా వదిలి వెళ్లి పొమ్మన్నాడు” అమ్మోను గదినుండి సేవకులంతా బయటికి పోయారు.

**అమ్మోను తామారును చెరచటం**

<sup>10</sup>అమ్మోను తామారుతో, “రొట్టెలను లోపలి గదిలోనికి తీసుకొనిరా. అప్పుడు నీ చేతిమీదుగా వాటిని

తింటాను” అని అన్నాడు. తామారు లోపలి గదిలో వున్న తన సోదరుడైన అమ్మోనును వద్దకు వెళ్లింది. ఆమె చేసిన రొట్టెలను తీసుకొని వెళ్లింది. <sup>11</sup>తన చేతుల మీదుగా తింటాడని ఆమె అమ్మోనును వద్దకు వెళ్లింది. కాని అమ్మోను తామారును పట్టుకున్నాడు. “చెల్లీ, రా! నాతో కలిసి పడుకో!” అని అన్నాడు.

<sup>12</sup>అందుకు తామారు అమ్మోనుతో ఇలా స్పృధేయ పడింది: “వద్దు, సోదరా! నన్ను బలవంతం చేయకు! ఇశ్రాయేలులో ఇలా ఎన్నటికీ జరుగకూడదు! ఈ అవమానకరమైన పని చేయకు! <sup>13</sup>నా కళంకాన్ని నేనెన్నడూ మాపుకోలేను. ఇశ్రాయేలీయులలో నీవకార్యాలు చేసే మూర్ఖులలో నీవకడవే పోతావు. దయచేసి రాజుతో మాట్లాడు. నన్ను వివాహం చేసినోటానికి ఆయన నీకు అనుమతిస్తాడు.”

<sup>14</sup>కాని అమ్మోను తామారు చెప్పే దానిని వివలానికి నిరాకరించాడు. అతడు తామారుకంటే బలవంతుడు. అతడొకమైన బలాత్కరించి సంగమించాడు. <sup>15</sup>దాని తరువాత అమ్మోను తామారును అసహ్యించుకున్నాడు. ముందు అతనామెనెంతగా ప్రేమించాడో, అంతకు మించి ఇప్పుడు అమ్మోను తామారును అసహ్యించుకున్నాడు. అమ్మోను తామారుతో, “మంచం మీది నుంచి లేచి బయటికి పొమ్మన్నాడు.”

<sup>16</sup>అందుకు తామారు అమ్మోనుతో, “కాదు! నీవిప్పుడు మునుపటికంటే ఇంకా ఘోరమైన తప్పు చేస్తున్నావు. నీవు నన్ను పంపివేయటానికి ప్రయత్నిస్తున్నావు!” అని అన్నది.

కాని అమ్మోను తామారు చెప్పేది వివలేదు.

<sup>17</sup>అమ్మోను తన సేవకుణ్ణి లోనికి పిలిచి, “ఇప్పుడే ఈ పిల్లను గదినుండి బయటికి పంపించు! బయటకు వెళ్టి తలుపుకు తాళం వేయి” అని చెప్పాడు.

<sup>18</sup>అమ్మోను సేవకుడు తామారును బయటికి గెంటి గదికి తాళం పెట్టాడు. తామారు ఒక రంగురంగుల పాడవైన చేతులు, చాలా వదులుగా వుండే అంగీని వేసుకున్నది. ఈ రకమైన అంగీలను పెండ్లి కాని రాజుకు మార్గరెలు మాత్రమే వేసుకునేవారు. <sup>19</sup>తామారు కొద్దిగా బూడిద తీసికొని తన వెళ్లి మీద పోసుకున్నది. తన రంగు రంగుల అంగీని చింపుకొన్నది. తన చేయి వెళ్లిమీద పెట్టుకుని బిగ్గరగా ఏడ్చుకుంటూ పోయింది. <sup>20</sup>తామారు సోదరుడు అబ్బాలోము తామారుతో, “నీ సోదరుడు అమ్మోనును నిన్ను చెరచినాడుగా\*?” అన్నాడు. “అమ్మోను నీ సోదరుడు. కావున చెల్లీ, ప్రస్తుతానికి నీవు మాట్లాడక వుండు. ఇది

తామారు ... పోయింది ఇదంతా ఆమె బహు దుఃఖంతో వున్నట్లు. సక్షోభం చెందియున్నట్లు తెలియజేసే సంకేతం.

చెరచినాడు నీతో కలిసినాడు అని శబ్దార్థం.



నిన్ను విపరీతంగా సంక్షోభపెట్టుకుండా\* చూసుకో!" అది విన్న తామారు ఇక ఏమీ మాట్లాడ లేదు. నాశనమైన స్త్రీలా, ఆమె అబ్బాలోము ఇంటి వద్దనే ఉండసాగింది.

21 ఈ వార్త దావీదు రాజు విన్నాడు. ఆయనకు పట్టరాని కోపం వచ్చింది. 22 అబ్బాలోము అమ్మోనును అస హ్యించుకున్నాడు. అబ్బాలోము అమ్మోనును సుద్దే శించి మంచిగా గాని, చెడ్డగా గాని ఏమీ అనలేదు. తన సోదరి తామారును చేరచినందుకు అమ్మోనును అసహ్యించుకున్నాడు.

**అబ్బాలోము పగ తీర్చుకొనటం**

23 రెండు సంవత్సరాల తరువాత అబ్బాలోము కొందరు మనుష్యులను తన గొర్రెల నుండి ఉన్ని తీయటానికి బయల్దాసారుకు రావించాడు. ఈ కార్యక్రమం చూడటానికి రాజకుమారులందరినీ అబ్బాలోము అహ్వనించాడు. 24 అబ్బాలోము రాజ వద్దకు వెళ్ళి, "నా గొర్రెల నుండి ఉన్ని తీయటానికి మనుష్యులను పిలిచాను. దయచేసి నీ సేవకులతో వచ్చి ఆ కార్యక్రమం తిలకించ" మని అడిగాడు.

25 "వద్దు, కుమారుడా! మేము రాము. మేమంతా వస్తే అది నీకు చాలా శ్రమ అవుతుంది" అని దావీదు రాజు అబ్బాలోముతో అన్నాడు. దావీదును రమ్మని అబ్బాలోము ప్రార్థించాడు. దావీదు వెళ్ళలేదు గాని, అతని పనిని ఆశీర్వదించాడు.

26 "నీవు రాకుంటే, దయచేసి నా సోదరుడు అమ్మోనును నాతో పంపించు" మని అబ్బాలోము అడిగాడు.

"అతడు నీతో ఎందుకు రావాలి?" అని దావీదు రాజు అడిగాడు. 27 అయినా అబ్బాలోము వినిపించుకోకుండా అదే పనిగా ప్రార్థించడే అడిగాడు. చివరికి అమ్మోనును, మిగిలిన రాజకుమారులు అబ్బాలోముతో వెళ్ళటానికి ఒప్పుకున్నారు.

**అమ్మోనును హత్య చేయబడటం**

28 అబ్బాలోము తన సేవకులకు ఒక ఆజ్ఞ ఇచ్చాడు. "అమ్మోనునును ఒక కంట కనిపెట్టి వుండండి. వాడు బాగా తాగిన పీపిట్టలు 'అమ్మోనునును చంపండి' అంటాను. ఆ సమయంలో వానిని చంపండి! భయ పడకండి నేను మీకు ఆజ్ఞ ఇస్తున్నాను! నిబ్బరంగా, దైర్యంగా వుండండి" అని అబ్బాలోము సేవకులతో అన్నాడు. 29 అబ్బాలోము ఆజ్ఞ మేరకు అతని యువ సేవకులు అమ్మోనునును చంపివేశారు. కాని దావీదు మిగిలిన కుమారులంతా తప్పించుకున్నారు. వారిలో ప్రతి ఒక్కడూ తన కంచర గాడిదపై ఎక్కి తప్పించుకు పోయాడు.

**అమ్మోనును మరణవార్తను దావీదు వినటం**  
30 రాజకుమారులంతా మార్గముధ్యంలో వుండగానే, ఈ వార్త దావీదుకు చేరింది. "అబ్బాలోము రాజ కుమారులందరినీ చంపివేశాడనీ; ఒక్కడు కూడా మిగల లేదనీ" ఆయనకు వర్తమానం వచ్చింది.

31 దావీదు రాజు తన బట్టలు చింపుకొని నేలమీద పడ్డాడు. దావీదు చెంతనున్న తన సేవకులు కూడా విషాదసూచకంగా తమ బట్టలు కూడా చింపుకున్నారు.

32 దావీదు సోదరుడగు పీహ్యూ కుమారుడు యెహూనాదాబు దావీదు వద్దకు వచ్చి ఇలా అన్నాడు: "రాజ కుమారులంతా చనిపోయారని అనుకోవద్దు. చని పోయినది అమ్మోనును ఒక్కడు మాత్రమే! అబ్బాలోము ఇదంతా జరిపించాడు. 33 కారణమేమనగా అమ్మోనును అబ్బాలోము వెళ్ళేలా తామారును చేరినాడు. కాబట్టి అమ్మోనును మాత్రము చంపబడ్డాడు.

34 అబ్బాలోము పరారై నాడు. నగర ప్రసారీ గోడమీద ఒక కాపలివాడు నిలబడి వున్నాడు. కొండకు అవతలి పక్కనుండి చాలా మంది రావటం చూశాడు. 35 అది చూసి యెహూనాదాబు దావీదు రాజుతో, "చూడండి, నేను చెప్పింది నిజమైనది. రాజ కుమారులంతా వస్తున్నారు!" అన్నాడు.

36 యెహూనాదాబు ఈ మాటలు అంటూ వుండ గానే రాజకుమారులు వచ్చారు. వారు గగ్గోలు పడి ఏడుస్తూవున్నారు. దావీదు, అతని సేవకులందరూ కూడ విలపించసాగారు. వారంతా విపరీతంగా దుఃఖించారు. 37 దావీదు తన కుమారుడైన అమ్మోనును కొరకు ప్రతి రోజూ దుఃఖించాడు.

**అబ్బాలోము గెషూరుకు తప్పించుకు పోవటం**  
అబ్బాలోము తల్మయి రాజు\* వద్దకు పారి పోయాడు. తల్మయి గెషూరుకు రాజు. అతని తండ్రి పేరు అమీహూడు.

38 అబ్బాలోము గెషూరుకు పారిపోయి అక్కడ మూడు సంవత్సరాలు ఉన్నాడు. 39 అమ్మోనును మరణం గూర్చి దావీదురాజు క్రమేపీ ఓదార్చబడ్డాడు. కాని అతడు అబ్బాలోమును గూర్చి మిక్కిలి ఆఠాట పడ సాగాడు.

**యోవాబు ఒక నేర్పరియైన స్త్రీని దావీదు వద్దకు పంపటం**

14 అబ్బాలోమును గూర్చి దావీదు రాజు మిక్కిలి బెంగపెట్టు కున్నాడని సెరూయా కుమారుడైన యోవాబు గ్రహించాడు. 2 యోవాబు తన దూతలను తెకోవకు పంపి, అక్కడి నుండి ఒక నేర్పరియైన

సంక్షోభపెట్టుకుండా దీనిని తీవ్రంగా నీ హృదయాన్ని గాయపర్చనీయవద్దని శబ్దార్థం.

తల్మయి రాజు తల్మయి రాజు అబ్బాలోముకు తాత. సమూయేలు గ్రంథం 3:3 చూడండి.

స్త్రీని తీసుకొని రమ్మని చెప్పాడు. ఆ స్త్రీతో యోవాబు ఇలా అన్నాడు: “దయచేసి నీవు చాలా దుఃఖంలో ఉన్నట్లు నటించు. విషాదసూచకమైన బట్టలు వేసుకో, అలంకరణ చేసుకోవద్దు. చనిపోయిన, నీకు ప్రీయమైన ఒక వ్యక్తి కోసం చాలా కాలంగా విలపిస్తున్నట్లు ప్రవర్తించు. <sup>3</sup>నేను ఇప్పుడు నీకు చెప్పే మాటలను నీవు రాజు వద్దకు వెళ్లి చెప్పు.” ఈ విధంగా ఆ యుక్తిగల స్త్రీతో మాట్లాడి, ఆమె రాజుతో ఏమి చెప్పాలో యోవాబు ఆమెకు వివరించాడు.

<sup>4</sup>తరువాత తెకోవ నుండి వచ్చిన స్త్రీ రాజు వద్దకు వెళ్లి మాట్లాడింది. ఆమె రాజు ముందు ప్రణమిల్లింది. ఆమె ముఖం నేలకు తాకింది. వంగి నమస్కరించి, “రాజా, నాకు సహాయం చేయండి!” అని ప్రాధేయ పడింది.

<sup>5</sup>“ఏమిటి నీ సమస్య?” అని దావీదు రాజు స్త్రీని అడుగుతాడు. ఆ స్త్రీ యిలా చెప్పింది: “నేనొక విధవ స్త్రీని! నా భర్త చనిపోయాడు. <sup>6</sup>నాకు ఇద్దరు కుమారులు ఉన్నారు. వారిద్దరూ పొలాల్లోకి పోయి దెబ్బలాటకు దిగారు. వాళ్లను నివారించడానికి ఒక్కడు కూడా లేక పోయాడు. ఒక కొడుకు, ఇంకొక కొడుకును చంపి వేశాడు.

<sup>7</sup>ఇప్పుడు కుటుంబమంతా నామీద కత్తిగట్టారు. హత్యకు పాల్పడిన కొడుకును తెమ్మని ఒత్తిడి తెస్తున్నారు. తన సోదరుని చంపిన కారణంగా వారంతా అతనిని చంపుతామంటున్నారు. నా కొడుకును చంపనిస్తే, తన తండ్రికి ఏకైక వారసుడైన వాడు లేకుండా పోతాడు! నా కుమారుడు అగ్నిలో చివరి నిప్పుకణంలాంటివాడు. ఇప్పుడు ఆ చివరి నిప్పుకణం ఆరిపో బోతూవుంది! దానితో మరణించిన నా భర్త పేరు, ఆస్తి నేలపాలవుతాయి.”

<sup>8</sup>ఇది విన్న రాజు, “ఇక నీవు ఇంటికి వెళ్లు. నీ విషయాల వల్ల నేను శ్రద్ధ తీసుకుంటాను” అని ఆమెతో అన్నాడు.

<sup>9</sup>తెకోవ స్త్రీ రాజుతో, “ఈ విషయంలో వచ్చే పరిణామాలకు, పర్యవసానానికి నిందంతా నామీదే పడుగాక! నా ప్రభువైన రాజా! నీవు, నీ సేవకునం ఈ విషయంలో ఏ దోషమూ ఎరుగరు!” అని చెప్పింది.

<sup>10</sup>“నిన్ను గురించి ఎవరూ దీనిగూర్చి నిన్నేమైన అనినయెడల నా వద్దకు తీసుకొనిరా. వాడు మరల నిన్ను ఏమీ అనడు” అని దావీదు రాజు అన్నాడు.

<sup>11</sup>అది విన్న ఆ స్త్రీ రాజును ఇలా వేడుకున్నది: “దయ చేసి నీ దేవుడైన యెహోవాను ప్రార్థించు. హంతకులను శిక్షించాలని చూసే ఆ ప్రజలు నా కుమారునికి కీడు చేయకుండా దేవుడు నివారించగలండు అయినను ప్రార్థించు.”

దావీదు ఆమెకు ఇలా అభయమిచ్చాడు: “యెహోవా జీవము తోడుగా ఎవ్వడూ నీ కుమారునికి

హాని చేయలేడు. నీ కుమారుని తలలోని ఒక్క వెంట్రుక కూడా కింద రాలదు.”

<sup>12</sup>ఆ స్త్రీ, “నా ప్రభువైన రాజా! నన్నింకా కొన్ని విషయాలు చెప్పనీయండి” అని అన్నది. చెప్పమన్నాడు రాజు.

<sup>13</sup>ఆ స్త్రీ ఇలా అన్నది: “దేవుని ప్రజలకు వ్యతిరేకంగా ఇవన్నీ నివేందుకు చేస్తున్నావు? అవును. ఇవన్నీ చేస్తూ నీవు దోషివని బహిర్గతం చేసుకుంటున్నావు! \* ఎందువల్లననగా నీవు నియంటి నుండి పంపివేసిన నీ కుమారుని తిరిగి తీసుకొని రాలేదు. <sup>14</sup>మనమంతా ఏదో ఒక రోజు చనిపోవలమనేది సత్యం. మనమంతా నేల మీద ఒలికిన నీరులాంటివారం. ఈ ఒలికిన నీటిని మట్టిలో నుండి తిరిగి తీయటం ఎవ్వరికీ సాధ్యం కాని పని. కాని దేవుడు ప్రాణాన్ని తీసుకొనడు. ఇంట్ల నుండి తరిమి వేయబడిన వారికి దేవుడు ఒక పడకం తయారుచేసి ఉంచుతాడు. అంటే వారు ఆయన నుండి బలవంతంగా దూరం చేయబడలేదు! <sup>15</sup>నా ప్రభువైన రాజా! ఈ మాటలు నీకు చెప్పటానికి నేను వచ్చాను. కారణమేమంటే, ప్రజలు నన్ను భయపెట్టారు! నేను వాళ్లతో నన్ను పోయి రాజుతో మాట్లాడనీయమన్నాను. బహుశా రాజు నా విన్నవం ఆలకింపవచ్చునని అన్నాను. <sup>16</sup>రాజు వింటాడు. విని నన్ను, నా కుమారుణ్ణి చంపజూస్తున్న వారి నుండి రక్షణ కల్పిస్తాడనీ; దేవుడు ప్రసాదించిన ఆస్తిని అనుభవించకుండా చేయజూస్తున్న వారి నుంచి మమ్మల్ని రక్షిస్తాడనీ అనుకున్నాను. <sup>17</sup>నా ప్రభువైన నా రాజు మాటలు మనశ్శాంతినిస్తాయని నాకు తెలుసు. ఎందువల్లనంటే నీవు దేవుని నుండి వచ్చిన దూతలాంటివాడవు. ఏది మంచిదో, ఏది చెడ్డదో నీకు తెలుసు. దేవుడు సదా నీతో వుండు గాక!”

<sup>18</sup>అది విని ఆశ్చర్యపడిన రాజైన దావీదు, “నేనొక ప్రశ్న అడుగుతాను. నీవు సమాధానం చెప్పాలి” అన్నాడు.

ఆ స్త్రీ, “నా ప్రభువైన రాజా దయచేసి మీ ప్రశ్న అడగండి!” అన్నది.

<sup>19</sup>“విషయాలన్నీ మాట్లాడమని యోవాబు నీతో చెప్పాడు ?” అని రాజు అడిగాడు.

ఆ స్త్రీ ఇలా అన్నది: “నీ ప్రమాణంగా, నా ప్రభువైన రాజా, నీవు నిజం చెప్పావు. నీ సేవకుడైన యోవాబు ఇవన్నీ చెప్పమని నాతో అన్నాడు. <sup>20</sup>యోవాబు ఇలా

ఇవన్నీ... చేసుకుంటున్నావు తెకోవ స్త్రీ తన కుమారునికి, తనకు అనుకూలంగా రాజువద్దనుండి హామీ తీసుకున్నది. దావీదు రాజు కుమారుడైన అబ్దోము ఫ్లితికూడ ఇంచు మించు అదే రకం. రాజుమాట రాజుజో అప్పజెప్పి, అబ్దోము విషయంలో కూడ రాజు మనస్సు మార్చి తగిన హామీ తీసుకొని ఆ స్త్రీ బయటపడి, బాహులుగా మాట్లాడటం మొదలు పెట్టింది.

ఎందుకు చేశాడంటే నీవు పరిస్థితులు నిష్పక్షపాతంగా, రాగ ద్వేషాలు లేకుండా అవగాహన చేసుకొని యుక్త మెన నిర్ణయం తీసుకుంటావని. నా ప్రభువా, నీవు దేవ దూతలా తెలివిగలవాడవు. ఈ భూమిమీద జరిగే దంతా నీకు తెలుసు.”

**అబ్బాలోము యెరూషలేముకు తిరిగి రావటం**

<sup>21</sup>రాజు యోవాబుతో ఇలా అన్నాడు: “చూడండి. నేను మాట ఇచ్చిన విధంగా చేస్తాను. యువకుడైన అబ్బాలోమును దయచేసి తీసుకొని రండి.”

<sup>22</sup>యోవాబు తన ముఖం నేలనుతాకి సాష్టాంగపడి నమస్కరించాడు. రాజైన దావీదుకు ఆశీర్వదనం పలికి, “ఈ రాజు నాపట్ల మీరు ప్రసన్నులై యున్నారని నాకు తెలుసు! ఎందువల్లనంటే నేను అడిగినదంతా నీవు చేశావు!” అని అన్నాడు.

<sup>23</sup>యోవాబు లేచి గెహూరుకు వెళ్లి అబ్బాలోమును యెరూషలేముకు తీసుకొని వచ్చాడు. <sup>24</sup>అయితే దావీదు రాజు మాత్రం, “అబ్బాలోము తప్పక తన స్వంత ఇంటికి వెళ్లిపోవాలి. అతడు నన్ను చూడటానికి రాకూడదు” అని అన్నాడు. కావున అబ్బాలోము తన స్వంత ఇంటికి వెళ్లిపోయాడు. అబ్బాలోము రాజును చూడటానికి వెళ్లలేక పోయాడు.

<sup>25</sup>అబ్బాలోము అందంలో అందరి ప్రశంసలూ పొందిన వాడు. అబ్బాలోముంత అందగాడు ఇశ్రాయేలం తటిలో మరొకడు లేడు. అరికాలు నుండి నడినెత్తివరకు అతనిలో రహస్యత కూడా లోపం లేదు. <sup>26</sup>ప్రతి సంవత్సరం తానూ అబ్బాలోము తన తల వెండ్రుకలు కత్తిరించి తూచేవాడు. తూకం ప్రకారం రెండు వందల తులముల\* బరువు ఉండేవి. <sup>27</sup>అబ్బాలోముకు ముగ్గురు కుమారులు, ఒక కుమార్తె ఉన్నారు. కుమార్తె పేరు తామారు. తామారు సౌందర్యవతి.

**తనను వచ్చి చూడమని అబ్బాలోము యోవాబును బలవంత పెట్టుట**

<sup>28</sup>అబ్బాలోము యెరూషలేములో రెండు సంవత్సరాలున్నాడు. అయినా అతనికి రాజదర్శనం నిరాకరింప బడింది. <sup>29</sup>యోవాబు వద్దకు అబ్బాలోము దూతలను పంపాడు. ఈ దూతలు అబ్బాలోమును రాజు వద్దకు పంపమని అడిగారు. కాని యోవాబు అబ్బాలోము వద్దకు రాకపోయెను. రెండవసారి మరొక దూతను అబ్బాలోము పంపాడు. అయినా యోవాబు రావటానికి నిరాకరించాడు. <sup>30</sup>దానితో అబ్బాలోము తన సేవకులను పిలిచి ఇలా అన్నాడు: “చూడండి; యోవాబు పాలం

నా పొలానికి పక్కనే వున్నది. తన పొలంలో యవల దాన్యం పండివుంది. వెళ్లి ఆ యవలదాన్యాన్ని తగుల బెట్టండి.”

ఆ మాట మీద అబ్బాలోము సేవకులు వెళ్లి యోవాబు పొలంలో పంటకు నిప్పుపెట్టారు. <sup>31</sup>యోవాబు లేచి అబ్బాలోము ఇంటికి వెళ్లి, “నీ సేవకులు నా పంటను ఎందుకు తగులబెట్టారు” అని అడిగాడు.

<sup>32</sup>యోవాబుతో అబ్బాలోము ఇలా అన్నాడు: “నీకు నేను వర్తమానం పంపాను. ఇక్కడికి నిన్ను రమ్మ న్నాను. నేను నిన్ను రాజు వద్దకు పంపాలని అనుకున్నాను. గెహూరు నుండి నన్ను ఆయన ఎందుకు రప్పించాడో నిన్ను పంపి అడిగించాలనుకున్నాను. నేను ఆయనను చూడలేను. కావున ఈ పరిస్థితుల్లో నేను గెహూరుకు పోయి అక్కడవుండటం మంచిది! ఇప్పుడు నాకు రాజదర్శనం ఏర్పాటు చేయుము. నేను పాపం చేస్తే ఆయన నన్ను చంపవచ్చు!”

**అబ్బాలోము దావీదు రాజును దర్శించటం**

<sup>33</sup>అప్పుడు యోవాబు రాజు వద్దకు వచ్చి అబ్బాలోము అన్న మాటలన్నీ చెప్పాడు. రాజు అబ్బాలోమును పిలిపించగా, అబ్బాలోము వచ్చాడు. అబ్బాలోము రాజు ముందు సాష్టాంగపడి నమస్కరించాడు. అప్పుడు రాజు అబ్బాలోమును ముద్దు పెట్టుకున్నాడు.

**అబ్బాలోము అనేకులను స్నేహితులుగా చేసుకోవటం**

**15** ఇదంతా అయిన పిమ్మట అబ్బాలోము తనకై ప్రత్యేకంగా ఒక రథాన్ని మరియు గుర్రములను సమకూర్చుకున్నాడు. తన రథం సాగుతూ వుండగా ముందు వెళ్లటానికి ఏబది మంది సైనికులను ఏర్పాటు చేసుకున్నాడు. <sup>2</sup>అబ్బాలోము ఉదయం పెందలకడ లేచి నగర ద్వారం\* వద్ద నిలబడేవాడు. అక్కడికి ఎవరైనా ఏదైనా సమస్యపై న్యాయం కోరుతూ దావీదు రాజు కొరకు వస్తే, అబ్బాలోము వారిని పిలిచేవాడు. వారిని “ఏ నగరం నుండి వచ్చినారని” అడిగేవాడు. “ఇలా యేల వంశాలలో ఒకడినని” ఆ వచ్చినవారు చెప్పేవారు. <sup>3</sup>అందుకు అబ్బాలోము “చూడు, నీవు నిజమే చెప్పావు. కాని దావీదు రాజు నీవు చెప్పేది వినడు” అని అనేవాడు.

<sup>4</sup>అబ్బాలోము ఇంకా ఇలా అనేవాడు, “ఓహూ, ఈ రాజ్యంలో నన్నెవరైనా న్యాయాధిపతిగా చేయాలని నేను ఆశిస్తున్నాను. న్యాయం కోరుతూ ఎవరు ఏ సమస్యతో వచ్చినా వారికి తగిన న్యాయం నేనప్పుడు

రెండు వందల తులములు ఆంగ్లేయ తూనిక ప్రకారం ఐదు పౌనులు. లేక ఆనాటి రాజకొలమానం ప్రకారం రెండు వందల షెకెలు.

నగర ద్వారం ఈ నగర ద్వారం వద్దనే ప్రజలంతా తమ తమ వ్యాపారం నిర్వహించేవారు. ఇక్కడే న్యాయస్థానం కూడా ఏర్పాటు చేయబడి ప్రజల లావాదేవీలు తీర్చబడేవి.

చేయగలుగుతాను. వచ్చిన వాని సమస్యకు తగిన పరిష్కారం కనుగొని సహాయం చేయగలుగుతాను.

<sup>5</sup> ఏవరే నా అబ్బాలోము వద్దకు వచ్చి ప్రణమిల్లి నమ స్కరించవోతే, అతను వాని కొరకు ముందుకు వెళ్లి, అతనిని ఆదరంగా తన వద్దకు తీసుకొనేవాడు. తరువాత ఆ వచ్చిన వానిని అతను స్నేహపూర్వకంగా ముద్దు పెట్టుకొనేవాడు. <sup>6</sup> దావీదు రాజు వద్దకు న్యాయం కోసం ఇశ్రాయేలు నుండి ఎవరు వచ్చినా అబ్బాలోము అలా చేసేవాడు. ఈ రకంగా ఇశ్రాయేలు ప్రజలందరి హృదయాలనూ అబ్బాలోము గెలిచాడు.

**దావీదు రాజ్యాన్ని కైవళం చేసుకోవాలికి అబ్బాలోము పథకం**

<sup>7</sup> నాలుగేండ్ల\* తరువాత దావీదు రాజులో అబ్బాలోము ఇలా అన్నాడు: “వాబ్లోనులో నేను వుండగా యెహూ వాకి నేను మొక్కుకున్నాను. దయచేసి ఆ మొక్కు చెల్లించటానికి నన్ను వెళ్లనియండి. <sup>8</sup> గతంలో నేను సిరియ దేశమందలి గెహూరులో వుండగా మొక్కాను. నన్ను యెహూవా మరల యెరూషలేముకు తీసుకొని వస్తే యెహూవాను ఆరాధించెదనని మొక్కు కున్నాను.”

<sup>9</sup> “ప్రశాంతంగా వెళ్లిరా!” అని దావీదు రాజు అన్నాడు.

అబ్బాలోము హెబ్రోనుకు వెళ్ళాడు. <sup>10</sup> కాని అబ్బాలోము వేగుల వారిని ఇశ్రాయేలు వంశాల వారందరి వద్దకు పంపాడు. వారు వెళ్లి ప్రజలలో, “మీరు బాకా నాదం విన్నప్పుడు అబ్బాలోము హెబ్రోనులో రాజయ్యాడు!” అని కేకలు పెట్టమన్నాడు.

<sup>11</sup> అబ్బాలోము తనతో వెళ్లటానికి రెండువందల మందిని ఆహ్వానించాడు. యెరూషలేము నుండి వారంతా అత నితో వెళ్ళారు. కాని అతడు ఏమి యుక్తి పన్నుతున్నాడో వారికి తెలియదు.

<sup>12</sup> అహీతోపెలు దావీదు నలహోదారులలో ఒకడు. అహీతోపెలు గీలో పట్టణవాసి. అబ్బాలోము బలులు సమర్పించేటప్పుడు అతడు అహీతో పెలునుగీలో పట్టణం నుంచి రమ్మని కబురు పంపాడు. అబ్బాలోము పనినినయింకతలన్నీ సక్రమంగా సాగుతున్నాయి. ప్రజలు అబ్బాలోమును అధిక సంఖ్యలో బలపర్చ వారంభించారు.

**అబ్బాలోము పథకం గురించి దావీదు వినటం**

<sup>13</sup> ఈ వార్త దావీదుకు చెప్పటానికి ఒక వ్యక్తి వచ్చాడు. “ఇశ్రాయేలు ప్రజలు అబ్బాలోమును అనుసరించటం మొదలు పెట్టారు” అని అతడు చెప్పాడు.

నాలుగేండ్లు కొన్ని ప్రాచీన రచనలలో నలభై ఏండ్లని వున్నది.

<sup>14</sup> అది విని దావీదు యెరూషలేములో తనతో ఉన్న సేవకులను పిలిచి ఇలా చెప్పాడు: “మనం ఇప్పుడు అవశ్యంగా తప్పించుకోవాలి! మనం అలా చేయకపోతే అబ్బాలోము మనల్ని వదిలిపెట్టడు. అబ్బాలోము మనల్ని పట్టుకొనే లోపు మనం త్వరపడాలి. అతడు మనందరిని నాశనం చేస్తాడు. అతడు ఇశ్రాయేలు ప్రజలను కత్తితో నరికి చంపుతాడు.”

<sup>15</sup> “మీరు ఏమి చేయాలని మాకు చెప్తారో మేమది చేస్తాము” అని రాజు యొక్క సేవకులు అన్నారు.

**దావీదు, అతని మనుష్యులు తప్పించుకోటం**

<sup>16</sup> రాజు (దావీదు) తన ఇంటి వారందరితో కలిసి బయటికి పోయాడు. రాజు తన ఉంపుడుగత్తెలలో పది మందిని ఇంటిని చూస్తూ వుండేటందుకు వదిలి పెట్టాడు.

<sup>17</sup> తన ప్రజలందరూ వెంటరాగా రాజు బయలుదేరి వెళ్ళాడు. వారు చివరి ఇంటివద్ద ఆగారు. <sup>18</sup> సేవకులంతా రాజు ముందునుంచి వెళ్ళారు. కెరేతీయులు, పెలేతీయులు మరియు గిత్తీయులు (ఆరు వందల మంది గాతువారు) అందరూ రాజు ముందు నుంచి నడిచి వెళ్ళారు.

<sup>19</sup> గిత్తీయుడైన ఇత్తయిని చూచి రాజు, “నీవెందుకు మాతో వస్తున్నావు ? తిరిగిపోయి, కొత్త రాజుతో (అబ్బాలోము) వుండిపో. నీవు పరదేశీయుడవు. ఇది నీ స్వదేశం కాదు. <sup>20</sup> నన్ను మాత్రమే నీవు నన్ను కలియటానికి వచ్చావు. ఇప్పుడు నీవు నాతో కలిసి వివిధ స్రాంతాలు తిరిగి అవసరం వుందా ? లేదు. తిరిగి వెళ్లిపో. నీ సోదరులను కూడ నీతో తీసుకొని వెళ్ళ. దయ, విశ్వాసం నీకు అండగా వుండుగాక!” అని అన్నాడు.

<sup>21</sup> కాని ఇత్తయి రాజుకు సమాధానమిస్తూ, “యెహూవా జీవము తోడుగా, నీ జీవము తోడుగా నేను నీతోనే వుంటాను! చావుబతుకుల్లో కూడ నేను నీతోనే వుంటాను!” అని అన్నాడు.

<sup>22</sup> “అయితే మనం కీద్రోసు వాగు దాటుదాము,” అన్నాడు రాజు ఇత్తయితో.

అప్పుడు గిత్తీయుడైన ఇత్తయి తన వారితోను, వారి పిల్లలతోను కీద్రోసు వాగు దాటాడు. <sup>23</sup> ప్రజలంతా బిగ్గరగా ఏడ్వసాగారు. రాజు (దావీదు) కీద్రోసు వాగు దాటాడు. అప్పుడు వారంతా ఎడారివైపు ప్రయాణం సాగించారు.

<sup>24</sup> సాదోకు, తనతో వున్న తదితర లేవీయులందరూ దేవుని ఒడంబడిక పెట్టెను మోసుకొని వస్తూ వున్నారు. వారు దేవుని పెట్టెనుదించారు. ప్రజలంతా యెరూషలేము నగరం నుండి వెళ్లిపోయే వరకు

ప్రజలంతా “దేశమంతా” అని సాతాంతరము.

అబ్యాయారు సైర్థన\* చేస్తూవున్నాడు. <sup>25</sup>సాదోకుతో రాజా (దావీదు) ఈ విధంగా చెప్పాడు: “దేవుని పవిత్ర పెట్టెను యెరూషలేముకు తిరిగి తీసుకొని వెళ్లు. ఒక వేళ యెహూవా నన్ను గ్రహించితే, ఆయన నన్ను యెరూషలేముకు తిరిగి తీసుకొని వస్తాడు. యెహూవా మరల నన్ను యెరూషలేమును, ఆయన దేవాలయమును చూసేలా చేస్తాడు. <sup>26</sup>కాని దేవుడు నేనంటే ఇష్టంలేదని చెప్పితే ఆయన నాకు వ్యతిరేకంగా తన ఇష్టం వచ్చినట్లు చేయగలడు.”

<sup>27</sup>యాజకుడు సాదోకుతో రాజా ఇంకా ఇలా అన్నాడు: “నీవు దీర్ఘదర్శిని.\* నగరానికి ప్రశాంతంగా వెళ్లు. నీ కుమారుడైన అహీమయస్సును, అబ్యాయారు కుమారుడైన యోనాతానును నీతో తీసుకొని వెళ్లు. <sup>28</sup>ప్రజలు ఎడారిలోకి ప్రవేశించే స్థలంలో నేను మీ నుండి మళ్ళీ సమాచారం వచ్చేవరకు వేచివుంటాను.” <sup>29</sup>కావున సాదోకు, అబ్యాయారు దేవుని పవిత్ర పెట్టెను తీసుకొని యెరూషలేముకు తిరిగి వెళ్లి అక్కడ వుండి పోయారు.

**అహీతోపెలుకు వ్యతిరేకంగా దావీదు సైర్థించుట**

<sup>30</sup>దావీదు ఒలీవల పర్వతం మీదికి వెళ్లాడు. అతడు ఏడున్నూవున్నాడు. తలమీద ముసుగు వేసికొని, చెప్పులు కూడ లేకుండా వెళ్లాడు. దావీదుతో వున్న మనుష్యులంతా కూడ తలపై ముసుగు వేసుకున్నారు. వారు ఏడుస్తూ దావీదు వెంట వెళ్లారు.

<sup>31</sup>ఒక వ్యక్తి దావీదు వద్దకు వచ్చి, “అబ్యాయోతో కలిసి పడకం వేసిన వారిలో అహీతోపెలు ఒకడు” అని చెప్పాడు. అది విని దావీదు యెహూవాకు “అహీతోపెలు సలహా నిరుపయోగమయ్యేలా చేయమని నిన్ను వేడుకుంటున్నాను” అని సైర్థన చేశాడు. <sup>32</sup>దావీదు పర్వతం పైకి వెళ్లాడు. తరుచూ అతను అక్కడ దేవుని ఆరాధించేవాడు. ఆ సమయంలో అర్కీయుడైన హూషై అనువాడు దావీదు వద్దకు వచ్చాడు. హూషై చొక్కా చిరిగివుంది. వాని తలపై దుమ్ము\* వుంది.

<sup>33</sup>దావీదు హూషైతో ఇలా అన్నాడు: “నీవు నాతో వస్తే నేను శ్రద్ధ తీసుకోవలసిన వారిలో నీవొకడివవు తావు.

<sup>34</sup>కాని నీవు యెరూషలేము నగరానికి వెళితే, అహీతోపెలు సలహాను ఎందుకూ కొరగానిదిగా నీవు

సైర్థన పైకి వెళ్లాడని ఒక అర్థం. అంటే “దూపం వేయటం,” “బలులు యిచ్చట” అని కూడ చెప్పవచ్చును. లేక సమానార్థంలో అబ్యాయారు ప్రజలంతా వెళ్లేవరకు పేటి కకు ఒకపక్క నిలబడినాడని చెప్పవచ్చు.

దీర్ఘదర్శి ప్రవక్తకు మరో పేరు.

చొక్కా ... దుమ్ము విషాద సూచకం.

చేయగలవు. అబ్యాయోతో: ఓ రాజా, నేను నీ సేవకు డను. నేను నీ తండ్రిని సేవింపాను. కాని ఇప్పుడు నిన్ను సేవింపవచ్చాను, అని చెప్పి. <sup>35</sup>యాజకులైన సాదోకు, అబ్యాయారు నీకు తోడుగా వుంటారు. రాజ గృహంలో నీవు విన్నదంతా వారికి తప్పక చెప్పాలి. <sup>36</sup>సాదోకు కుమారుడు అహీమయస్సు, అబ్యాయారు కుమారుడు యోనాతాను వారికి తోడుగా వుంటారు. నీవు విన్నదంతా వారికి చెప్పి పంపితే, వారు వచ్చి నాకు తెలియజేస్తారు.”

<sup>37</sup>అప్పుడు దావీదు స్నేహితుడు హూషై నగరానికి వెళ్లాడు. అబ్యాయోము కూడ నగరానికి చేరియున్నాడు.

**సీబా దావీదును కలవటం**

**16** ఒలీవల పర్వతం మీద దావీదు కొంతవరకు వెళ్లాడు. అక్కడ మెఫీబోషెతు సేవకుడైన సీబా దావీదును కలిశాడు. సీబా వెంట గంతలు కట్టిన రెండు గాడిదలున్నాయి. గాడిదల మీద రెండు వందల రొట్టెలు, ఒక వంద ఎండు ద్రాక్షాగుత్తులు, ఒక వంద అంజూరపు పండ్లు, ఒక ద్రాక్షారసపు తిత్తివున్నాయి. <sup>2</sup>రాజా (దావీదు) సీబాతో, “ఇవన్నీ ఎందుకు?” అని అన్నాడు.

“ఈ గాడిదలు రాజకుటుంబంవారు ఎక్కటానికి. ఈ రొట్టెలు, పండ్లు సేవకులు తినటానికి. ఎడారిలో ఎవరైనా అరిసిపోతే ఈ ద్రాక్షారసం తాగి సేద తీర్చుకోవచ్చు” అని సీబా అన్నాడు. <sup>3</sup>“మెఫీబోషెతు\* ఎక్కడ? అని రాజా అడిగాడు.

“మెఫీబోషెతు యెరూషలేములోనే వుంటున్నాడు. ఎందువల్లనంటే ఈ రోజు ఇశ్రాయేలీయులు తన తాత\* రాజ్యాన్ని అతనికి తిరిగి ఇచ్చి వేస్తారని ఆశిస్తూవున్నాడు!” అని రాజుకు సీబా సమాధానం చెప్పాడు.

<sup>4</sup>“నరే, మంచిది. మెఫీబోషెతుకు చెందినదంతా ఇప్పుడు నేను నీకు ఇస్తాను” అని రాజా సీబాతో చెప్పాడు.

అది విని సీబా, “మీకు నేను సమస్కరిస్తున్నాను. మీకు నేనెలా సదా సంతృప్తిని చేకూర్చగలనని ఆశిస్తున్నాను” అని అన్నాడు.

**దావీదును షిమీ శివంచటం**

<sup>5</sup>దావీదు బహారీముకు వచ్చాడు. బహారీము నుండి సౌలు కుటుంబానికి చెందిన వాడొకడు బయటికి వచ్చాడు. వాని పేరు షిమీ. అతను గెరా అనువాని కుమారుడు. దావీదును గురించి చెడు మాటలు

మెఫీబోషెతు “నీ యజమాని మనుషుడు” అని పాఠాంతరం.

తాత “తండ్రి” అని పాఠాంతరం.

మాట్లాడుతూ వాడు బయటికి వచ్చాడు. అతడలా పదే పదే నిందిస్తూ వచ్చాడు.

<sup>6</sup>దావీదు మీదికి, అతని సేవకుల మీదికి రాళ్లు విసరటం మొదలు పెట్టాడు. కాని దావీదుతో వున్న మనుష్యులు, సైనికులు దావీదు చుట్టూ చేరారు. చూట్టూ చేరి రక్షణ కల్పించారు. <sup>7</sup>షిమీ దావీదును తిట్టాడు. "బయటికి పో! బయటికి పో! నీవు మంచి వాడవు కావు. హంతకుడవు!"\* అంటూ తిట్టాడు. <sup>8</sup>"యెహోవా నిన్ను శిక్షిస్తాడు! ఎందువల్లనగా నీవు సాలా కుటుంబంలోని మనుష్యులను చంపావు! రాజైన సాలా స్థానాన్ని నీవు నంగ్రహించావు!"\* కాని యెహోవా ఇప్పుడు రాజ్యాన్ని నీ కుమారుడైన అబ్షాలోముకు ఇచ్చాడు. నీవు చేసిన చెడు కార్యాలన్నీ ఇప్పుడు నీకే జరుగుతున్నాయి! ఎందువల్లనగా నీవొక హంతకుడవు!"

<sup>9</sup>సెరూయా కుమారుడైన అబీషై రాజాతో, "నా ప్రభువైన రాజును ఈ చచ్చిన కుక్క ఎందుకు తిట్టాలి? నన్ను వెళ్లి షిమీ తల నరికివేయనీయండి!" అని అన్నాడు.

<sup>10</sup>అందుకు రాజు ఇలా అన్నాడు: "సెరూయా కుమారులారా నేనేమి చేయగలను! నిజానికి షిమీ నన్ను దూషిస్తున్నాడు! కాని యెహోవా వానిచేత నన్ను శిక్షిస్తున్నాడు!"

<sup>11</sup>దావీదు తన సేవకులతోను, అబీషైతోను ఇంకా ఈ విధంగా అన్నాడు, "చూడండి, నా స్వంత కుమారుడైన నన్ను చంపజూస్తున్నాడు! బెన్యామీనీయుడైన ఈ మనుష్యుడు (షిమీ) నన్ను చంపటానికి ఇంకా ఎక్కువ హక్కు కలిగి వున్నాడు! అతనిని అలా వదిలి వేయండి. నన్ను గురించి చెడ్డ మాటలు వానిని చెప్ప నీయండి. యెహోవాయే ఇవన్నీ వానిచేత పలికి స్తున్నాడు. <sup>12</sup>బహుశః యెహోవా నాకు జరుగుతున్న అన్యాయాన్ని కూడా గమనిస్తూ వుండవచ్చు. బహుశః యెహోవాయే నాకు మేలు చేయవచ్చు. ఈ రోజు షిమీ చెప్పే చెడ్డ మాటలన్నిటికీ భిన్నంగా ఏదో ఒక మంచి నాకు జరుగవచ్చు!"

<sup>13</sup>కావున దావీదు తన మనుష్యులతో కలిసి తన దారిని వెళ్లిపోయాడు. కాని షిమీ దావీదును అనుసరిస్తూనే ఉన్నాడు. కొండ పక్కగా దారికి ఆవలివైపున నడుస్తూ ఉన్నాడు. దారి పొడవునా షిమీ దావీదును దూషిస్తూనే ఉన్నాడు. అంతేగాకుండా దావీదు మీదకు రాళ్లు రువ్వటం, దుమ్ము జల్లటం కూడా చేస్తూనే వున్నాడు.

<sup>14</sup>రాజైన దావీదు, అతని అనుచరులు బహారీము అను చోటికి చేరారు. వారంతా బాగా అలసిపోయారు.

హంతకుడవు రక్షదాహంగలవాడవని పాఠాంతరం.  
నంగ్రహించావు "తీసుకున్నావని" శబ్దం.

వారు బహారీము వద్ద నిశ్చమించారు. <sup>15</sup>అబ్షాలోము, అహీతోపెలు, తదితర ఇశ్రాయేలీయులు యెరూషలేముకు వచ్చారు. <sup>16</sup>అర్కీయుడు, దావీదు స్నేహితుడు అయిన హూషై అబ్షాలోము వద్దకు వచ్చి "రాజు వర్తిల్లు గాక! రాజు వర్తిల్లు గాక!" అని అన్నాడు.

<sup>17</sup>"నీ స్నేహితుడు దావీదువల్ల నీవు ఎందుకు రాజభక్తి కలిగియుండలేదు? నీ స్నేహితునితో కలిసి యెరూషలేమును విడిచి ఎందుకు పోలేదు?" అని అబ్షాలోము అడిగాడు.

<sup>18</sup>హూషై ఇలా అన్నాడు: "యెహోవా ఎవరిని ఎన్నుకుంటాడో నేను ఆయన మనిషిని. ఈ మనుష్యులు, ఇశ్రాయేలు ప్రజలు నిన్ను ఎంపికచేశారు. నేను నీతోనే వుంటాను. <sup>19</sup>గతంలో నేను నీ తండ్రికి సేవచేశాను. సరే, ఇప్పుడు నేను ఎవరికి సేవ చేయాలి? దావీదు కుమారునికి! అందువల్ల నేను నీకు సేవ చేస్తాను."

**అబ్షాలోము అహీతోపెలును సలహా అడగటం**

<sup>20</sup>దయచేసి ఇప్పుడు మనం ఏమి చేయాలో చెప్ప" అని అబ్షాలోము అహీతోపెలును అడిగాడు.

<sup>21</sup>అబ్షాలోముతో అహీతోపెలు ఇలా అన్నాడు: "నీ తండ్రి తన యొక్క దాసీలను కొంత మందిని ఇల్లు చూస్తూ ఉండమని వదిలి వెళ్లాడు. నీవు వెళ్లి వారితో సాంగత్యము చేయుము. దానితో ఇశ్రాయేలీయులు లందరూ నీ తండ్రి నిన్నునమ్మించు కుంటున్నాడని వింటారు. అప్పుడు నీకు మద్దతు యివ్వటానికి నీ ప్రజలందరికీ తగిన ప్రోత్సాహం దొరుకుతుంది."

<sup>22</sup>తరువాత అబ్షాలోము కొరకు మిద్దె మీద ఒక డేరా వేశారు. అక్కడ తన తండ్రి దాసీలతో అబ్షాలోము సంగమించాడు. ఇశ్రాయేలీయులంతా ఇది చూశారు. <sup>23</sup>ఆ కాలంలో అహీతోపెలు సలహా దావీదు, అబ్షాలోము లిరువురూ చాలా ముఖ్యమైనదిగా భావించే వారు. ఒక వ్యక్తికి దేవుని మాట ఎంత ముఖ్యమో, అహీతోపెలు సలహా కూడా అంత విలువగలదిగా ఉండేది.

**దావీదు విషయంలో అహీతోపెలు సలహా**

**17** అహీతోపెలు అబ్షాలోముతో ఇంకా యిలా అన్నాడు: "ఇప్పుడు నన్ను పన్నెండు వేల మంది సైనికులను ఎంపిక చేసుకోనీయ్యి. ఈ రాత్రికి నేను దావీదును వెంటాడతాను. <sup>2</sup>అతడు బాగా అలసి పోయి బలహీన పడ్డాక నేనతనిని పట్టుకుంటాను. అతనిని బెదరగడతాను. దానితో అతనితో ఉన్న వారంతా పారిపోతారు. నేను రాజైన దావీదును మాత్రమే చంపుతాను. <sup>3</sup>తరువాత ప్రజలందరినీ నేను నీ వద్దకు తీసుకొని వస్తాను. నీవు వెదకుతున్న వ్యక్తి (దావీదు) గనుక చనిపోతే, మిగిలిన ప్రజలంతా

శాంతంగా తిరిగి వస్తారు.”<sup>4</sup> ఈ పథకం అబ్జాలోముకు, మిగిలిన ఇశ్రాయేలు నాయకులకు మంచిదనిపించింది. <sup>5</sup>అయినా అబ్జాలోము, “అర్కీయుడైన హూషైని పిలవండి. అతడేమి చెప్తాడో కూడా నేను వినదలచాను” అని అన్నాడు.

### అహీతోపెలు సలహాను హూషై వమ్ము చేయటం

<sup>6</sup>అబ్జాలోము వద్దకు హూషై వచ్చాడు. అహీతోపెలు సలహాను హూషైకు అబ్జాలోము వివరించాడు. దానిని అనుసరించవచ్చా? లేదా? తెలియజెప్పమన్నాడు.

<sup>7</sup>హూషై ఈ విధంగా చెప్పాడు, “అహీతోపెలు ఇచ్చిన సలహా ఈ సమయంలో మంచిది కాదు.”<sup>8</sup> నీ తండ్రి, అతని మనుష్యులు చాలా గట్టివారని నీకు తెలుసు. ఫాలాల్లో తన పిల్లల్ని పోగొట్టుకున్న ఎలుగు బంటవలె వారు మహా కోపంతో వున్నారు. నీ తండ్రి, బహు నేర్పరియైన యోధుడు. అతను రాత్రంతా తన మనుష్యులతో కలిసి వుండడు. <sup>9</sup>బహుశా ఈ పాటికి ఆయన ఏ గుహలోనో, మరొక చోటనో దాగి వుండవచ్చు. నీ తండ్రి గనుక నా మనుష్యులను ముందుగా ఎదుర్కొంటే, ప్రజలందరికీ ఆ వార్త తెలిసిపోతుంది. అబ్జాలోము అనుచరులు ఓడి పోతున్నారని వారంతా అనుకుంటారు! <sup>10</sup>సింహాల్లా దైర్యంగా వుండే నీ మనుష్యులు కూడ చెదరిపోయే అవకాశం వుంది. ఎందువల్లననగా ఇశ్రాయేలీయులంతా నీ తండ్రి బలవంతుడైన యోధుడనీ, ఆయన మనుష్యులు మంచి దైర్యవంతులనీ ఎరుగుదురు!

<sup>11</sup>నేను చెప్పేదేమంటే ఇప్పుడు నీవు దానునుండి బెయేర్షెబా\* వరకు వున్న ఇశ్రాయేలీయులనందరినీ చేరదీయ్యి. సముద్ర తీరాన ఇసుక రేణువుల్లా నీ వద్ద అనేక మంది ప్రజలు వుంటారు. అప్పుడు నీకే నీవే యుద్ధానికి వెళ్లవచ్చు. <sup>12</sup>అతను దాగివున్న చోటులోనే మనం దావీదును పట్టుకోవచ్చు. భూమి మీదకు మంచు పడినట్లు మనం దావీదు మీద పడవచ్చు. దావీదును, అతని మనుష్యులందరినీ మనం చంపవచ్చు. వారిలో ఏ ఒక్కడూ వదిలిపెట్టబడడు. <sup>13</sup>ఒకవేళ దావీదు నగరంలోకి తప్పించుకుంటే, ఇశ్రాయేలీయులంతా తాళ్లు పట్టుకు వస్తారు. ఆ నగరాన్నంతా మనం లోయలోకి లాగి వేద్దాం ఇక ఆ నగరంలో ఒక్క చిన్న రాయి కూడ మిగలదు!”

<sup>14</sup>“అర్కీయుడైన హూషై ఇచ్చిన సలహా అహీతోపెలు సలహాకంటే చాలా బాగుందని,” అబ్జాలోము, ఇతర ఇశ్రాయేలీయులంతా అన్నారు. ఇదంతా

యెహోవా ఏర్పాటు గావున, వారంతా అలా చెప్పారు. యెహోవా అహీతోపెలు ఇచ్చిన మంచి సలహాను వ్యర్థంచేయి సంకల్పించాడు. ఆ విధంగా అబ్జాలోమును శిక్షించ బాగాడు.

### హూషై దావీదుకు ఒక హెచ్చరిక పంపటం

<sup>15</sup>హూషై ఈ విషయాలన్నీ యాజకులైన సాదోకు మరియు అబ్యతారుకు చెప్పాడు. అబ్జాలోముకు, ఇశ్రాయేలు నాయకులకు అహీతోపెలు యిచ్చిన సలహాను కూడ హూషై వారికి చెప్పాడు. అంతే గాకుండా తను ఏ సలహా ఇచ్చినది కూడా సాదోకు, అబ్యతారులకు హూషై వివరించాడు. హూషై ఇలా అన్నాడు: <sup>16</sup>“త్వరగా దావీదుకు ఒక వార్తమానం పంపండి. ప్రజలు ఎక్కడెక్కడైతే ఎడారిలోకి ప్రవేశిస్తారో ఆయా ప్రాంతాలలో దావీదును ఈ రాత్రికి వుండవద్దని చెప్పండి. కాని యొర్దాను నదీని తక్షణమే దాటి వెళ్లమనండి. వారు నదీని గనుక దాటినట్లయితే రాజా, ఆయన అనుచరులు పట్టుబడరు.” <sup>17</sup>యాజకుల కుమారులైన యోనాతాను మరియు అహీమయస్సు కలిసి ఏవో రోగిలు దగ్గర వేచివున్నారు. వాళ్లు నగరంలోకి వెళ్తున్నట్లు ఎవరూ చూడ కూడదనుకున్నారు. కావున ఒక పసిపిల్ల వారి వద్దకు వచ్చింది. ఆమె వారికి ఒక సమాచారం అందజేసింది. తరువాత యోనాతాను, అహీమయస్సులు ఇరువురూ రాజైన దావీదు వద్దకు వెళ్లి అన్ని విషయాలూ చెప్పారు.

<sup>18</sup>అయినా ఒక బాలుడు యోనాతానును, అహీమయస్సును చూశాడు. వాడు అబ్జాలోముకు చెప్పటానికి పరుగున పోయాడు. ఇది గమనించిన యోనాతాను, అహీమయస్సు వెంటనే పారిపోయారు. వారు బహుశా ములో ఒకని ఇంటికి వెళ్లారు. ఆ ఇంటివాని ఆవరణలో\* ఒక బావి వున్నది. యోనాతాను, అహీమయస్సు ఆ బావిలోకి దిగారు. <sup>19</sup>ఇంటివాని భార్య బావి మీద ఒక దుప్పటి కప్పి వేసింది. ఆమె మళ్ళీ దాని మీద దాన్యం పోసింది. అప్పుడా బావి ఒక దాన్యం రాశిలా కన్పించింది. అందువల్ల యోనాతాను, అహీమయస్సు అందులో దాగి వున్నారని ఎవరూ అనుకోరు. <sup>20</sup>అబ్జాలోము సైనికులు ఆ ఇంటి యజమాను రాలి వద్దకు వచ్చి “అహీమయస్సు, యోనాతాను ఎక్కడ వున్నారు?” అని అడిగారు.

“వాళ్లు అప్పుడే వారు దాటి పోయారని” ఆ స్త్రీ అబ్జాలోము మనుష్యులకు చెప్పింది. అబ్జాలోము మనుష్యులు యోనాతాను, అహీమయస్సులను వెదు

దానునుండి బెయేర్షెబా అనగా ఇశ్రాయేలు జనులందరినీ అర్థం. దాను ఇశ్రాయేలుకు ఉత్తర సరిహద్దుల్లోను, బెయేర్షెబా దక్షిణానగల పట్టణాలు.

ఇంటివాని ఆవరణ ఆ చుట్టు పక్కల చాలా మంది ఇండ్లు నిర్మించుకోని, వంటలు వండుకోవటానికి, వని చేసుకోవటానికి మరియు తినటానికి ఉపయోగించుకొంటారు.

క్కుంటూ పోయారు. కాని వారిద్దరినీ వారు కనుగొనలేదు. అందుచే అబ్జాలోము సైనికులు యెరూషలేముకు తిరిగి వెళ్లిపోయారు.

21 అబ్జాలోము మనుష్యులు వెళ్లిపోయిన తరువాత యోనాతాను, అహీశుయుస్సు బానిలో నుండి బయటికి వచ్చారు. జరిగినదంతా రాజైన దావీదుకు వారు చెప్పారు. వారు దావీదుతో, “త్వరపడండి. నదిని దాటి వెళ్ళండి! మీకు వ్యతిరేకంగా అహీతోపలు ఇవన్నీ చేస్తున్నాడు” అని అన్నారు.

22 దావీదు, అతని మనుష్యులు యొర్దాను నదిని దాటి వెళ్లారు. సూర్యోదయానికి ముందే దావీదు, అతని అనుచరులు యొర్దాను నదిని దాటారు.

**అహీతోపలు ఆత్మహత్య చేసుకోవటం**

23 ఇశ్రాయేలీయులు తన సలహా పాలించలేదని అహీతోపలు గమనించాడు. అహీతోపలు తన గాడిదపై గంతవేసి దానిపై తన నగరానికి వెళ్ళాడు. తన కుటుంబ సభ్యులకు తగిన ఏర్పాట్లు చేసి అహీతోపలు ఉరిపోసుకొని చనిపోయాడు. అహీతోపలు చనిపోయినాక అతని శవాన్ని అతని తండ్రి సమాధిలో పాతిపెట్టారు.

**అబ్జాలోము యొర్దాను నదిని దాటటం**

24 దావీదు మహానయాముకు చేరాడు. అబ్జాలోము, అతనితో ఉన్న ఇశ్రాయేలీయులు యొర్దాను నదిని దాటారు. 25 అబ్జాలోము తన సైన్యాధికారిగా అమాశాను నియమించాడు. అంటే యోవాబు స్థానాన్ని అమాశా ఆక్రమించాడు. \* ఇత్రా అనేనాని కుమారుడు అమాశా ఇశ్రాయేలీయుడు\* అమాశా తల్లి పేరు అబీగయూలు. ఈమె సెరూయా\* సోదరియగు నాహోషు కుమార్తె. (సెరూయా యోవాబు తల్లి)

26 అబ్జాలోము, ఇశ్రాయేలీయులు గిలాదు రాజ్యంలో గుడారాలు వేసుకున్నారు.

**షోబీ, మాకీరు, బర్జిల్లయి**

27 దావీదు మహానయాముకు చేరాడు. షోబీ, మాకీరు మరియు బర్జిల్లయి అక్కడ వున్నారు. (నాహోషు

యోవాబు ... ఆక్రమించాడు యోవాబు ఇంకా దావీదునే బలపరుస్తూ ఉన్నాడు. అబ్జాలోమునుండి దావీదు పారిపోయేనాటికి దావీదు ముగ్గురు సైన్యాధికారులలో యోవాబు ఒకడు. చూడండి సమూయేలు రెండవ గ్రంథం 18:2.

ఇశ్రాయేలీయుడు ఒక ప్రాచీన అనువాదంలో ఇశ్రాయేలీయుడని వుంది. (మొదటి దినవృత్తాంతములు 2:17) పాత్రీ గ్రంథంలో ఇశ్రాయేలీయుడని వుంది.

సెరూయా “సెరూయా సోదరియగు నాహోషుకు కుమార్తెయైన అబీగయూలుతో ఇత్రా సంగమించెను” అని పాఠాంతరము.

కుమారుడైన షోబీ అమ్మోనీయుల రాజధానియగు రబ్బాకు చెందినవాడు. అమ్మోయేలు కుమారుడైన మాకీరు లోదెబారుకు చెందినవాడు. బర్జిల్లయి అనువాడు గిలాదులోని రోగలీము పట్టణవాసి” 28-29 “ఎడారిలోవున్న ప్రజలు అలసిపోయి ఆకలిదప్పులు గొని యున్నారు” అని వారు చెప్పారు. అందువల్ల దావీదు, అతని మనుష్యులు తినటానికి వారు అనేక పదార్థాలు పట్టుకువచ్చారు. వారు పరువులు, పాత్రలు, కుండలు తెచ్చారు. వారికా గోధుమలు, యవలు, పిండి, వేపిన దాన్యం, కాయగూరలు, ఎండబెట్టిన గింజలు, తేనె, వెన్న, గొర్రెలు, ఆవుపాల మీగడ మొదలైనవన్నీ తెచ్చారు.

**దావీదు యుద్ధ సన్నాహం**

18 దావీదు తన మనుష్యులను లెక్కబెట్టాడు. సహస్ర దళాధిపతులను, శత దళాధిపతులను తన సైన్యాన్ని నడిపేందుకు ఎంపిక చేశాడు. 2 దావీదు తన సైన్యాన్ని మూడు గుంపులుగా విభజించాడు. తరువాత దావీదు వారిని బయలుదేరదీశాడు. మూడో వంతు సైన్యాన్ని యోవాబు నడిపించాడు. యోవాబు సోదరుడైన సెరూయా కుమారుడగు అబీషై రెండవ గుంపును, గాతువాడైన ఇత్తయి మూడవ దళాన్ని నడిపించారు.

“నేను కూడ మీతో వస్తాను” అని రాజైన దావీదు ఆ జనంతో అన్నాడు.

3 కాని ప్రజలు వద్దన్నారు. “వద్దు! నీవు మాలో రాకూడదు! మేము గనుక యుద్ధరంగం నుండి పారిపోతే, అబ్జాలోము మనుష్యులు ఏమీ లెక్కచేయరు. మాలో సగం మంది చనిపోయినా వారు పట్టించుకోరు. కాని నీవు మాలాంటి పదివేల మందికి సమానం. కావున నీవు నగరంలోనే వుండటం మంచిది. మాకు సహాయం కావలసి వచ్చినప్పుడు నీవు మాకు సహాయపడవచ్చు” అని అన్నారు.

4 “సరే, మీరు ఏది మంచిదిని తలిస్తే నేనది చేస్తాను” అని రాజు ప్రజలతో అన్నాడు.

తరువాత రాజు నగర ద్వారం వక్కన నిలబడ్డాడు. సైన్యం బయటికి వెళ్లింది. వారంతా వందేసి, వెయ్యేసి మంది జల్లుగా బయటికి వెళ్లారు.

**“యువకుడైన అబ్జాలోము పట్ల ఉదారంగా వుండండి!”**

5 యోవాబు, అబీషై మరియు ఇత్తయికి రాజు, “నా కొరకు ఈ పని చేయండి. యువకుడైన అబ్జాలోము పట్ల ఉదారంగా ప్రవర్తించండి!” అని ఒక ఆజ్ఞ ఇచ్చాడు.

సైన్యాధిపతులకు రాజు యిచ్చిన ఆజ్ఞలను ఆ ప్రజలంతా విన్నారు.



**దావీదు సైన్యం అబ్బాలోము సైన్యాన్ని ఓడించటం**

<sup>6</sup>అబ్బాలోము తరువున వచ్చిన ఇశ్రాయేలీయుల పైకి దావీదు సైన్యం రణరంగంలోకి ప్రవేశించింది. ఎస్ట్రాయిము అరణ్యంలో వారు పోరాడారు. <sup>7</sup>దావీదు సైన్యం ఇశ్రాయేలీయులను ఓడించింది. ఆ రోజు ఇరవై వేల మంది చనిపోయారు. <sup>8</sup>యుద్ధం దేశవ్యాప్తంగా జరిగింది. ఆ రోజు కత్తివేటుకు చచ్చిన వారికంటే అడవిలో చిక్కుకొని చనిపోయిన వారి సంఖ్య ఎక్కువగా ఉంది.

<sup>9</sup>అబ్బాలోము దావీదు సేవకులను కలవలం జరిగింది. అబ్బాలోము తప్పించుకు పోవటానికి ఒక కంచర గాడిదను ఎక్కాడు. ఆ కంచర గాడిద పెద్ద సింధూర వృక్షం కొమ్మల కిందుగా వెళ్లింది. కొమ్మలు చిక్కగా అల్లకొని ఉన్నాయి. అబ్బాలోము తల ఆ కొమ్మల్లో చిక్కుకు పోయింది. తన కంచర గాడిద తన కింద నుంచి పారిపోయింది. ఆ విధంగా అబ్బాలోము భూమికి పైగా\* వేలాడుచున్నాడు.

<sup>10</sup>ఇది జరగటం ఒక వ్యక్తి చూశాడు. అతడు పోయి యోవాబుతో, “అబ్బాలోము సింధూర వృక్షం కొమ్మల్లో చిక్కుకొని వేలాడటం నేను చూశాను!” అని చెప్పాడు. <sup>11</sup>“మరి నీవతనిని ఎందుకు చంపి కిందపడేలా చేయలేదు? నీకు నేను ఒక నడికట్టును మరియు పది తులముల వెండి ఇచ్చివుండేవాడిని!” అని యోవాబు అన్నాడు.

<sup>12</sup>యోవాబుతో అతడిలా అన్నాడు: “నీవు వెయ్యి తులముల వెండి ఇచ్చినా నేను రాజకుమారుడిని గాయ పర్చేవాడినికాను. ఎందుకనగా, రాజు నీకు, అబీషెకి, ఇత్యయికి యిచ్చిన ఆజ్ఞ మేమంతా విన్నాము. ‘చిన్న వాడైన అబ్బాలోమును గాయపర్చకుండా ఉదారంగా ప్రవర్తించండి’ అని రాజు అన్నాడు.

<sup>13</sup>నేను గనుక అబ్బాలోమును చంపితే రాజు ఎలాగో తెలుసుకుంటాడు. మళ్ళీ నీవే నన్ను శిక్షిస్తావు!”

<sup>14</sup>“ఈ విధంగా నేను ఇక్కడ నీతో కాలం వృధా చేయను” అని యోవాబు అన్నాడు.

అబ్బాలోము ఇంకా చెబుతు వేలాడుచూ బతికే వున్నాడు. యోవాబు ముడు ఈటెలను తీసు కున్నాడు. ఆ ఈటెలను అబ్బాలోము మీదికి పిసిరాడు. ఆ ఈటెలు అబ్బాలోము గుండెను చీల్చుకుంటూ దూసుకు పోయాయి. <sup>15</sup>యోవాబుకు యుద్ధంలో సహాయపడుతూ అతని వెంట పది మంది యువ సైనికులున్నారు. ఆ పదిమంది అబ్బాలోము చుట్టూ చేరి అతనిని చంపివేశారు.

<sup>16</sup>యోవాబు బూర ఊది, ప్రజలను పిలిచి అబ్బాలో ముతో వున్న ఇశ్రాయేలీయులను వెంటాడటం ఆపమ న్నాడు. <sup>17</sup>యోవాబు మనుష్యులు అబ్బాలోము శవాన్ని

తీసి అరణ్యంలో ఒక పెద్ద గోతిలో పడవేశారు. ఆ పెద్ద గోతిని రాళ్ళు వేసి పూడ్చి వేశారు. అబ్బాలోము అనుచరులైన ఇశ్రాయేలీయులంతా భయపడి ఇండ్లకు పారిపోయారు.

<sup>18</sup>అబ్బాలోము బ్రతికివున్న రోజుల్లో ‘రాజు లోయలో’ ఒక స్తంభం నిర్మించాడు. అప్పుడు అబ్బాలోము ఇలా అన్నాడు: “నా పేరు చిరస్థాయిగా నిలవ టానికి నాకు కుమారుడు లేడు” అందువల్ల ఆ స్తంభానికి తన పేరే పెట్టుకున్నాడు. ఆ స్తంభం ఈనాటికి “అబ్బాలోము జ్ఞాపక చిహ్నం” అని పిలవబడుతూ వుంది.

**యోవాబు ఈ వార్తను దావీదుకు పంపటం**

<sup>19</sup>సాదోకు కుమారుడైన అహీమయస్సు యోవా బుతో, “నన్ను పరుగున పోయి ఈ వార్తను రాజైన దావీదుకు చెప్పనీయండి. నీ కొరకు శత్రువును యెహోవా నాశనం చేశాడు” అని చెప్తానన్నాడు.

<sup>20</sup>అహీమయస్సుతో యోవాబు ఇలా అన్నాడు: “వద్దు, దావీదుకు ఈ రోజు ఈ వార్తను తీసుకొని పోవటానికి వీలులేదు. ఇంకొక రోజు ఈ వార్తను చేర వేయవచ్చు. అంతేగాని ఈ రోజు మాత్రం వద్దు. ఎందుకంటావా? రాజు యొక్క కుమారుడు చని పోయాడు గనుక.”

<sup>21</sup>తరువాత కూషీయుడైన ఒకనిని యోవాబు పిలిచి, “అతను చూసిన విషయాలన్నీ రాజు వద్దకు వెళ్లి చెప్పమన్నాడు.” కూషీయుడు యోవాబుకు నమస్కరించాడు. తరువాత కూషీయుడు దావీదుకు వార్త చెప్పటానికి పరుగెత్తాడు. <sup>22</sup>కాని సాదోకు కుమారు డైన అహీమయస్సు యోవాబుతో, “ఏమి జరిగినా పరవాలేదు. నన్ను కూడా కూషీయుని వెనుక పరు గెత్తుకు వెళ్ళనీయండి!” అని ప్రాధేయపడ్డాడు.

“కుమారుడా! నీవెందుకు వార్త మోసుకొని పోవా లనుకుంటున్నావు? నీవు తీసుకొని వెళ్ళిన ఈ వార్తకు నీకు ఏ బహుమానమూ లభించదు!” అని యోవాబు అన్నాడు. <sup>23</sup>“ఏమి జరిగినా పరవాలేదు; నేను వేగంగా వెళతాను,” అన్నాడు అహీమయస్సు.

“అయితే పరుగెత్తు!” అన్నాడు యోవాబు అహీమ యస్సుతో. అప్పుడు యొర్దాను లోయగుండా అహీమ యస్సు పరుగెత్తాడు. అతడు కూషీయుని దాటి వెళ్ళాడు.

**దావీదు వార్త విసటం**

<sup>24</sup>నగర రెండు ద్వారాల మధ్య దావీదు కూర్చుని వున్నాడు. కావలివాడు ద్వారం మీద వున్న గోడపైకి వెళ్ళి పరిశీలించాడు. దూరాన ఒకడు ఒంటరిగా పరు గెత్తుకు రావటం చూశాడు. <sup>25</sup>ఈ విషయం చెప్పటానికి కావలివాడు రాజును పిలిచాడు.

“ఒక్కడే గనుక వస్తావుంటే, వాడు ఏదో వార్త తెస్తావున్నాడన్నమాట!” అని దావీదు రాజు అన్నాడు.

భూమికి పైగా “భూమికి ఆకాశానికి మధ్యగా” అని భజ్జరం.

ఆ వ్యక్తి క్రమేపీ నగరాన్ని సమీపించాడు. <sup>26</sup>కావలివాడు ఇంకొక వ్యక్తి రావటం కూడా చూశాడు. పైనున్న కావలివాడు ద్వారపాలకుని పిలిచి, “చూడు! ఇంకొకడు ఒంటరిగా పరుగెత్తుకు వస్తూన్నాడు!” అని చెప్పాడు. “అయితే వాడు కూడా వార్త తెస్తున్నాడు!” అని అన్నాడు రాజు.

<sup>27</sup>“ముదటి వ్యక్తి సాదోకు కుమారుడైన అహీమయస్సులా పరుగెత్తుతున్నాడని నేను అనుకుంటున్నాను” అని కావలివాడన్నాడు.

“అహీమయస్సు మంచి వ్యక్తి. అతడేదో మంచి వార్త తెన్ను వుండవచ్చు!” అని రాజు అన్నాడు.

<sup>28</sup>అహీమయస్సు రాజును పిలిచి, “అంతా బాగున్నది!” అన్నాడు. అహీమయస్సు సాష్టాంగ నమస్కారం చేసి నిలబడ్డాడు. “నీ ప్రభువైన దేవునికి స్తోత్రము. నా ఏలినవాడవైన రాజుకు వ్యతిరేకంగా వున్న వారిని యెహోవా ఓడించాడు.” అని అహీమయస్సు చెప్పాడు.

<sup>29</sup>“యువకుడైన అబ్బాలోము క్షేమంగా ఉన్నాడా?” అని రాజు అడిగాడు.

“యోవాబు నన్ను పంపినపుడు అక్కడ పెద్ద కోలాహలం నేను చూశాను. కాని అది ఎందుకో నాకు తెలియదు” అని అహీమయస్సు సమాధానమిచ్చాడు.

<sup>30</sup>“ఇటు పైకి వచ్చి, ఇక్కడ వుండు” అన్నాడు రాజు. అహీమయస్సు పైకి వెళ్లి పక్కన నిలబడి వేచి వున్నాడు.

<sup>31</sup>తరువాత కూషీయుడు వచ్చాడు. “నా ఏలినవాడవైన రాజుకు ఒక వార్త! నీకు వ్యతిరేకులైన ప్రజలను యెహోవా ఈ రోజు శిక్షించాడు” అని చెప్పాడు.

<sup>32</sup>“యువకుడైన అబ్బాలోము క్షేమంగా వున్నాడా?” అని రాజు కూషీయుని అడిగాడు.

“నీ శత్రువులు, నిన్ను గాయపర్చాలని నీకు వ్యతిరేకంగా వచ్చే ఇతర మనుష్యులు ఆ యువకునిలా (అబ్బాలోము) అయిపోతారని నేను అనుకుంటున్నాను” అని కూషీయుడు చెప్పాడు.

<sup>33</sup>దానితో అబ్బాలోము చనిపోయాడని రాజుకు అర్థమయింది. రాజు మిక్కిలి కలతపడిపోయాడు. నగర ద్వారం మీద వున్న గది వద్దకు వెళ్లాడు. అక్కడ బాగా విలపించాడు. గదిలోకి వెళ్లాడు. గదిలోకి పోతూ, “నా కుమారుడా, అబ్బాలోమా! నా కుమారుడా, అబ్బాలోమా! నీ బదులు నేను చనిపోయా వుండవసింది. ఓ అబ్బాలోమా! నా కుమారుడా, నా కుమారుడా!” అని దుఃఖించాడు.

**దావీదును యోవాబు మందలించటం**

19 ప్రజలు ఈ వార్తను యోవాబుకు అందజేశారు. “చూడు, రాజు దుఃఖిస్తున్నాడు. అబ్బాలోము కొరకు చాలా విచారిస్తున్నాడు” అని వారు యోవాబుకు

చెప్పారు. <sup>2</sup>ఆ రోజు దావీదు సైన్యం యుద్ధంలో గెలిచింది. కాని అది వారందరికీ మిక్కిలి సంతాప దినంగా మారింది. విపాదమయ దినమయిన కారణమేమనగా “రాజు తన కుమారుని కొరకు మిక్కిలిగా విచారిస్తున్నాడని” ప్రజలంతా విన్నారు.

ప్రజలంతా నిశ్శబ్దంగా నగరంలోకి వచ్చారు. వారంతా యుద్ధంనుండి, పారిపోయి వచ్చిన వారిలా అగుపించారు. <sup>3</sup>రాజు తన ముఖాన్ని కప్పకున్నాడు. “నా కుమారుడా, అబ్బాలోమా; ఓ అబ్బాలోమా, నా కుమారుడా, నా కుమారుడా!” అని బిగ్గరగా ఏడ్వసాగాడు.

<sup>4</sup>యోవాబు రాజు ఇంటికి వచ్చాడు. యోవాబు రాజుతో ఇలా అన్నాడు: “ఈ రోజు నీవు నీ ముఖాన్ని కప్పకున్నావు. అంతేగాదు, నీవు నీ సేవకుల ముఖాలన్నీ సిగ్గుతో కప్పివేశావు! ఈ రోజు నీ సేవకులు నీ ప్రాణాన్ని కాపాడారు! వారు నీ కుమారుల ప్రాణాలను, కుమార్తెలను, భార్యలను, నీ దాసీలను - అందరినీ కాపాడారు. <sup>5</sup>నీ సేవకులంతా సిగ్గుతో తలవంచుకున్నారు. కారణమేమంటే నిన్ను అసహ్యించుకునే వారిని నీవు ప్రేమిస్తున్నావు. నిన్ను ప్రేమించేవారిని నీవు అసహ్యించుకుంటున్నావు! నీ క్రింది అధికారులన్నా, నీ మనుష్యులన్నా నీకు లెక్కలేదని ఈ రోజు నీవు స్పష్టంచేశావు. నిజానికి అబ్బాలోము బతికి, మేమంతా చచ్చిపోయి వుంటే నీవు చాలా సంతోషపడి వుండేవాడేవని ఈ రోజు నాకు విశదమయింది!

<sup>6</sup>లెమ్ము. ఇప్పుడు నీ సేవకులందరిలో మాట్లాడి, వారిని ప్రోత్సహించు! నేను యెహోవా మీద ఒట్టుపెట్టి చెప్పున్నాను. నీవు గనుక బయటికి వెళ్లి ఈ పని చేయకపోతే, రాత్రే య్యోసరికి నీతో ఒక్కడు కూడా వుండడు! నీ యవ్వనం నుండి ఇప్పటి వరకు నీవను భవించిన కష్టాలన్నిటికంటే, ఇప్పటి నీ పరిస్థితి చాలా అధ్వాన్నమవుతుంది.”

<sup>7</sup>అప్పుడు రాజు నగరద్వారం\* వద్దకు వెళ్లాడు. రాజు నగర ద్వారం వద్ద వున్నాడన్న వార్త వ్యాపించింది. అందుచే ప్రజలంతా ఆయనను చూసేందుకు వచ్చారు.

**దావీదు మరల రాజవటం**

అబ్బాలోమును అనుసరించిన ఇశ్రాయేలీయులంతా ఇండ్లకు పారిపోయారు. <sup>8</sup>ఇశ్రాయేలు వంశాల ప్రజలందరూ ఒకరితో ఒకరు చర్చించటం మొదలు పెట్టారు. వారిలా అనుకున్నారు: “రాజైన దావీదు మనల్ని ఫిలిష్టీయులనుండి, తదితర శత్రువులనుండి కాపాడాడు. దావీదు అబ్బాలోముకు దూరంగా పారిపోయాడు.

నగర ద్వారం ఇక్కడే బహిరంగ సభలు కూడ జరుగుతాయి.

10మనల్ని పాలించటానికి అబ్బాలోమును ఎన్నడుకు న్నాము. కాని అతనిప్పుడు యుద్ధంలో చనిపోయాడు. కావున మనం మళ్ళీ దావీదును రాజుగా చేసుకోవాలి.”

11దావీదు రాజు యాజకులైన సాదోకుకు, అబ్బా తారుకు వద్దమానం పంపించాడు. దావీదు వారికిలా చెప్పాడు: “యూదా నాయకులతో మాట్లాడండి. వారితో, ‘రాజును (దావీదును) తిరిగి ఇంటికి తీసుకొని రావటంలో మీరెందుకు వెనుకబడి వున్నారు? చూడండి. ఇశ్రాయేలీయులంతా రాజును తిరిగి ఇంటికి తీసుకొని వచ్చే విషయం మాట్లాడుతున్నారు. 12మీరంతా నా సోదరులు. మీరు నా కుటుంబం వారు

అయినప్పుడు రాజును తిరిగి ఇంటికి తీసుకొని రావటంలో మీరెందుకు చివరిదంశం వారపుతున్నారు?’ అని చెప్పండి. 13అమాశాతో, “నీవు నా కుటుంబంలో భాగస్వామివి. నేను నిన్ను యోవాబు స్థానంలో సైన్యాధికారిగా చేయకపోతే దేవుడు నన్ను శిక్షించు గక!” అని కూడ చెప్పండి.”

14దావీదు యూదా ప్రజలందరి హృదయాలను చూర గొన్నాడు. వారంతా ఒకటయ్యేలా చేశాడు. యూదా ప్రజలు దావీదుకు వద్దమానం పంపారు. “నీ సేవకు లందరితో కలిసి తిరిగి రమ్ము” అని వారన్నారు.

15అప్పుడు రాజు (దావీదు) యొర్దాను నది వద్దకు వచ్చాడు. యూదా ప్రజలు రాజును కలవలానికి గిల్గాలుకు వచ్చారు. వారు రాజును యొర్దాను నదిని దాటింది తీసుకొని రావటానికి వచ్చారు.

**దావీదును షిమీ క్షమాభిక్ష కోరటం**

16గెరా కుమారుడైన షిమీ బెన్యామీను వంశానికి చెందినవాడు. అతడు బహూరిములో నివసించాడే వాడు. దావీదు రాజును కలవలానికి షిమీ వేగంగా ముందుకు వచ్చాడు. యూదా ప్రజలతో కలిసి షిమీ వచ్చాడు. 17వేయిమంది బెన్యామీనీయులు కూడ షిమీతో వచ్చారు. సౌలు కుటుంబమువారి సేవకుడు సీబా కూడా వచ్చాడు. సీబా తన పడునెద్దుగురుకుమారులను ఇరవై మంది సేవకులను తనతో తీసుకొని వచ్చాడు. వీరంతా దావీదు రాజును కలవలానికి హలా హలానీ యొర్దాను నది వద్దకు వెళ్లారు.

18రాజు కుటుంబాన్ని యూదాను తిరిగి తీసుకొని రావటంలో సహాయపడటానికి ప్రజలు యొర్దాను నదిని దాటి వెళ్లారు. రాజు ఏది కోరితే వారది చేయ సాగారు. రాజు నదిని దాటుతూ వుండగా, గెరా కుమారుడైన షిమీ ఆయన వద్దకు వచ్చాడు. అతడు రాజు ముందు సాష్టాంగపడ్డాడు. 19రాజుతో షిమీ ఇలా అన్నాడు, “నా ప్రభువా, నేను చేసిన పొరపాట్లను పట్టించుకోవద్దు! నా ప్రభువైన రాజా, నీవు యెరూషలేము వదిలి వెళ్లేటప్పుడు నేను నీపట్ల చేసిన అపచారాలను మనసులో పెట్టుకోవద్దు. 20పాపం చేసినట్లు

నేను తెలుసుకున్నాను. అందువల్ల యోసేపు కుటుంబంలో\* నుండి నేను ముందుగా నిన్ను నా ప్రభువైన రాజును, కలుసుకోవాలని వచ్చాను.”

21కాని సెరూయా కుమారుడైన అబీషై ఇలా అన్నాడు: “యెహూవావే అభిషిక్తము చేయబడిన రాజునకు కీడు జరగాలని కోరుకున్నందుకు షిమీని మనం తప్పక చంపివేయాలి.”

22దావీదు వారిని వారించి, వారితో, “సెరూయా కుమారులారా, మీకును - నాకును ఏమి పొందిక! ఈ రోజు మీరు నాకు వ్యతిరేకులయ్యారు! ఇశ్రాయేలులో ఏ ఒక్కడూ చంపబడడు. నాకు తెలుసు. ఈ రోజు నేను ఇశ్రాయేలుకు రాజును!” అని అన్నాడు.

23ఆ తరువాత రాజు షిమీతో, “నీవు చంపబడవు” అని అన్నాడు. పైగా తనకే తాను షిమీని చంపనని రాజు అతనికి ప్రమాణం చేసే చెప్పాడు.\*

**దావీదు దర్శనానికి మెఫీబోషెతు వెళ్లటం**

24సౌలు మనుమడైన మెఫీబోషెతు దావీదు రాజును కలియటానికి వచ్చాడు. రాజు యెరూషలేము వదిలి వెళ్ళిన నాటినుండి ప్రశాంతంగా తిరిగి వచ్చేవరకు మెఫీబోషెతు కాళ్లు కడగలేదు; గడ్డం తీసుకోలేదు; తన బట్టలు కూడ ఉతుకుకొనలేదు. 25మెఫీబోషెతు రాజును కలవలానికి యెరూషలేము నుండి వచ్చాడు. రాజు అతనిని చూచి, “మెఫీబోషెతూ, నేను యెరూషలేము నుండి పారిపోయినప్పుడు నీవెందుకు నాలో రాలేదు ?” అని అడిగాడు.

26అందుకు మెఫీబోషెతు ఇలా అన్నాడు: “నా ప్రభువైన రాజా, నా సేవకుడు (సీబా) నన్ను మోసం చేశాడు! నేను అవిలీవాడిని గనుక నా సేవకుడైన సీబాను పిలిచి, ‘ఒక గాడిదపై గంత కట్టి సిద్ధం చేయ మన్నాను. దానిపై రాజుతో వెళతానన్నాను.’ 27కాని నా సేవకుడు నన్ను మోసగించాడు. నా గురించి నీకు చెడుగా చెప్పాడు. కాని నా ప్రభువైన రాజు దేవ దూతలాంటివాడు. నీకు ఏది మంచిదనిపించితే అది చేయము.

28నా తాత యొక్క కుటుంబాన్నంతటినీ నీవు చంపగలిగియుండే వాడివి. కాని నీవు అలా చేయ లేదు. నీ బల్ల వద్ద భోజనం చేసే వారితో కలిసి తినే

**యోసేపు కుటుంబము బహూశా వీరు అబ్బాలోమును అనుసరించిన ఇశ్రాయేలీయులు కావచ్చు. ఉత్తర దేశపు వంశాలన్నిటికీ యోసేపు కుమారుల్లో ఒకడైన నిష్టాయిము పేరు అనేక పర్యాయాలు వాడబడింది.**

**షిమీని ... చెప్పినాడు** షిమీని దావీదు చంపలేదు. కాని దావీదు కుమారుడు సాలోమాను కొన్ని సంవత్సరాల తరువాత షిమీని చంపటానికి ఆజ్ఞ ఇచ్చాడు. చూడండి 1 రాజులు 2:44-46.

అర్హత నాకు కలిగించావు. కావున దేనిని గురించి రాజుకు ఫిర్యాదు చేసే హక్కు నాకు లేదు!”

<sup>29</sup>“ఇక నీ సమస్యల గురించి ఏమీ చెప్పకు! ఉన్న భూమిని నీకు, సీబాకు పంచాలని నిర్ణయించాను,” అని రాజు మెఫిబోషెతుకు చెప్పాడు. <sup>30</sup>“సీబానే భూమి సంతా తీసుకోనిమ్ము! ఎందు వల్లనంటే నా ప్రభువైన రాజు శాంతంగా ఇంటికి తిరిగి వచ్చాడు గనుక” అని మెఫిబోషెతు రాజుతో అన్నాడు.

**బర్జిల్లయిని తనతో యెరూషలేముకు రమ్మని దావీదు అడగటం**

<sup>31</sup>గిలాదీయుడగు బర్జిల్లయి రోగిని నుండి వచ్చాడు. అతడు రాజుతో యెరూషలము నదివద్దకు వచ్చాడు. రాజును నది దాటించటానికి ఆయనతో కూడ వెళ్లాడు. <sup>32</sup>బర్జిల్లయి పండు ముడుసలి. అతనికి ఎనభై సంవత్సరాలు. మహనయ్యాములో దావీదువుండగా, బర్జిల్లయి ఆయనకు ఆహారాన్ని, తదితర వస్తువులను సమకూర్చాడు. బర్జిల్లయి గొప్ప ధనవంతుడు గనుక ఇవన్నీ చేయగలిగాడు.

<sup>33</sup>దావీదు బర్జిల్లయితో ఇలా అన్నాడు, “నాతో నది దాటిరా, నాతో నీవు యెరూషలేములో నివసినట్టే నీ పోషణ బాధ్యత నేను తీసుకుంటాను.”

<sup>34</sup>కాని బర్జిల్లయి రాజుతో ఇలా అన్నాడు: “నేను ఎంత వయో వృద్ధుడనో నీకు తెలుసా? నేను నీతో యెరూషలేముకు రాగలనని నీవనుకుంటున్నావా? <sup>35</sup>నాకు ఎనుబది ఏండ్లు! మంచి చెడుల విచక్షణా జ్ఞానం కూడా తెలియనంత ముసలి వాడినయ్యాను. తిసబానికి, తాగటానికి రుచులు కూడ తెలియనంత వయసు మళ్ళిన వాడను. గాయనీ గాయకుల స్వరము వినలేనివాడిని. అటువంటి నన్ను గురించి నీవేందుకు చింత చేస్తున్నావు? <sup>36</sup>నీ నుండి నేను బహుమతులు కోరను! నీతో పాటు యెరూషలము నదిని దాటుతాను.

<sup>37</sup>తరువాత దయచేసి నన్ను తిరిగి వెళ్ళి పోనిమ్ము. అలా నేను నా స్వంత నగరంలో చనిపోయి, నాతల్లి దండ్రుల సమాధిలో పుంచబడతాను. నీ సేవకుడు కింహోము ఇక్కడే వున్నాడు. అతనిని నా ప్రభువైన నీతో తీసుకొని వెళ్ళు. అతనితో నీకు ఏ పని కావాలంటే అది చేయించుకో.”

<sup>38</sup>“కింహోము నాతోనే వస్తాడు. నీ కొరకు అతని పట్ల నేను దయగలిగి వుంటాను. నీ కొరకు నేనేమైనా చేస్తాను.” అని రాజు సమాధానమిచ్చాడు.

**దావీదు ఇంటికి తిరిగి వెళ్లటం**

<sup>39</sup>రాజు బర్జిల్లయిని ముద్దు పెట్టుకుని ఆశీర్వదించాడు. బర్జిల్లయి తిరిగి ఇంటికి వెళ్ళిపోయాడు. రాజు, అతని పరివారం నదిని దాటారు. <sup>40</sup>గిలాలుకు వెళ్లటానికి రాజు యెరూషలము నదిని దాటినప్పుడు,

కింహోము కూడ అతనితో వెళ్లాడు. యూదా ప్రజలంతా, ఇశ్రాయేలు ప్రజలలో సగంమంది, దావీదును నది దాటించారు.

**ఇశ్రాయేలీయులు యూదా వారితో వాదించటం**

<sup>41</sup>ఇశ్రాయేలీయులంతా రాజు వద్దకు వచ్చి, “యూదావారైన మా సోదరులు నిన్ను ఎత్తుకు పోయారు. మళ్ళీ నిన్ను, నీ కుటుంబాన్ని, నీ పరివారాన్ని తిరిగి తీసుకొని వచ్చారు! ఎందువలన?” అని ప్రశ్నించారు.

<sup>42</sup>యూదా ప్రజలంతా ఇశ్రాయేలీయులకు ఇలా సమాధానం చెప్పారు: “మేము ఆ విధంగా ఎందుకు చేశామంటే రాజు మాకు దగ్గర బంధువు కాబట్టి ఈ విషయంలో మీరు మాపట్ల ఎందుకు కోపంగావున్నారో తెలియటం లేదు. అయినా రాజు చేత ఖర్చు పెట్టించి మేము ఏమీ తినలేదు! పైగా రాజు మాకు ఏమీ బహుమానాలు ఇవ్వనూలేదు!”

<sup>43</sup>అప్పుడు ఇశ్రాయేలీయులు ఇలా అన్నారు “రాజును ఎంపిక చేసుకోవటంలో మేము అత్యధిక సంఖ్యలో పాల్గొన్నాము. దావీదులో మాకు పది భాగాలున్నాయి. \* కావున దావీదుతో వ్యవహారానికి మీకుంటే మాకే ఎక్కువ హక్కు వుంది! కాని మీరు మమ్మల్ని లక్ష్యపెట్టలేదు! ఎందువల్ల? నిజానికి రాజును తిరిగి తీసుకొని రావాలని మేమే ముందుగా అనుకున్నాము!”

కాని యూదా ప్రజలు ఇశ్రాయేలీయులతో బాగా నిందారోపణ చేస్తూ చెడుగా మాట్లాడారు. యూదా వారి మాటలు ఇశ్రాయేలీయులు అన్ననాటికంటే చాలా తీవ్రంగా వున్నాయి.

**షెబ ఇశ్రాయేలీయులను దావీదుకు వ్యతిరేకంగా చేయటం**

**20** బ్రీక్రీ కుమారుడైన షెబ అనే పనికిమాలిన వాడొకడు అక్కడ వుండటం జరిగింది. షెబ అనేవాడు బెన్నామీను వంశానికి చెందినవాడు. అతడు బూర వూది,

“దావీదులో మనకు భాగం లేదు. యెషషు కుమారునితో మనకేమీ సంబంధం లేదు! కావున ఇశ్రాయేలీయులారా, మనమంతా మన గుడారాలకు పోదాం పదండి” అని చెప్పాడు.

**దావీదులో ... భాగాలున్నాయి** రాజ్య విభజన జరిగినప్పుడు యూదావారు, బెన్నామీనియులు కలిసి యూదా రాజ్యంగా ఏర్పడ్డారు. మిగిలిన పది వంశాలవారు ఇశ్రాయేలు రాజ్యంలో ఉండిపోయారు.

<sup>2</sup>దానితో ఇశ్రాయేలీయులు దావీదును వదిలి, భిక్తి కుమారుడైన షెబను అనుసరించారు. కాని యూదా ప్రజలు మాత్రం యొర్దాను నది వద్ద నుండి యెరూషలేముకు వచ్చేవరకు దారి పొడవునా వారి రాజైన దావీదుతోనే వున్నారు.

<sup>3</sup>దావీదు యెరూషలేములోని తన ఇంటికి వచ్చాడు. గతంలో దావీదు తన ఉపవత్తులను\* వదిలించుకుని ఇల్లు చక్కదిద్దేందుకై వదిలి వెళ్ళాడు. ఇప్పుడు దావీదు ఈ స్త్రీలను ఒక ప్రత్యేకమైన ఇంటిలో వుంచాడు. ఆ ఇంటికి సైనిక కావలా ఏర్పాటు చేశాడు. ఆ స్త్రీలు తమ జీవితాంతం ఆ ఇంటిలోనే వుండిపోయారు. దావీదు వారికి ఆహారాదులిచ్చాడు గాని, వారితో సాంగత్యం చేయలేదు. వారి మరణ పర్యంతం ఆ స్త్రీలు విధవరాండ్రవలె జీవించారు.

<sup>4</sup>రాజు అమాశాను పిలిచి, “యూదా ప్రజలను మూడు రోజులలో నన్ను కలవమని చెప్పి. నీవు కూడా ఇక్కడ వుండాలి” అని అన్నాడు.

<sup>5</sup>యూదా ప్రజలందరినీ పిలిచి కూడగట్టుకు రావటానికి అమాశా వెళ్ళాడు. కాని రాజు పెట్టిన గడువుకంటే అమాశా ఎక్కువ కాలాన్ని తీసుకున్నాడు.

#### అబీషైలో షెబను చంపమని దావీదు చెప్పటం

<sup>6</sup>దావీదు అబీషైని పిలిచి, “భిక్తి కుమారుడైన షెబనును అబ్బాలోముకంటే ఎక్కువ ప్రమాద కరమైన మనిషి. కావున నా సైనికులను తీసుకొని షెబను వెంటాడు. షెబ సైనికారాలన్న నగరాల్లోనికి తప్పించుకునే ముందుగానే నీవు త్వరపడాలి. షెబ గనుక సైనికారాలన్న నగరాల్లోకి వెళ్ళినాడంటే ఇక వాడు మననుండి తప్పించుకున్నట్లే,” అని అన్నాడు.

<sup>7</sup>కనుక యోవాబు మనుష్యులు, కెరెతీయులు, సెలేతీయులు, తదితర సైనికులు యెరూషలేము నుండి బయలుదేరి వెళ్ళారు. భిక్తి కుమారుడైన షెబను వారు వెంటాడారు.

#### యోవాబు అమాశాను చంపటం

<sup>8</sup>గిబియోను గుట్ట వద్దకు యోవాబు తన సైనికులతో వచ్చినప్పుడు అమాశా వారిని కలవటానికి ఎదురేగాడు. యోవాబు తన సైనిక దుస్తుల్లో వున్నాడు. నడికట్టు కట్టుకున్నాడు. అతని ఒరలో కత్తి వున్నది. అమాశాను కలవటానికి యోవాబు ముందుకు వెళ్ళాడు. ఆ సమయంలో తన ఒరలోని కత్తి జారి కిందపడింది. యోవాబు ఆ కత్తిని తీసి చేతితో పట్టుకున్నాడు.

ఉపవత్తులు దావీదు కుమారుడు అబ్బాలోము దావీదు ఉంపుడుగత్తెలతో సంపర్కం చేశాడు. చూడండి సమూయేలు రెండవ గ్రంథం 16:21-22.

<sup>9</sup>“సోదరా, నీవు స్వేచ్ఛమేనా?” అని యోవాబు అమాశాను అడిగినాడు. యోవాబు తన కుడిచేతితో అమాశాను ముద్దు పెట్టుకునేందుకా అన్నట్టు గడ్డం వట్టు కున్నాడు. <sup>10</sup>యోవాబు చేతిలో వున్న కత్తిని అమాశా గమనించలేదు. యోవాబు తన కత్తితో అమాశా పొట్టలో పొడిచాడు. అమాశా పేగులన్నీ బెటకు వచ్చాయి. యోవాబు మళ్ళీ పొడిచే అవసరం లేకుండా పోయింది-అమాశా అప్పుడే చనిపోయాడు.

#### దావీదు మనుష్యులు అదే పనిగా షెబను వెదకుట

యోవాబు, అతని సోదరుడు అబీషై కలిసి భిక్తి కుమారుడు షెబను తరమటం కొనసాగించారు. <sup>11</sup>యోవాబు సైనికులలో యువకుడైన వాడొకడు అమాశా శవం వద్ద నిలబడ్డాడు. ఆ యువకుడు మిగిలిన వారి సుద్దేశించి, “మీలో యోవాబును, దావీదును బలపర్చే ప్రతి ఒక్కడూ యోవాబును అనుసరించి వెళ్ళాలి. షెబను వెంటాడటంలో అతనికి సహాయం చేయండి!” అని అన్నాడు.

<sup>12</sup>మాగ్గ మధ్యంలో అమాశా శవం రక్షణ మడుగులో పడివుంది. జనమంతా శవాన్ని చూసే నిమిత్తం అక్కడ ఆగుతూ ఉన్నారు కావున ఆ యువకుడు అమాశా శవాన్ని ప్రక్కనే వున్న పొలంలోనికి లాగి, దాని మీద ఒక బట్ట కప్పాడు. <sup>13</sup>అమాశా శవం బాల మీద నుంచి తీసేయబడిన పిమ్మట జనమంతా యోవాబును అనుసరించారు. భిక్తి కుమారుడు షెబను తరిమేందుకు వారు యోవాబుతో కలిసి వెళ్ళారు.

#### ఆబేలు బేత్యయకాకు షెబ తప్పించుకు పోవటం

<sup>14</sup>భిక్తి కుమారుడు షెబ ఇశ్రాయేలు వంశపు వారు నివసించే ప్రాంతాల గుండా పోయి ఆబేలు బేత్యయకా నగరాన్ని చేరాడు. బెరీయులందరూ కూడి షెబను అనుసరించారు.

<sup>15</sup>యోవాబు, అతని మనుష్యులు ఆబేలు బేత్యయకా వద్దకు వచ్చారు. యోవాబు సైన్యం నగరాన్ని ముట్టడించింది. నగరం చుట్టూవున్న గోడకు వారు ఒక చోట కందకం పూడ్చి బాగా మట్టి పోశారు. అలా మట్టి పోయటంతో వారు గోడ దగ్గరకు వెళ్ళగలిగారు. ఆ గోడను పడగొట్టే ఉద్దేశంతో వారప్పుడు దానిని పగులగొట్టటం మొదలుపెట్టారు.

<sup>16</sup>ఇంతలో ఒక వివేకం గల స్త్రీ నగరంలో నుండి కేకలు పెట్టింది. “నే చెప్పేది విసండి. యోవాబును ఇక్కడికి రమ్మని చెప్పండి. అతనితో నేను మాట్లాడదలచాను!” అని అరచింది.

<sup>17</sup>ఆ స్త్రీతో మాట్లాడటానికి యోవాబు దగ్గరగా వచ్చాడు. “యోవాబువు నీవేనా?” అని ఆమె అడిగింది. “అవును. నేనే” అని యోవాబు సమాధానం చెప్పాడు. “అయితే నేను చెప్పేది విను!” అని ఆ స్త్రీ

యోవాబుతో అన్నది. “ఎంబున్నాను” అని యోవాబు అన్నాడు.

18 ఆ స్త్రీ ఇలా అన్నది, “పూర్వం ప్రజలు ‘సలహా’ కౌరకు ఆబేలులో అడగమని ఆసే వారు. అప్పుడు వారి సమస్య తీరిపోయేది. 19 శాంతిని కోరే వారిలో, ఇశ్రాయేలు పట్ల విశ్వాసముగల వారిలో నేనొక దానిని. ఇశ్రాయేలులో ఒక ముఖ్యనగరాన్ని నీవు నాశనం చేయ బానికీ ప్రయత్నిస్తున్నావు. యెహోవాకీ చెందిన దానిని నీవేండుకు నాశనం చేయ సంకల్పించావు?”

20 “లేదు! లేదు! నేను దేనినీ నాశనం చేయదల్చ లేదు\* మీ పట్టణాన్ని నిర్మూలించను. 21 కాని ఎఫ్రాయిము కొండ ప్రాంతము వాడొకడున్నాడు. వాని పేరు షెబ. అతడు బిడ్డే యొక్క కుమారుడు. వాడు దావీదు రాజుపై తిరుగుబాటు చేశాడు. నీవు గనుక వానిని నా కప్పగించితే, నేను నగరాన్ని వదిలి పెడ తాను,” అని యోవాబు అన్నాడు.

“అయితే సరే! అతని తల గోడ మీది నుంచి మీకు విసరివేయబడుతుంది” అని ఆ స్త్రీ యోవాబుతో అన్నది.

22 తరువాత ఆ స్త్రీ నగర ప్రజలందరితో చాలా యుక్తిగా మాట్లాడింది. అది విని ఆ నగరవాసులు బిడ్డే కుమారుడు షెబ తల నరికి దానిని గోడ మీదుగా యోవాబుకు విసరివేశారు. అప్పుడు యోవాబు బూర పూదగా సైన్యం నగరం వదిలి వెళ్లిపోయింది. ప్రతి వాడూ తన గుడారానికి వెళ్లిపోయాడు. యెరూషలేములో వున్న రాజు వద్దకు యోవాబు వెళ్లాడు.

**దావీదు కొలువులో ముఖ్యమైన ఉద్యోగులు**

23 ఇశ్రాయేలు రాజ్యంలో యోవాబు సర్వ సైన్యాధ్యక్షుడయ్యాడు. కాని కెరీతీయులకును, పెలేతీయులకును యెహోయాధా కుమారుడైన బెనాయా అది పతి. 24 వెట్టే చాకీరి వంటి శరీర కష్టం చేసేదండుకు అదోరాము నాయకత్వం వహించాడు. అహీలూదు కుమారుడగు యెహోవాషాతు చరిత్రకారుడుగా నియమితుడయ్యాడు. 25 షెషా ప్రధాన కార్యదర్శిగాను; సాదోకు, అబ్యాతారు యాజకులుగాను; 26 మరియు యాయోనాయుడగు ఈశా రాజుకు ప్రధానా చార్యుడు గను వున్నారు.

**గిబియోనీయులు సౌలు కుటుంబాన్ని క్షింపవను కిర్రబం**

21 దావీదు కాలంలో ఒకసారి కరువు సంభవించింది. ఆ కరువు మూడు సంవత్సరాలు కొనసాగింది. దావీదు యెహోవాను ప్రార్థించాడు. దావీదు

లేదు ... చేయదల్చలేదు “అదికాదు, అదికాదు! నేను కబళించాలనిగాని, నాశనం చేయాలనిగాని అనుకోవటం లేదు” అని పాఠాంతరం.

స్పృహన ఆలకించి యెహోవా ఇలా అన్నాడు: “సౌలు, మరియు అతని హంతకుల కుటుంబం\* ఈ కరువుకు కారణం. ఇప్పుడీ కాలకం (కష్టం) సౌలు గిబియోనీయులను చంపివేసినందుకు వచ్చింది.”

2 (గిబియోనీ యులు ఇశ్రాయేలు వారు కాదు. చావగా మిగిలిన అమ్మోరీయులకు చెందిన ఒక గుంపు వారు. ఇశ్రాయేలీయులు వారికి కీడు చేయబోమని గిబియోనీయులకు\* ప్రమాణ పూర్వకంగా చెప్పియున్నారు. కాని సౌలు ఇశ్రాయేలీయుల పట్ల, యూదావారి పట్ల ప్రేమకలవాడై గిబియోనీయులను చంపబూనాడు)

దావీదు రాజు గిబియోనీయులను పిలిచాడు. అతడు వారితో మాట్లాడాడు.

3 “నేను మీకు ఏమి సహాయం చేయగలను? మీరు యెహోవా ప్రజలను\* దీపించేలాగున నేను ఇశ్రాయేలు వారి పాపాన్ని పోగొట్టటానికి ఏమి చేయాలి?” అని దావీదు గిబియోనీయులను అడిగాడు.

4 “సౌలు, అతని కుటుంబం వారు చేసిన పాపాలకు పరిహారంగా వెండి బంగారాలు ఇవ్వాలని అడిగే హక్కుగాని, ఇశ్రాయేలులో ఎవ్వరినైనా చంపే హక్కుగాని మాకు లేదు” అని గిబియోనీయులు దావీదుతో అన్నారు.

“అయితే మీకు నేనేమి చేయగలను?” అని దావీదు అడిగాడు.

5 అప్పుడు గిబియోనీయులు దావీదుతో ఇలా అన్నారు, “సౌలు మాకు వ్యతిరేకంగా కుట్రపన్నాడు. ఇశ్రాయేలులో మిగిలివున్న మా ప్రజలందరినీ సర్వనాశనం చేయాలని ప్రయత్నించాడు.

6 సౌలు యెహోవాచే ఎంపిక చేయబడిన రాజు. కావున అతని ఏడుగురు కుమారులను మా వద్దకు తీసుకొని రా. వారిని మేము సౌలు యొక్క గిబియా పర్వతం మీద యెహోవా ఎదుట ఉరితీస్తాము.”

రాజైన దావీదు, “వారిని మీకు నేను అప్పగించడం”నని అన్నాడు. 7 కాని రాజు యోనాతాను కుమారుడైన మెఫీబోషెతుకు రక్షణ కల్పించాడు. (యోనాతాను సౌలు కుమారుడు) ఆ మేరకు దావీదు యెహోవా పేరు మీద యోనాతానుకు

హంతకుల కుటుంబం ‘రక్త పిశాసుల నిలయం’ అని పాఠాంతరం.

ఇశ్రాయేలీయులు .. గిబియోనీయులకు యెహోషువ కాలంలో గిబియోనీయులు ఇశ్రాయేలీయులను మోసగించినపుడు ఇది జరిగింది. చూడండి యెహోషువ 9:3-15.

యెహోవా ప్రజలను యెహోవా వారసత్వం అని పాఠాంతరం.

ప్రమాణం\* చేసియున్నాడు. అందువల్ల రాజు వారిని మెఫిబోషెతుకు హాని చేయించలేదు. <sup>8</sup>అయ్యా కుమార్తెయగు రిస్సాకు సౌలువలన పుట్టిన ఇద్దరు కుమారులను రాజు తీసుకున్నాడు. వారిద్దరి పేర్లు ఆర్మోని మరియు మెఫిబోషెతు\* రిస్సా కుమారులైన ఈ ఇద్దరినీ, మరియు సౌలు కుమార్తెయగు మెరాబునకు పుట్టిన ఐదుగురు కుమారులను రాజు తీసుకున్నాడు. (మహాలతీయుడగు బర్తిల్లయి కుమారుడైన ఆద్రియేలువలన మెరాబునకు పుట్టిన వారి ఐదుగురు పుత్రులు) <sup>9</sup>దావీదు ఈ ఏడుగురు కుమారులను గిబియోనీయులకు అప్పగించాడు. అప్పుడు గిబియోనీయులు ఈ ఏడుగురిని గిబియా పర్వతం మీద యెహోవా సాన్నిధ్యంలో ఉరితీశారు. ఈ ఏడుగురు కుమారులు కలిసి చనిపోయారు. యవల ధాన్యంపంట కోత ప్రారంభ కాలంలో వారు చంపబడ్డారు.

### రిస్సా తన కుమారుల శవాలకు కాపలా వుండటం

<sup>10</sup>అయ్యా కుమార్తె రిస్సా విషాద సూచకమైన ఒక వస్త్రం తీసుకొని కొండ\* మీద పరచింది. ఆ వస్త్రం పంట కోతలు మొదలు పెట్టినప్పటి నుండి దానిమీద వర్షం పడే వరకు ఆ కొండ మీద పర్చబడివుంది. పగటి వేళ పక్షులు వచ్చి తన కుమారుల శవాలను ముట్టకుండా రిస్సా చూచేది. రాత్రిళ్లు పొలాల్లో నుంచి జంతువులు వచ్చి కుమారుల శవాలను ముట్టకుండగనూ కాపాడేది.

<sup>11</sup>అయ్యా కుమార్తెయి, సౌలు దాసి అగు రిస్సా చేస్తున్నదంతా ప్రజలు దావీదుకు చెప్పారు. <sup>12</sup>అప్పుడు దావీదు యాబెస్సెలాదు వారి నుండి సౌలు యొక్కయు, యోనాతాను యొక్కయు ఎముకలను తీసుకున్నాడు. (యాబెషు వారు ఈ ఎముకలను బెత్సానులోని ప్రధాన వీధి నుండి దొంగిలించారు. బెత్సానులోని ఈ వీధిలోనే గతంలో ఫిలిష్తీయులు సౌలు, యోనాతానుల శవాలను వేలాడదీశారు. గిల్గోవ వద్ద సౌలును చంపిన తరువాత ఫిలిష్తీయులు ఆ శవాలను వేలాడ దీశారు) <sup>13</sup>దావీదు గిలాదు నుంచి సౌలు యొక్కయు, అతని కుమారుడైన

దావీదు ... ప్రమాణం దావీదు, యోనాతాను ఒకరి కుటుంబాలను మరియు కరు నాశనం చేయకూడదని ప్రమాణాలు చేసుకొనియున్నారు. చూడండి సమూయేలు మొదటి గ్రంథం 20: 12-23,42.

మెఫిబోషెతు ఈ మెఫిబోషెతు సౌలు కుమారుడైన యోనాతాను పుత్రుడు కాదు.

అయ్యా కుమార్తె ... కొండ ఇది గిబియోనులో ఉండే పెద్ద కొండ అయివుండవచ్చు ఇక్కడ కొండ అంటే అర్థం కొండమీద శవాల పడివున్న చోటు అనిగాని; ఆమె కుమారులను పాతిపెట్టబడిన చోటు అనిగాని అర్థం చెప్పవచ్చు.

యోనాతాను యొక్కయు ఎముకలను తెచ్చినాడు. తరువాత ప్రజలు ఉరి తీయబడిన సౌలు యొక్క ఏడుగురి కుమారుల శవాలను సేకరించారు. <sup>14</sup>బెన్యామీనులోని సేలా ఆనేచోట సౌలు యొక్క, అతని కుమారుడు యోనాతాను యొక్క ఎముకలను వారు పాతిపెట్టారు. శవాలను మాత్రం సౌలు తండ్రి కీషు సమాధి యందు వారు పాతిపెట్టారు. రాజు యొక్క ఇజ్జాను సారం ప్రజలు ఇవన్నీ చేశారు. రాజ్యంలోని ప్రజల ప్రార్థన దేవుడు ఆలకించాడు.

### ఫిలిష్తీయులతో యుద్ధం

<sup>15</sup>దావీదుతో ఫిలిష్తీయులు మరల యుద్ధానికి దిగారు. దావీదు తన స్వయంతో ఫిలిష్తీయులతో యుద్ధం చేయటానికి తరలివెళ్లాడు. కాని దావీదు బాగా అలసిపోయి బలహీనపడిపోయాడు. <sup>16</sup>ఇప్పటి నోబ అనే రెఫాయీముల సంతతి వాడొకడున్నాడు. ఇప్పిబే నోబ ఈటె మూడు వందల షెకెలల\* ఇత్తడి ప్రమాణంలోవుంది. వానికొక కొత్త కత్తి కూడావున్నది. వాడు దావీదును చంపయత్నించాడు. <sup>17</sup>కాని సెరూయా కుమారుడైన అబీషై ఆ ఫిలిష్తీయుని చంపి, దావీదు ప్రాణం కాపాడాడు. అప్పుడు దావీదు మనుష్యులు అతనికి ఒక ప్రమాణం చేశారు. “ఇకమీదట నీవు యుద్ధాలు చేయటానికి బయటికి వెళ్లరాదు. ఒక వేళ వెళితేమాత్రం నీవు చంపబడతావు. దానితో ఇశ్రాయేలు ఒక మహానాయకుని\* కోల్పోతుంది,” అని చెప్పారు.

<sup>18</sup>తరువాత గోబు వద్ద ఫిలిష్తీయులతో మరో యుద్ధం జరిగింది. అందులో హుషాతీయుడైన సిబ్బెకె రెఫాయీముల సంతతివాడగు సపును చంపాడు. సపు భయంకరాకారుడు. <sup>19</sup>ఫిలిష్తీయులతో గోబువద్ద మరో యుద్ధం జరిగింది. అక్కడ ఎల్వాను అనువాడు గిత్తీయుడైన గొల్యాతును\* సంహరించాడు. ఎల్వాను బెల్లెహేము వాడైన యహోరెయోరెగిము అనువాని కుమారుడు. గొల్యాతు ఈటె సాలి వాని దోనెవలె మందంగా, పాడవుగావుంది. <sup>20</sup>గాతువద్ద మళ్ళీ యుద్ధం జరిగింది. అక్కడ మహా కాయుడొకడున్నాడు. వాని కాళ్ళకు, చేతులకు ఒక్కొక్కదానికి ఆరేసివేళ్ల చొప్పున మొత్తము ఇరవై నాలుగున్నాయి. అతడు రాక్షసాకారులగు రెఫాయీముల సంతతివాడు. <sup>21</sup>ఈ మనుష్యుడు ఇశ్రాయేలీయులపై యుద్ధానికి కాలదువ్వాడు.

మూడు వందల షెకెలు అంగ్లేయ తూకం ప్రకారం పదిహేడున్నర సానులు.

ఒక మహానాయకుని ఇశ్రాయేలుకు వెలుగునిచ్చే జ్యోతిని నీవు అర్పించిన వాడవుతావు అని శబ్దార్థం.

గిత్తీయుడైన గొల్యాతు ఈ ఫిలిష్తీయుడు గొల్యాతు సోదరుడు. ఇతని పేరు లమ్మీ. చూడండి దినవృత్తాంతం మొదటి గ్రంథం 20:5.

దావీదు సోదరుడైన పిన్యా కుమారుడు యోనాతాను వానిని చంపివేశాడు. <sup>22</sup> ఈ నలుగురూ గాతుకు చెందిన భీకరుడైన రెఫా సంతతివారు. వీరంతా దావీదువలన, అతని సైనికుల వలన చంపబడ్డారు.

దావీదు యెహోవాను స్తుతించడం

**22** యెహోవా దావీదును సౌలు నుండి, తదితర శత్రువుల బారి నుండి తప్పించాడు. ఆ సందర్భాన్ని పురస్కరించుకుని దావీదు ఈ స్తుతిగీతం ఆలపించాడు:

యెహోవా నా కొండ, నా కోట, నా రక్షకుడు!  
<sup>3</sup> సహాయంకొరకు నేనాయనను ఆశ్రయిస్తాను!  
 ఆయన నా రక్షణ దుర్గం! దేవుడు నా రక్షణ స్థలం!  
 ఆయన శక్తి నన్ను రక్షిస్తుంది\*!  
 యెహోవా నా ఉన్నత దుర్గము ఆయన నా భద్రమైన తావు.  
 నాకు కీడు రాకుండా కాపాడే రక్షకుడు!  
<sup>4</sup> యెహోవా స్తుతింపబడుగాక! ఆదుకొమ్మని యెహోవాను వేడుకున్నాను దేవుడు నా శత్రువుల బారి నుండి నన్ను రక్షించును!  
<sup>5</sup> మృత్యు తరంగాలు నన్ను చుట్టుముట్టాయి, కష్టాలు ముంచుకొచ్చాయి. అవి నన్ను బెదర గొట్టాయి!  
<sup>6</sup> సమాధి ఉచ్చులు నాచుట్టూ బిగిశాయి, మృత్యు మాయలో చిక్కకున్నాను!  
<sup>7</sup> నేను కష్టాల ఊబిలో వున్నాను. అయినా నేను యెహోవాని అర్థించాను. అవును, నేను నా దేవుని పిలిచాను! ఆయన తన ఆలయంలో వున్నాడు, ఆయన నా మొరాలకించాడు; నా ఆక్రందన ఆయన చెవులను చేరింది.  
<sup>8</sup> భూమి విస్మయం చెంది, కంపించింది, పరలోకపు వునాదులు కదిలి పోయాయి, యెహోవా కోపావేశుడైన కారణాన!  
<sup>9</sup> ఆయన ముక్క రంధ్రాల నుండి పొగబారింది, ఆయన నోటి నుండి అగ్ని శిఖలు వెలువడ్డాయి.  
<sup>10</sup> ఆకాశమును ఛేదించుకొని ఆయన భువికి దిగి వచ్చాడు! ఆయన ఒక కారు మేఘముపై నిలబడ్డాడు!  
<sup>11</sup> యెహోవా కెరూబు దూతల మీద వేగంగా వచ్చాడు; అవును, ఆయన గాలి రెక్కలపై పయనించటం ప్రజలు చూసారు!  
<sup>12</sup> యెహోవా కారుచీకటిని తన చుట్టూ డేరావలె కప్పకున్నాడు. ఆయన వానమబ్బులను ఆకాశంలో పోగు చేస్తాడు.

<sup>13</sup> ఆయన తేజస్సు బొగ్గలను మండింప చేసింది!  
<sup>14</sup> యెహోవా ఆకాశంలో గర్జించాడు ఆ సర్వోన్నతుడు మాట్లాడాడు!  
<sup>15</sup> యెహోవా బాణములు వేసి శత్రువులను చెల్లాచెదరు చేశాడు. యెహోవా మెరుపులను ప్రసరింప చేశాడు, వారు భయకంపితులై పారిపోయారు  
<sup>16</sup> అప్పుడు ప్రజలు సముద్రపు అడుగును చూడ గలిగారు, భూమి వునాదులు బహిర్గతమయ్యాయి! యెహోవా గర్జించగా అవన్నియూ జరిగాయి, ఆయన నాసికారంద్రముల నుండి వెలువడిన వేడిగాల్పులకు అలా జరిగాయి!  
<sup>17</sup> యెహోవా ఆకాశం నుండి చేయించి నన్ను పట్టుకున్నాడు! అనంత జలరాసుల నుండి నన్ను వెలికి తీశాడు;  
<sup>18</sup> నాబద్ద శత్రువు నుండి, నన్ను ద్వేషించు వారి నుండి ఆయన నన్ను కాపాడాడు. నా శత్రువులు నిజానికి నా శక్తికి మించిన వారు, కావున వారి నుండి ఆయన నన్ను కాపాడాడు!  
<sup>19</sup> నా కష్టకాలంలో శత్రువులు నన్నెదిరించగా యెహోవా నన్నాదుకున్నాడు!  
<sup>20</sup> నాకు నిర్ణయత్యమును కలుగ జేశాడు. ఆయనకు నేను ప్రీతిపాత్రుడను గనుక ఆయన నన్ను కాపాడాడు. నేను న్యాయ బద్దమైన పనులు చేయుటచే యెహోవా నన్ను సత్కరించాడు;  
<sup>21</sup> యెహోవా నన్ను సత్కరించాడంటే నా చేతులు పాపం చేయక పరిశుద్ధంగా వున్నాయి!  
<sup>22</sup> అంటే, యెహోవా యొక్క న్యాయ మార్గాన్ని నేననుసరించాను!  
<sup>23</sup> యెహోవాయొక్క తీర్పులు నిత్యం నా మదిలో మెదలుతూనే ఉంటాయి. ఆయన ఆజ్ఞలను నేనెన్నడూ విడనాడను.  
<sup>24</sup> దేవుని ముందు నేను దోషిని కాను; నేను పాపానికి దూరంగా ఉంటాను!  
<sup>25</sup> అందువల్లనే యెహోవా నాకు ప్రతిఫల మిచ్చును. ఎందుకంటే, నేను న్యాయబద్ధంగా నివసిస్తాను! దేవుడు గమనించేలా నేను నిష్కళంక జీవితాన్ని గడుపుతాను.  
<sup>26</sup> ఎన్నోక వ్యక్తి ప్రేమిస్తున్నాడంటే, నీవు నీ ప్రేమా సురాగాలను వానికి పంచి ఇస్తావు! ఒక వ్యక్తి నీ పట్ల నిజాయితీగా వుంటే నీవు కూడా అతని పట్ల సత్యసంధుడవై వుంటావు!  
<sup>27</sup> ఎవరై నా నీ పట్ల సత్రువైనతో మెలిగితే, నీవు కూడా అతని పట్ల సద్భావం చూపిస్తావు! కాని ఎవరై నా నీకు ప్రతికూలంగా వుంటే, నీవు కూడా ప్రతికూలుడవై వుంటావు!  
<sup>28</sup> ఆసదలోవున్న వారిని నీవు ఆదుకుంటావు, కాని

ఆయన శక్తి నన్ను రక్షిస్తుంది ఆయనే నాకు మోక్ష మార్గం అని పాఠాంతరం.



గర్వాంధులను తిరస్కరిస్తావు. గర్వముగల వానిని  
 అవమానిస్తావు పాపం బోతులను నేలరాస్తావు!  
 29 యెహోవా, నీవు నాకు వెలుగె యున్నావు.  
 యెహోవా నా చుట్టూ అలముకొన్న చీకటిని  
 పారదోలి వెలుగు నిస్తావు.  
 30 మూకుమ్మడిగా మీద పడే సైనికులను చెండా  
 డేలా నాకు సహాయపడ్డావు. దేవుడిచ్చిన శక్తితో,  
 నేను సైకారాలను దూక గలను!  
 31 దేవుని మార్గము దోషరహితమైనది; యెహోవానా  
 మాట పొల్లుపోనిది. తనను శరణబొచ్చిన ప్రతి  
 వానినీ యెహోవా రక్షిస్తాడు.  
 32 యెహోవాను మించిన దేవుడు లేడు; మన  
 దేవునిలా కొండ వంటి మరో అండలేదు.  
 33 దేవుడు నా రక్షణ దుర్గం; సన్మార్గుల జీవన  
 మార్గంలో దేవుడు నడచి మార్గదర్శకుడ  
 వుతాడు!  
 34 జింక కాళ్ల వేగాన్ని దేవుడు నాకు ప్రసాదిస్తాడు!  
 ఉన్నత స్థలాల మీద నన్ను నిలకడగా నిలు  
 పుతాడు.  
 35 దేవుడు నాకు యుద్ధానికి శిక్షణ అయిస్తాడు. నా  
 చేతులు ఇత్తడి విల్లంబును వంచి వేయగలవు.  
 36 డాలువలె నీవు నన్ను రక్షిస్తావు! నీ సహాయం  
 నన్ను ఉన్నతుని చేసింది!  
 37 నా పాదాలు తడబడకుండా నీవు నా మార్గాన్ని  
 విశాలం చేశావు.  
 38 నేను నా శత్రువులను తరిమి, వారిని నాశనం  
 చేశాను! వారిని సర్వనాశనం చేసేదాకా నేను  
 వెనుకకు తిరుగను;  
 39 నేను నా శత్రువులను నాశనం చేశాను, నేను  
 వారిని పూర్తిగా సంహించాను! వారు మరల  
 తలయెత్తే అవకాశం లేదు! అవును, నేను నా  
 శత్రువులను నా కాలరాశాను!  
 40 ఎందువల్లననగా నీవు నన్ను యుద్ధంలో బల  
 వంతునిగా చేశావు. నీవే నా శత్రువులను  
 ఓడించివావు.  
 41 నా శత్రువులు పరుగెత్తి పోయేలా నీవు చేశావు!  
 నన్ను అసహ్యించుకునే వారిని నేను ఓడిస్తాను!  
 42 నా శత్రువులు సహాయం కోసం తల్లడిల్లగా వారిని  
 ఆదుకొనే వారొక్కరూ లేకుండా!  
 43 నా శత్రుమూకను తుత్తునియలు చేశాను! వారు  
 నేలమీది ధూళిలా చితికిపోయారు; నా శత్రువులు  
 వీధిలోని బురదగా మారేలాగు వారిని నా  
 పాదములతో అణగ దొక్కాను.  
 44 నా ప్రజలు నన్ను వ్యతిరేకించినప్పుడు కూడా  
 నీవు నన్ను కాపాడావు! నన్ను రాజ్యాలకు అధి  
 పతిగా చేశావు; నాకు తెలియని ప్రజలు నన్ను  
 సేవిస్తారు!

45 ఇతర రాజ్యాల ప్రజలు నాకు విధేయులవుతారు!  
 నా పేరు వినినంతనే వారు విధేయులవుతారు.  
 46 అన్య రాజ్యాల వారు నేనంటే భయపడతారు;  
 భయకంపితులై వారి రహస్య స్థావరాల నుండి  
 బయటికి వస్తారు!  
 47 యెహోవా నిత్యుడు! కొండంత అండ అయిన  
 నా దేవుని నామమును కీర్తించండి! ఆయనను  
 సర్వోన్నతునిగా స్వీకరించండి! ఆయన నన్ను  
 కాపాడే కొండ;  
 48 నా కొరకు నా శత్రువులను దండించే దేవుడు,  
 ప్రజలను నా పాలనలోకి తెచ్చు వాడాయన;  
 49 నా శత్రువుల నుండి నన్ను విముక్తి చేయు  
 వాడు ఆయనే! అవును, నా శత్రువులకు మిన్నగా  
 నన్ను ఉన్నతుని చేశావు! నన్ను గాయపర్చును  
 ధైశించిన వాని నుండి నన్ను రక్షించావు.  
 50 యెహోవా! అన్ని రాజ్యాల సమక్షంలో నీకు  
 స్తోత్రములు అర్పిస్తున్నాను!  
 51 ఆయన నియమించిన రాజుకు దిగ్విజయం  
 కలిగేలా యెహోవా సహాయపడతాడు; ఆయన  
 అభిషిక్తము చేసిన రాజైన దానీదుకు, అతని సంత  
 తికి అనంతంగా దేవుడు తన ప్రేమానురాగాలను  
 పంచి ఇస్తాడు!

దావీదు తుది పలుకులు

23

ఇవి దేవునిచే ఉన్నతుడుగా చేయబడిన వ్యక్తి.

యాకోబు దేవునిచే అభిషిక్తము చేయబడిన  
 రాజు, ఇశ్రాయేలు మధుర గాయకుడు, యెష్షయ  
 కుమారుడు అయిన దావీదు పలికినతుది పలు  
 కులు. దావీదు ఇలా అన్నాడు:  
 2 యెహోవా ఆత్మ నా ద్వారా మాట్లాడినది.  
 ఆయన పలుకే నా నోటిలో వున్నది.  
 3 ఇశ్రాయేలు దేవుడు మాట్లాడాడు, ఇశ్రాయేలుకు  
 ఆశ్రయదుర్గమైన దేవుడు నాతో యిలా  
 అన్నాడు: “వివ్యక్తి ప్రజలను న్యాయమార్గాన  
 పరి పాలిస్తాడు,” “వివ్యక్తి దైవ భీతితో పరిపాలన  
 సాగిస్తాడు”  
 4 “ఆ వ్యక్తి అరుణోదయ కాంతిలా ప్రకాశిస్తాడు, ఆ  
 వ్యక్తి మబ్బులేని స్రాతాకాలంలా ప్రశాంత గంభీ  
 రంగా వుంటాడు, లేతగడ్డిని చిగురింపజేయు వర్షా  
 నంతర సూర్యకాంతిలా ఆ వ్యక్తి ప్రకాశిస్తాడు.”  
 5 గతంలో దేవుడు నా కుటుంబాన్ని బలపర్చ  
 లేదు. తరువాత దేవుడు నాతో ఒక శాశ్వత ఒడం  
 బడిక చేశాడు. అది సమగ్రమైన నిబంధనగా  
 దేవుడు రూపొందించాడు. ఈ ఒడంబడికను  
 దేవుడు బలపర్చాడు. దానిని ఆయన ఉల్లంఘిం  
 చడు! ఈ ఒడంబడిక నాకు మోక్ష సాధనం;

నేను కోరినదల్లా ఈ ఒడంబడికనే; ఖచ్చితంగా యెహోవా దానిని వర్ణిస్తాను చెప్పాడు!

6 కాని దుష్టులు ముండ్లవంటి వారు. జనులు ముండ్లనుచేతబట్టరు. వాటిని తక్షణం విసర్జిస్తారు!  
7 వాటిని ఎవరు తాకినా కర్మ, ఇసుము బల్లెము లతో గుచ్చివేసినట్లవుతుంది. దుష్టులు కూడ ముండ్ల వంటి వారు వారు అగ్నిలో తోయబడి పూర్తిగా దహింపబడతారు.

**ముగ్గురు వీరులు**

8 దావీదు సైన్యంలో ప్రముఖుల పేర్లు ఇలా వున్నాయి:

తక్ష్మీనీయుడగు యోషేబెషైబెతు ముగ్గురు యోధుల అధిపతి. ఎస్సీయుడైన అదీనా అని కూడ ఇతడు పిలవబడేవాడు. యోషేబెషైబెతు ఒక్క యుద్ధం లోనే ఎనిమిది వందల మందిని చంపివేశాడు.

9 అహోహీయుడైన దోదో కుమారుడు ఎలియా జరు తరువాత ప్రముఖుడు. దావీదు ఫిలిస్తియులను ఎది రించిన కాలంలో అతనితో వున్న ముగ్గురు యోధులలో ఎలియాజరు ఒకడు. ఒక పర్యాయము ఫిలిస్తియులు గుమిగూడి ఇశ్రాయేలీయుల మీదికి యుద్ధానికి రాగా, ఇశ్రాయేలీయులు పారిపోయారు. 10 అప్పుడు ఎలియాజరు మాత్రము అరిసిపోయేవరకు ఫిలిస్తియులతో ఒంటరిగా పోరాడాడు. తన చెయ్యి కత్తి పీడికి అంటుకుపోయేలా గట్టిగా పట్టుకుని విడవకుండా శత్రు సహారం చేశాడు. ఆ రోజు యెహోవా ఇశ్రాయేలీయులకు గొప్ప విజయాన్ని సమకూర్చిపెట్టాడు. ఎలియాజరు యుద్ధంలో గెలిచిన తరువాత, జనం తిరిగి వచ్చారు. కాని నిజానికి వారు ఓడిపోయిన శత్రువులను దోచుకోడానికి మాత్రమే వచ్చారు.

11 హారోయుడగు ఆగీ కుమారుడైన షమ్మా తరువాత ప్రముఖ సేనాని. ఒక పర్యాయం ఫిలిస్తియులు వచ్చి నిండుగా వండిన అలసందల చేనువద్ద గుమి గూడారు. ఇశ్రాయేలీయులు ఫిలిస్తియులను చూసి పారి పోయారు. 12 కాని షమ్మా మాత్రం చేను మధ్యలో నిలబడ్డాడు. అతడు చేనును కాపాడుతూ పోరాడాడు. అతడు ఫిలిస్తియులను హతం చేశారు. అప్పుడు కూడ యెహోవా వారికి ఘన విజయం చేశారు.

**ముగ్గురు ప్రముఖ సైనికులు**

13 పలు కోతకాలంలో ముప్పై మంది సైనికులలో ఘటికులైన ముగ్గురు ఒక సారి దావీదు వద్దకు వచ్చారు. ఈ ముగ్గురూ అదుల్లాము గుహవద్దకు వచ్చారు. రెఫాయిము లోయలో ఫిలిస్తియుల సైన్యం గుడారాలు వేసింది.

14 ఆ సమయంలో దావీదు కోటలో వున్నాడు. బేత్లెహేములో కొంత మంది ఫిలిస్తియుల సైనికులు

లున్నారు. 15 తన స్వగ్రామంలోని నీరు తాగాలనే ప్రగాఢ వాంఛ దావీదుకు కలిగింది. "ఓహో, బేత్లెహేము నగర ద్వారం వద్దగల బావి నీరు ఎవరెనా తెచ్చియిస్తే బాగుంటుందిని అనుకుంటున్నాను," అని దావీదు అన్నాడు. వాస్తవంగా దావీదు దీనిని కోరలేదు; కాని తానలా మాట్లాడాడు.

16 కాని ముగ్గురు బలాభ్యులు మాత్రం ఫిలిస్తియుల సైనికులను ఛేదించుకుంటూ వెళ్లారు. బేత్లెహేము నగర ద్వారంవద్దగల బావి నుండి నీరు తీసుకున్నారు. దానిని వారు దావీదు వద్దకు తెచ్చారు. కాని దావీదు ఆ నీటిని తాగ నిరాకరించాడు. అతడా నీటిని యెహోవా ముందు పారబోశాడు. 17 దావీదు యెహోవాతో, "యెహోవా, నేను దీనిని తాగలేను! నా కొరకు తమ ప్రాణాలను లెక్కచేయకుండా వెళ్లిన వారి రక్తం తాగి నట్లుగా వుంటుంది," అని అన్నాడు. అందువల్ల దావీదు ఆ నీటిని తాగ నిరాకరించాడు. ఈ ముగ్గురు సైనికులు అలా అనేక సాహసకృత్యాలు చేశారు.

**ఇతర జ్ఞానముగల సైనికులు**

18 సెరూయా కుమారుడైన యోవాబు సోదరుడగు అబీషై ఈ ముగ్గురు సైనికులకు నాయకుడు. అబీషై తన ఈటెనుపయోగించి మూడు వందల శత్రు సైనికులను హతం చేశారు. అతను కూడ ఆ ముగ్గురు సైనికులంత ప్రఖ్యాతి వహించాడు. 19 వారి ముగ్గురు కంటె అబీషై మిక్కిలి ప్రశంసలు పొందాడు. అతడు వారికి నాయకుడయ్యాడు. అంతేగాని వారితో పాటు ఆ కూటమిలో ఒక సభ్యుడు కాదు.

20 యెహోయాదా కుమారుడైన బెనాయా వున్నాడు. అతడు ఒక పరాక్రమశాలి కుమారుడు. అతడు కబ్బెయేలను ఊరివాడు. బెనాయా చాలా సాహసకృత్యాలు చేశాడు. అతడు మోయాబీయుడగు అరియేలు ఇద్దరు కుమారులను చంపివేశాడు. అంతే గాదు. మంచుపడే కాలంలో బెనాయా ఒక గోతిలోదిగి అక్కడ దాగిన ఒక సింహాన్ని చంపాడు.

21 ఈజిప్టుకు చెందిన ఒక బలమైన యోధుణ్ణి చంపాడు. ఆ ఈజిప్టియుని చేతిలో ఒక ఈటెవుంది. కాని బెనాయా చేతిలో ఒక కర్మ మాత్రమేవుంది. కాని బెనాయా వెళ్లి ఆ ఈజిప్టియుని చేతిలోని ఈటె లాక్కన్నాడు. తరువాత బెనాయా ఆ ఈటెతోనే ఈజిప్టియుని పొడిచి చంపాడు. 22 యెహోయాదా కుమారుడైన బెనాయా అటువంటి కార్యాల చాలా చేశాడు. బెనాయా కూడ ఆ ముగ్గురు యోధులవలె ప్రసిద్ధి గాంచాడు. 23 ముప్పై మంది సైనికులలోను బెనాయాకు ఎక్కువ గౌరవం లభించింది; కాని ఆ ముగ్గురు యోధుల కూటమిలో సభ్యుడు కాలేదు. బెనాయాను దావీదు తన అంగరక్షకులకు నాయకునిగా చేశాడు.

**ముప్పై మంది వీరులు**

24 యోవాబు సోదరుడగు అహోబాలు ఆ ముప్పై మందిలో ఒకడు. ఆ ముప్పై మందిలో మిగిలిన వారి పేర్లు: బేత్తెహేషీయుడగు దోదో, కుమారుడైన ఎల్జానాను, 25 హరోదీయుడైన షమ్మా, హరోదీయుడైన ఎలికా, 26 పత్రియుడైన హేలెస్సు, తెకోవీయుడగు ఇక్కేషు కుమారుడగు ఈరా, 27 అనాతోతీయుడైన అబీయెజరు, హుషాతీయుడైన మెబున్నుయ, 28 అహోహీయుడైన నల్యోను, నెవోహాతీయుడైన మహారె, 29 నెవోహాతీయుడగు బయానా కుమారుడైన హేలెబు, బెన్యామీనీయుల గిబియలో పుట్టిన రీబే కుమారుడు ఇత్తయ, 30 హరాతోనీయుడైన బెనాయా, గాయషు సెలయేళ్ల స్రాంతం వాడైన హిద్దయ, 31 అర్బాతీయుడైన అబీయల్షును, బర్తుమీయుడైన అజ్జావెత్సు, 32 షయల్షీనీయుడైన ఎల్యస్సా, యాషేను కుమారులలో 33 వారీయుడైన షమ్మా కుమారుడు యోనాతాను, హారీయుడైన షారారు కుమారుడగు అహీయాము,

34 మాయకాతీయునికి పుట్టిన అహస్సయ కుమారుడగు ఎలిపేలెబు, గిలోనీయుడైన అహీతోపెలు కుమారుడగు ఏలియాము, 35 కర్మతీయుడైన హెస్రై, అర్బీయుడైన పయరె, 36 సోబావాడగు నాతాను కుమారుడైన ఇగాలు, గాదీయుడైన బానీ, 37 అమ్నోనీయుడైన శెలెకు, బెయేరోతీయుడైన నహరై, (సెరూయా కుమారుడైన యోవాబునకు ఆయుధాలు మోసే సహాయకులు), 38 ఇత్రియుడగు ఈరా, ఇత్రియుడగు గారేబు, 39 మరియు హిత్తియుడైన ఊరియా. వీరంతా మొత్తం ముప్పది ఏడుగురు.

**దావీదు తన సైన్యాన్ని లెక్కింప గోరవలం**

**24** యెహోవా మరోసారి ఇశ్రాయేలీయుల పట్ల కోపం చెందాడు. యెహోవా దావీదును ఇశ్రాయేలీయులకు వ్యతిరేకమయ్యేలా చేశాడు. యెహోవా దావీదుతో, “వెళ్లు, ఇశ్రాయేలు వారిని, యూదా వారిని లెక్కించు” అని అన్నాడు.

2 దావీదు రాజు సైన్యధ్యక్షుడైన యోవాబును పిలిచి, “దాను నుండి బెయేరైబా వరకు తిరిగి ఇశ్రాయేలీయుల వంశాల వారందరినీ లెక్కించు. దానివల్ల వారెంత మంది వున్నారో నాకు తెలుస్తుంది,” అని అన్నాడు.

3 కాని యోవాబు రాజైన దావీదుతో ఇలా అన్నాడు, “ఇప్పటి జనాభా ఎంతైనా వుండనీ; నీ ప్రభువైన దేవుడు అంతకు వంద రెట్లు ప్రజలను నీకు యిచ్చు గాక! ఇది జరుగగా నీవు చూడాలని కాంక్షిస్తున్నాను. అయినా ఈ పని నీవెందుకు తల పెట్టావు?”

4 రాజు అది విని యోవాబును, సైన్యాధికారులను జనాభా లెక్కలు తీయమని తీవ్రంగా ఆజ్ఞాపించాడు.

దానిలో యోవాబు, సైన్యాధికారులు ఇశ్రాయేలులో జనాభా లెక్కలు తీయటానికి రాజును విడిచి వెళ్లారు. 5 వారు యోర్దాను నదిదాటారు. అరోయేరు వద్ద గుడారాలు వేశారు. వారి గుడారాలు లోయలోని నగరానికి కుడిపక్కగా వున్నవి. (నగరం గాదులోయ మధ్యలో వుంది. యాజేరుకు వెళ్లే మార్గంలోనే నగరంవుంది)

6 వారు గిలాదుకు, తహ్మింహూద్దీ దేశానికి వెళ్లారు. వారింకా దానాయానుకు, సీదోను స్రాంతానికి వెళ్లారు. 7 వారు తూరు కోటను, మరియు హివ్వియుల, కనానీయుల యొక్క నగరాలను దర్శించారు. వారు యూదా దేశపు దక్షిణ స్రాంతాన గల బెయేరైబా చేరారు. 8 ఇలా దేశమంతా వారు తొమ్మిది నెలల, ఇరువది రోజుల పాటు తిరిగి చివరికి యెరూషలేముకు వచ్చారు.

9 జనాభా పట్టికను యోవాబు రాజుకు సమర్పించాడు. ఇశ్రాయేలులో కత్తి పట్టణల జనం ఎనిమిది లక్షలవరకు వున్నారు. యూదాలో ఐదులక్షల మంది వున్నారు.

**దావీదును యెహోవా శిక్షించవలం**

10 జనాభా లెక్కలు చూసినందుకు దావీదు సిగ్గు పడ్డాడు. దావీదు యెహోవాకి ఇలా విన్నవించు కున్నాడు, “నేను చేసిన ఈ పనివల్ల నేను చాలా పాపం మూటగట్టుకున్నాను. ప్రభువా, నా పాపాన్ని క్షమించమని వేడుకుంటున్నాను. నేను చాలా మూర్ఖంగా ప్రవర్తించాను.”

11 దావీదు ఉదయం నిద్రలేచే సరికి యెహోవా వాక్యం గాడుకు చేరింది. గాడు ప్రక్క దావీదుకు సన్నిహితుడు. 12 గాడుకు యెహోవా ఇలా చెప్పాడు: “దావీదు వద్దకు వెళ్లి నా మాటగా ఈ విషయం చెప్పు: యెహోవా మూడు విషయాలు నీ ముందు వుంచు తున్నాడు. ఆయన నీకు చేయవలసిన దాని నొకటి నీవు ఎన్నుకో.”

13 దావీదుతో గాడు ఇలా చెప్పాడు: “నేను చెప్పే వాటిలో ఒక దానిని కోరుకో:

14 “విడండ్ల కరువు నీకూ, నీ రాజ్యానికి రావాలా, లేక నీ శత్రువులు నిన్ను మూడు నెలల పాటు వెన్నంటి తరమాలా,

లేక మూడు రోజుల పాటు నీ దేశంలో వ్యాధులు ప్రబలాలా బాగా ఆలోచన చేసి ఈ మూడింటిలో నీవు దేనిని కోరుకుంటున్నావో చెప్పు. నేను నీ నిర్ణయాన్ని నన్ను పంపిన యెహోవాకి అందజేయాలి.”

14 గాడుతో దావీదు, “నిజంగా నేను చాలా క్షిప్త పరిస్థితిలోపడ్డాను! యెహోవా దయామయుడు కావున ఆయన్నే మమ్మల్ని శిక్షించనీ, నాకు శిక్ష ప్రజలనుండి మాత్రం రానీయకు!” అని అన్నాడు.

15 అందువల్ల యెహోవా ఇశ్రాయేలులో వ్యాధులు ప్రబలాలా చేశాడు. ఉదయం మొదలైన వ్యాధులు

నిర్ణయించిన గడువు వరకు ప్రబలినాయి. ఉత్తర దేశంలో దానునుండి దక్షిణ ఇశ్రాయేలులోని బెయేర్షెబా వరకు దెబ్బ వేల మంది చనిపోయారు. <sup>16</sup>దేవదూత యెహోషాఫాత్ నాశనం చేసేందుకు చేయి పైకి లేపాడు. కాని జరిగినవిషయం సంఘటనలకు యెహోషాఫాత్ విచారించాడు. ప్రజలను నాశనం చేసిన దేవదూతతో యెహోషాఫాత్, “ఇది చాలు! నీ చేయిదించు!” అని అన్నాడు. యెహోషాఫాత్ యెబూసీయుడైన అరౌనా యొక్క కళ్లం\* వద్దవున్నాడు.

**దావీదు అరౌనా కళ్లము కొనటం**

<sup>17</sup>ప్రజలను నశింపజేసిన దేవదూతను దావీదు చూశాడు. దావీదు యెహోషాఫాత్ యిలా విన్నవించు కున్నాడు, “నేను ఏపం చేశాను! నేను తప్పు చేశాను! కాని నా ప్రజలంతా నన్ను గొర్రెలవలె అనుసరించారు! వారు చేసిన తప్పేమీ లేదు! కావున దయచేసి నీ కోపం నామీద, నా తండ్రి కుటుంబం మీద మాత్రమే చూపించు!”

<sup>18</sup>ఆ రోజు మరల గాదు దావీదు వద్దకు వచ్చి, “యెబూసీయుడైన అరౌనా యొక్క కళ్లం మీద యెహోషాఫాత్ ఒక బలిపీఠం నిర్మించు” మని చెప్పాడు.

<sup>19</sup>గాదు చెప్పిన రీతి దావీదు అంతా చేశాడు. యెహోషాఫాత్ ఆజ్ఞలను దావీదు శిరసావహించాడు. దావీదు అరౌనాను చూడటానికి వెళ్లాడు. <sup>20</sup>అరౌనా తలెత్తి చూడగా అక్కడ రాజు (దావీదు) వున్నాడు. ఆయన మనుష్యులు తన వైపు రావటం చూశాడు.

అరౌనా ఎదురేగి తన శిరస్సు నేలను ఆనే వరకు వంగి రాజుకు నమస్కరించాడు.

<sup>21</sup>“నా ప్రభువైన రాజు నా వద్దకు ఎందుకు వచ్చి నట్లు?” అని అడిగాడు అరౌనా. అందుకు దావీదు, “నీనుండి సూర్యుడి కళ్లం కొనడానికి.

అది కొని దానిపై యెహోషాఫాత్ ఒక బలిపీఠం నిర్మిస్తాను. అప్పుడు ఈ వ్యాధులన్నీ అరికట్ట బడతాయి,” అని అన్నాడు. <sup>22</sup>“నా ప్రభువైన రాజు బలికి ఏది కావాలంటే అది తీసుకోవచ్చు. దహనబలికి కొన్ని ఎద్దులున్నాయి. అగ్నిని ప్రజ్వలించ చేయటానికి గింజలు రాలగొట్టే బల్లలు, మరియు ఎద్దులపై వేసే కాడికర్రలు వున్నాయి! <sup>23</sup>ఓ రాజా! ఇవన్నీ నీకు నేను ఇస్తాను.” అని అరౌనా దావీదుతో అన్నాడు. “నీ ప్రభువైన దేవుడు నీవల్ల ప్రీతి చెందుగాక!” అని కూడ అన్నాడు.

<sup>24</sup>అప్పుడు అరౌనాతో రాజు ఇలా అన్నాడు: “కాదు! నేను నిజం చెప్తున్నాను. నీకు వెలయిచ్చి నీ నుండి ఈ భూమినికొంటాను. నాకు వెల లేకుండా వచ్చిన వాటితో నా ప్రభువైన దేవునికి దహనబలులు ఇవ్వను!” కావున సూర్యుడి కళ్లాన్ని, ఎద్దులను, ఏభై తులాల వెండి వెల ఇచ్చి దావీదు కొన్నాడు.

<sup>25</sup>తరువాత యెహోషాఫాత్ అక్కడ ఒక బలిపీఠాన్ని దావీదు నిర్మించ జేశాడు. దహనబలులు, సమాధాన బలులు దావీదు అర్పించాడు. దేశంకొరకు దావీదు చేసిన స్ఫూర్ణనను యెహోషాఫాత్ ఆలకించి, ఇశ్రాయేలులో ప్రబలిన వ్యాధులను ఇంకా వ్యాపించకుండా ఆపాడు.

అరౌనా యొక్క కళ్లం దినవృత్తాంతము మొదటి గ్రంథం 21:15లో “ఓర్నాను” కళ్లంవద్ద అని ఉన్నది.

# License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

## These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at [distribution@wbtc.com](mailto:distribution@wbtc.com).

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: [info@wbtc.com](mailto:info@wbtc.com)

**WBTC's web site** – World Bible Translation Center's web site: <http://www.wbtc.org>

**Order online** – To order a copy of our texts online, go to: <http://www.wbtc.org>

**Current license agreement** – This license is subject to change without notice. The current license can be found at: <http://www.wbtc.org/downloads/biblelicense.htm>

**Trouble viewing this file** – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

**Viewing Chinese or Korean PDFs** – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>